

دوختا خون قامسری

# تیش ککفور

مسله تله نه شریاتی

2

توختاخۇن ناسىرى

# تەشەككۈر

(ھىكايىلەر)

مەسئۇل تەھرىر: ئابدۇللا ئابلىز

مىللەتلەر نەشرىياتى

بۇ كىتابنىڭ ئىسمى

# تەشەككۈر

(بىر قىسىمدا)

بۇ كىتابنىڭ ئىسمى

تەشەككۈر

(ھىكايىلەر)

توختاخۇن ناسىرى

مەسئۇل تەھرىر: ئابدۇللا ئابلىز

مەسئۇل كوررېكتور: نۇربىيە ئەزىز

مىللەتلەر نەشرىياتى تەرىپىدىن نەشر قىلىندى

شىنخۇا كىتاپخانىسى تەرىپىدىن تارقىتىلدى

مىللەتلەر باسما زاۋۇدىدا بېسىلدى

1982 - يىلى 10 - ئايدا 1 - قېتىم نەشر قىلىندى

1987 - يىلى 10 - ئايدا بېيجىڭدا 1 - قېتىم بېسىلدى

باھاسى: 0.22 يۈەن

## مۇندەرىجە

1	تەشەككۈر.....
12	سەرلىق قوچاق.....
33	ئۇچرىشىش.....
57	ئۇستاز.....
72	پەخىرلىك كىشى.....
94	ئوقۇتقۇچىنىڭ ئەجرى.....
108	خەت.....
116	يول.....
125	بىزنىڭ باشلىق.....

## تەشەككۈر

كەچ كۈز، مەلۇم بىر ئىشلەپچىقىرىش كوپىراتىۋىنىڭ كۈزلۈك ھوسۇل يىغىش ئىشى ئاياقلىشىپ قالغان مەزگىل. بۇلارغا خوشنا بولغان خەلق ئازاتلىق ئارمىيە مەلۇم قىسمىنىڭ تېرىلغۇ مەيدا-  
نمۇ خېلى كۈنلەر بۇرۇن يىغىش ئىشلىرىنى تاماملاپ كۈزلۈك ئاشلىق ئۇچۇن يەر ھەيدىمەكتە ئىدى. ھەربىلەر تېرىلغۇ مەيدانىنى ئارىلاپ كەتكەن ئېتىز يولىدا كوپىراتىۋىنىڭ ئاشلىق باسقان ئىككى ئاتلىق ھارۋىسى كېتىپ باراتتى. ھارۋىكەش باقى كىملەر بىلەندۇ يىراقتىن ۋاقىرىشىپ بىرنىمىلەر دېيىشەتتى، ئەھۋاللىشاتتى، تىراكتۇرچى بولسا: "ئەي باقى، قانداق ئەھۋاللىك؟..." دىگەندەك قول ئىشارىتى بىلەن ۋاقىرايتتى. ھارۋىكەش ئۇنىڭ نىمە دىگىنىنى ئېنىق ئۇقمايلا، ئوز خوشال-لىغىنىنى ئىپادىلەيتتى. چۈنكى تىراكتۇر بىلەن يەر ئاغدۇرۇۋاتقان مەيدان تىراكتۇرچىسى يولداش ۋاڭ يولىدىن خېلى يىراق ئىدى. ئۇنىڭ نېرىراغىدا بولسا مەيداننىڭ ئەر-ئايال دىخان-لىرى ئىشلىشىۋاتاتتى. باقى بەك خوشال، ئۇ مەيدان دىخانلىرى-نىڭ چەكسىز كەتكەن قارا توپىلىق مەيداندا ئىككىدىن-

قاراپ سەلدەك ئاقتى. يولدا توپا-چاڭ كوتىرنىلگەنلىكىنى كورگەن ۋاڭمۇ تىراكتۇرنى توختاتتى-دە، ئوزىنى يول تەرەپكە ئاتتى.

\* \* \*

— ئاستا- ئاستا، — دىيشتى- دە، باقىنىڭ بويۇنلىرىدىكى تەر بىلەن بىللە ئېقىپ تۇرغان قىپ-قىزىل قانلارنى سۇرتۇشتى. باقى بولسا جىم، پىشانىسىدىن مۇزدەك تەر چىققان ھالدا ئېرىقنىڭ گىرۋىكىدە ئوڭدىسىغا ھۇشسىز ياتاتتى. بىر ھازادىن كېيىن ھۇشقا كېلىپ كوز ئالدىدا تىراكتۇرچى ۋاڭ بىلەن يەنە بىر ئايالنى كوردى. ھارۋىسى يولنىڭ چېتىدىرەك يېنىچە بولۇپ، تاغلارلىرى يېرىلىپ، مەرۋايىتتەك دانلار توپىغا مىلىنىپ ياتاتتى. ھارۋىنىڭ جابدۇقلىرى ئۇزۇلگەن، ئىككىلا ئېتى قاپ-قارا تەرگە چومىگەن بولۇپ، ئىچ ئېتى خاقىراپ بېشىنى يەرگە ئۇرۇپ، شوتىنىڭ بىر تەرىپىنى باسقانچە تىپچەكلەيتتى. يانداق ئېتى بولسا بوغا-جاۋەنلىرىنى بويىنىغا سىرتماق قىلغان ھالدا ھارۋىغا كەينىنى قىلىپ تىپىرلاۋاتاتتى.

\* \* \*

ياتاقنىڭ ئىچى يوپ-يورۇق ۋە تېچ. زالىدىكى سائەتنىڭ چىكىلىدىغان ئاۋازىلا تېپىلگىنى بۇزۇپ تۇراتتى. بۈگۈن باقىنىڭ ھەربىلەر تېرىلغۇ مەيدانىنىڭ دوختۇرخانىسىدا يېتىۋاتقىنىغا خېلى كۈن بولۇپ قالدى. تۇنۇگۈن ئانىسى، كوپىراتىپ باشلىقلىرى ۋە مەيدان باشلىقلىرى كېلىپ يوقلاپ كېتىشتى.

ئۇچتىن بولۇپ ئىشلىشىۋاتقانلىغىدىن بىر تۈرلۈك ھوزۇرلۇق ھىس قىلدى. چۈنكى ئۇ مەيدان دىخانلىرى بىلەن خۇددى ئوز قېرىنداشلىرىدەك تونۇش بولۇپ كەتكەن ۋە يېقىنلىشىپ كەتكەن ئىدى. مەيدان بىلەن كوپىراتىپنىڭ مۇناسىۋىتىمۇ يېقىن بولۇپ، مەيدان بۇ ياش كوپىراتىپقا ھەر جەھەتتىن ياردەم قىلاتتى. باقى يانداق ئېتىنى بىر قامچىلاپ قويدى. دە، يولداش ۋاڭ تەرەپكە قاراپ، تاغار توپىسىدە تىزلىنىپ ئولتۇردى ۋە تاماكا خالىتىنى چىقىرىپ موخۇركا يۈگەشكە باشلىدى. ئۇ مەيداننىڭ چەكسىز كەتكەن تېرىلغۇلىغىغا، مەيداننى ئوتتۇرىدىن يېرىپ ئۆتكەن يېڭى ئۈستىگە ۋە ئۇنىڭ جەنۇبىي تەرىپىگە رەت-رەت سېلىنغان، ئاپپاق ئاقارتىلغان ئويللىرىگە قاراپ توپىمايتتى. كىمىندۇر بىرسىنى ئىزلىگەندەك يىراق-يىراقلارغا تىكىلىپ قارايتتى. ھارۋىنىڭ ئىچ ئېتىمۇ بىرەر نەرسىنىڭ شەپسىنى ئاڭلىغاندەك قۇلاقلىرىنى دىڭگايىتىپ، يولنىڭ چەتلىرىدىكى توپ-توپ چىغلاردىنمۇ ئۇرۇپ قويايتتى. مانا، ئۇنىڭغا يونىغان دىگەندەك، ھارۋىنىڭ تاراق-تۇرۇغىدىن ئۇرۇلغان بىر توشقان قۇلاقلىرىنى دىڭگايىتىقىچە يولنى توغرا كېسىپلا چىقىپ قالماستىمۇ، بۇنىڭسىزمۇ ئويناقلان كېتىۋاتقان ئاتلار ھارۋىنى ئېلىپ قاچتى، باقى "ۋاي!..." دىدى.

— يولداش ۋاڭ!... بىر دىخان ئۇنىڭ بېرىچە ۋاقىرئۇەتتى. لېكىن ۋاڭ تىراكتۇرنىڭ گۈكىرىشى بىلەن ئاڭلىمىغانلىقتىن، ۋاقىراشلار تېخىمۇ كوپەيدى ۋە ۋاقىرىغۇچىلارمۇ يول تەرەپكە

كوره تى؟! - ھە. ئۇ يېشىنى ئېرتقانچە كوزىنى بىر توچكىغا تىكتى. ئۇنىڭ كوز ئالدىدا ئۆتمۈشنىڭ تۇمانلىق، چىگىش كارتىنىسى ئەكس ئېتەتتى.

\* \* \*  
— مۇختار، ئىشكىنى ئاچ، ئىشكىنى، — دېدى — دە، باقى ئىككى سۆھەتنى كوتەرگىنىچە ئويگە كىرىپ كەلدى.  
قاراڭغۇ، زەي، كاتەكتەك ئوينىڭ كاڭلىق ئوچاق مانتىسىدا ئوت سۇنۇپ ئولتۇرغان قېرى ئانا دەررۇ ئورنىدىن تۇرۇپ بالىسىنىڭ قولىدىكى سۆھەتنى ئالدى ۋە ئوغلىنىڭ مۇزلاپ كەتكەنلىگىنى كورۇپ:

— ئىسىن بالام، مۇزلاپ كېتىپسەن ئىسىنىڭ ئال، — دېدى ۋە دۈمچىيىپ يۈرۈپ، ئوچۇپ قالاي دىگەن ئوتنى كوسەي بىلەن چوخچىلاشقا باشلىدى.

— بولدى ئاپا، مۇزلىمدىم، ئانچە سوغ يوققۇ، — ئوچۇپ قالغان ئوتنى كورۇپ باقى خىجالەت بولغاندەك بولدى ۋە ئۇزلىغانلىغىنى بىلدۈرمەسلىككە سالدى، بىراق، كالىپۇكلىرى كورۇپ، ياڭاقلىرىدىكى سېرىق تۈكلىرى تىك-تىك بولۇپ تىكەن ئىدى. چۈنكى سوغاقمۇ شۇنچىلىك قاتتىق ئىدىكى، ئىنىڭ ئىشىك بېشى ۋە كىچىككىنە دەرىزىسىنىڭ رام-كىشەك-سى ئارىسىدىن سوغاق كىرىپ ئاپپاق قىرو بولۇپ كەتكەن.

— كېرىمجان باققالدىن ئىككى يۈز ئالما ئەكەلدىم، — دېدى



—شۇكرى، بۇگۈن ئوبدانلا بولۇپ قاپتىمەن، ئەمدى چىقىپ كەتسەممۇ بولار؟! — دېدى سېستىرا قىزنىڭ سوئالىغا جاۋاپ بېرىپ باقى.

— بولدى، ھېچ قورققۇدەك ئىش بولمىدى ياخشى، ئەمدى ئەمگەككە قاتنىشىۋەرسىڭىزمۇ بولىدۇ، پۇتنىڭ چىقىپ كەتكىنى ئانچە چوڭ خەۋپ ئەمەس، باشقا يەرلەردىكى جاراھەتلىرىڭىزمۇ ساقايدى، ئانىڭىزنىڭ قورقۇپ كەتكىنىنى — ھە؟

— ھە، نىمىسىنى دەيسىز، قېرى ئانام، ئەسقىتىپ قالغان ئوغلۇم مېنى ناكا بولۇپ قالىدىغان ئوخشايدۇ، دەپ قورقتى — دە، دېدى باقىمۇ ئويچان ھالدا قىزغا قاراپ.

— ئوغۇ شۇنداققۇ، يىغلىمىسلا چوڭنا دېسەكمۇ زادىلا ئۇنىمايدۇ قاراڭ، — دەپ پىخىلداپ كۈلۈپ، تېلېفون كېلىپ قالغانلىغىنى ئاڭلاپ چىقىپ كەتتى قىز.

باقى ھازىر تېگىلغان بېشىنى سىلىق سىلاپ كوردى — دە، يېتىشقا باشلىدى. پۇتنى مېدىرلىتىپ كوردى، ئاغرىغى ئانچە بىلىنمىدى، سەللىمازا ساقايغاندەك ھىس قىلدى. ئۇ قوشۇمىسىنى تۈرگەندەك بولدى — دە، ”بۇ بەختتىكىم بەردى — ھە؟ ئۆتمۈشتە بۇنداق دوختۇرخانىلاردا يېتىش مۇمكىنمىدى؟...“ دەپ ئويلىدى. ئۇ ئورنىدىن ئىرغىپ تۇرغۇدەك غەيرەت بىلەن بېشىنى كوتەردى ۋە تامدىكى ماۋجۇشنىڭ رەسىمىگە كوزى چۈشتى، ئىككى قولىغا تايىنىپ كارۋاتتا يېرىم ئولتۇرغىنىچە كوزىدىن ياش كەتتى. ”ئۆتمۈشتە كىم بىزنى مۇشۇنداق ئادەم قاتارىدا

—شۇكرى، بۇگۈن ئوبدانلا بولۇپ قاپتىمەن، ئەمدى چىقىپ كەتسەممۇ بولار؟! — دېدى سېستىرا قىزنىڭ سوئالىغا جاۋاب بېرىپ باقى.

— بولدى، ھېچ قورققۇدەك ئىش بولمىدى ياخشى، ئەمدى ئەمگەككە قاتنىشىۋەرسىڭىزمۇ بولدى، پۇتنىڭ چىقىپ كەتكىنى ئانچە چوڭ خەۋپ ئەمەس، باشقا يەرلەردىكى جاراھەتلىرىڭىزمۇ ساقايدى، ئانىڭىزنىڭ قورقۇپ كەتكىنىنى — ھە؟

— ھە، نىمىسى دەيسىز، قېرى ئانام، ئەسقىتىپ قالغان ئوغلۇم مېنى ناكا بولۇپ قالدىغان ئوخشايدۇ، دەپ قورقتى — دە، دېدى باقىمۇ ئويچان ھالدا قىزغا قاراپ.

— ئوغۇ شۇنداققۇ، يىغلىمىسلا چوڭنا دىسەكمۇ زادىلا ئۇنىمايدۇ قاراڭ، — دەپ پىخىلداپ كۈلۈپ، تېلېفون كېلىپ قالغانلىغىنى ئاڭلاپ چىقىپ كەتتى قىز.

باقى ھازىر تېڭىلغان بېشىنى سىلىق سىلاپ كوردى — دە، يېتىشقا باشلىدى. پۇتىنى مىدىرلىتىپ كوردى، ئاغرىغى ئانچە بىلىنمىدى، سەللىمازا ساقايغاندەك ھىس قىلدى. ئۇ قوشۇمىسىنى تۈرگەندەك بولدى — دە، ”بۇ بەختنى كىم بەردى — ھە؟ ئۆتمۈشتە بۇنداق دوختۇرخانىلاردا يېتىش مۇمكىنمىدى؟...“ دەپ ئويلىدى. ئۇ ئورنىدىن ئىرغىپ تۇرغۇدەك غەيرەت بىلەن بېشىنى كوتەردى ۋە تامدىكى ماۋجۇشنىڭ رەسىمىگە كوزى چۈشتى، ئىككى قولىغا تايىنىپ كارۋاتتا يېرىم ئولتۇرغىنىچە كوزىدىن ياش كەتتى. ”ئۆتمۈشتە كىم بىزنى مۇشۇنداق ئادەم قاتارىدا

كوتەتتى؟! — ھە.“ ئۇ يېشىنى ئېرتقانچە كوزىنى بىر توچكىغا تىكتى. ئۇنىڭ كوز ئالدىدا ئۆتمۈشنىڭ تۇمانلىق، چىگىش كارتىنىسى ئەكس ئېتەتتى.

\* \* \*

— مۇختار، ئىشكىنى ئاچ، ئىشكىنى، — دېدى — دە، باقى ئىككى سۆۋەتنى كوتەرگىنىچە ئويىگە كىرىپ كەلدى.

قاراڭغۇ، زەي، كاتەكتەك ئوينىڭ كاڭلىق ئوچاق مانتىسىدا ئوت سۇنۇپ ئولتۇرغان قېرى ئانا دەررۇ ئورنىدىن تۇرۇپ بالىسىنىڭ قولىدىكى سۆۋەتنى ئالدى ۋە ئوغلنىڭ مۇزلاپ كەتكەنلىكىنى كورۇپ:

— ئىسىن بالام، مۇزلاپ كېتىپسەن ئىسىنىڭ ئال، — دېدى ۋە دۇمچىيىپ يۇرۇپ، ئوچۇپ قالاي دىگەن ئوتنى كوسەي بىلەن چوخچىلاشقا باشلىدى.

— بولدى ئاپا، مۇزلىمىدىم، ئانچە سوغ يوققۇ، — ئوچۇپ قالغان ئوتنى كورۇپ باقى خىجالەت بولغاندەك بولدى ۋە مۇزلىغانلىغىنى بىلدۈرمەسلىككە سالىدى، بىراق، كالىپۇكلىرى كوكۇرۇپ، ياڭاقلىرىدىكى سېرىق تۈكلىرى تىك — تىك بولۇپ كەتكەن ئىدى. چۈنكى سوغاقمۇ شۇنچىلىك قاتتىق ئىدىكى، ئوينىڭ ئىشىك بېشى ۋە كىچىككىنە دەرىزىسىنىڭ رام — كىشەك — لىرى ئارىسىدىن سوغاق كىرىپ ئاپپاق قىرو بولۇپ كەتكەن ئىدى.

— كېرىمجان باققالدىن ئىككى يۈز ئالما ئەكەلدىم، — دېدى

باقى مېيىغدا كۈلۈپ، ئانىسىغا قاراپ.

— ۋىيەي، بىچارىيەي، بېرىپتۇ— ھە، ياخشى، خويما ياخشى بوپتۇ بالام،— دىدى ئانىسىمۇ كۈلۈمسىرىگىنىچە ۋە سۆۋەتكە قارىدى.

— بازارغا چاپسانراق ئېلىپ چىقاي ئاپا. خېلى ۋاخ بولۇپ قالدى،— باقى سۆۋەتنى ئاۋايلىغىنىچە ئوينىنىڭ ئوتتۇرىسىغا— كىگىز ئۈستىگە توكتى ۋە ئانىسىنىڭ قولىدىكى سۇنۇلغان پارچە لاتىنى ئېلىپ ئالمىلارنى سۇرتۇپ پاقىرتىشقا باشلىدى. ئويۇق— تىكى سامان قەغەز لەر بىلەن بىر دوۋىدىن قىلىپ چىرايلىق— لىرىنى يۈگەپ، ئۇنى ئايرىم سۆۋەتكە كونا باققاللاردەك زوقەنلىك بىلەن تىزدى. ئۇ بازارغا مېڭىشقا تەمشەلدى. بۇ ئالمىنى مىڭ تەسلىكتە كېرىمجان باققالدىن نېسىگە ئالغان ئىدى. باقى ئائىلىسىدىكى ئۇچۇبتەك ئادەم ئۇنىڭ قولىغا— باقىنىڭ قولىغا قاراپ قالغان ئىدى. بۇ يىل يېزىچە خەقلەرگە مەدىكار ئىشلەپ تاپقان نەرسىسى بىلەن قىشتىن چىققىلى بولمايتتى. ھازىر كەچ كۈز ۋاقتى ئەمەس، زىمىستان قىش. ئوقەتنىڭ تايىنى يوق. بېشى تازا قاتتى. ئاخىرى كېرىمجان باققالغا چىراي ساغارتىپ، يالۋۇرۇپ يۇرۇپ ئىككى يۈز ئالمىنى نېسىگە ئالغان ئىدى. ئۇنىڭدىن كېلىدىغان پايدىمۇ چاغلىق ئىدى. لېكىن قانداق بولمىسۇن بۇ ئۇنىڭغا بىكار يۇرۇشتىن ياخشى تىرىكچىلىك ئىدى.

باقى ئالمىسىنى بازارغا ئېلىپ چىقىشقا بەك ئالدىراۋاتاتتى،

ئۇ ئالمىنىڭ يېرىمىنى قەغەزگە يۈگىمەيلا سۆۋەتكە سالدى. ئىنىسى بولسا كورسەتكۈچ بارمىغى بىلەن بۇرنىنى كوچىلاپ ئالمىغا قاراپ زوڭىرىپ ئولتۇرغىنىچە تەلمۈرۈپ، تۈكرۈكلىرىنى غۇرت— غۇرت يۇتاتتى، كالىپۇكلىرىنى تامشىپ قوياتتى.

— ھوي، نىمانچە كوزۇڭ تېشىلگۈدەك قارايسەن. كوچىلىما بۇرنۇڭنى! مە، مۇنۇنى يە، بۇلارنى ئاكاڭ ساتسۇن،— دىدى ئانىسى بىر تال ئالمىنى ئېلىپ مۇختارغا بېرىپ. ئۇ خوشال بولۇپ، قولىنى مەيدىسىگە سۇرتتى— دە، دەررۇ ئالمىنى ئالدى ۋە ئۇ ياق— بۇ يېقىنى ئايلاندۇرۇپ كورۇپ، سېسىغىنى كوردى. ئۇنىڭ چىرايى يەنە پۇرۇلدى.

باقى بىر سۆۋەتكە كونا تاغار، ئىككىنچىسىگە بىر پارچە كىگىز ياپتى— دە، ئېلىپ مېڭىشقا، ئانىسى بىر سىقىم كېپەك بىلەن ئىسىرىغداپمۇ ئۆلگۈردى ۋە كالىپۇكلىرىنى مىدىرلاتقىنىچە كوزىگە ياش ئالدى. كىچىك ئوغلى ئالمىنى غاجىلىغىنىچە قەغەز چاپلانغان دەرىزىنىڭ ئوتتۇرىسىدىكى ئالقاندەك ئەينەكتىكى قىرونى تاتلاپ، ئاكىسىغا قاراپ قالدى...

باقى ئەپكەشلىرىنى لىكىلدىتىپ كېتىپ بارىدۇ. بازاردا بولسا ئادەتتىكى يەكشەنبە كۈنلىرىدىكى قالايمىقانچىلىق. ئۇ ئالمىچىلار ئارىسىغا كېلىپ قوشۇلدى. ئالمىچىلار بىلەن ئەھۋال— لاشتى، تېپىلىق سوراشتى... ۋە سۈنۈتنى رەتلەپ قوبۇپ، ئالمىنىڭ چىرايلىق نۇسخىلىرىدىن تاغارنىڭ ئۈستىگە تىزىپ قويدى. قولىرىنى ئۆگىلاپ— ئۆگىلاپ، ئارىلاپ پۈدەپ،

يېڭىنىڭ ئىچىگە تىقىش بىلەن ئوتىڭىنىڭ ئوڭچىسىنىمۇ بىر بىرىگە ئۇراتتى. ئۇ تاقەتسىزلىك بىلەن خېرىدار كۈتەتتى، ئەمما بىرمۇ ئادەم بۇنىڭ ئالمىسىنى سورىماقتا يوق، قاراپمۇ قويمايتتى. ئۇ سۈتتىنى تېخىمۇ ئالدىغىراق چىقىرىپ، ئالمىسىنى چاپىنىنىڭ يېشى بىلەن سۇرتۇپ-سۇرتۇپ، بىر ئوزىنىڭ ئالمىسىغا، بىر يېنىدىكىلەرنىڭ ئالمىسىغا قاراپ قوياتتى. كوز ئالدىغا ئويى، تولاراق كېرىمجان باققال كەلدى. ئۇنىڭ ئالدىغا تېخى بىرقانچە قېتىم بېرىش كېرەك-تە، ئەلۋەتتە! باشقا خېرىدارلارنى قېچىرىپ كورسىتىشكە نومۇس قىلدى. مانا ئەمدى سودا قىلىشقا باشلىدى. ئۇ ناماز پېشىنىڭگىچە ئاران يىگىرمە-ئوتتۇزچە ئالما ساتتى.

بىر چاغدا پاكار بويلۇق، شەپكىسىنى كوزىگە كىيگەن، چىرايى سورۇن بىر ئەپتەسەر كەلدى.

— ھەي، ئالما قانچە، — دەپ يېپىپ قويغان تاغارنى قايرىپ ئالمىلارنى كورۇشكە باشلىدى، قانداقتۇ يالتىراق سېرىق رەختىن تىكىلگەن توت يانچۇقلۇق شىم-تۇجۇركىسى ئۇنىڭ گەۋدىسىگە ھىم كەلمىگەن ئىدى. سېرىق لاتىغا يوڭۇلۇپ قېپىغا سېلىنغان ناگاننىڭ كىر پايىنىڭنى بويلاپ چۈشكەن يىپەك بېغى ساڭگىلاپ تۇراتتى، باقى ئوز باھاسىنى ئېيتتى ۋە ياخشىراق ئالمىسى بار سۈۋەتنى توسۇپ، ئۇستىنى چاققانلىق بىلەن يېپىپ قويدى. ئەپتەسەر تەتۇرسىچە شۇ سۈۋەتتىكى ئالمىلار بىلەن يانچۇقلىرىنى لىق توشقۇزدى ۋە ئالدىراپ سۈۋەتكە بىرقانچە دوللار تاشلىدى.

— بولمايدۇ، بولمايدۇ، بۇشۇڭ! — دىدى باقى ئالمىنىڭ توتتىن بىرىنىڭ ھەققىنى بەرگەنلىكىنى كورۇپ. ئەپتەسەر بولسا، شامال ئارىلاش ئۇرۇۋاتقان قاردىن ھامان ئوزىنى توساپ، چىشلىرىنى ھىڭگايىتىپ تۇراتتى.

— بولمايدۇ، پۈگەن، يەنە ئازراق بېرىڭ، — دىيەلمىدى باقى ئۇنىڭ كوزىگە قاراپ تۇرۇپ.

ئەپتەسەرنىڭ بۇرۇنلىرىدىن سېرىق سۇ ئېقىپ، قېلىن كالىپۇڭى كوكەرگەن ئىدى، چورسى قىزارغان كوزىنىڭ ياشاڭ-غۇراپ تۇرۇشىغا قارىماي، بۇرۇنلىرىنىڭ سۈيىنى ئېقىتىپ، ھە دەپ تېرىكىپ، ئاخىرى سۈۋەتنى تەپتى ۋە يامان تىللار بىلەن تىللاشقا باشلىدى... ئاخىرى قارغا مىلىنىپ كەتكەن ئالمىنى تېرىۋاتقان باقىنى كەينىدىن كەلگىنىچە بىرنەچچىنى تېپىۋەتتى... ۋاراڭ-چۇرۇڭ كوتىرىلدى، خەلق ئوتتۇرىغا چۈشۈشكە ئەپتەسەر جاھىللىق قىلىپ، بۇ ئىش يوغانلا جىدەلگە ئايلاندى. باقى ئۇنىڭ بىلەن كىكىرتەك سىقىشىنى ياكى ئالما بىلەن سۈۋەتنى تاشلاپ قېچىشىنى بىلمەي، خەلق ئوتتۇرىسىغا ئوزىنى ئاتتى. ئۇ ئوزىنى تايماقتىن قوغدايتتى. ئەپتەسەر كورەڭلىگەندەك قىلىپ ناگىنىنى قولغا ئېلىپ ئەپسانە تىللارنى يەنە ئىشلىتىشكە باشلىدى، بۇ قېتىم ئۇ باقىنىلا ئەمەس، ئوتتۇ-رىغا چۈشكەن خالىسلارنىمۇ تىللايتتى.

رىمىنى قولدا پۇلاڭلاتقان پېتىچە كوچا ساچچىسىمۇ پەيدا بولغاندا، خەلق بۇ ئەھۋالنى ئۇنىڭغا تولۇق-توغرا چۈشەند-

دۇردى. ئۇ ئارىلاشقانلارنىڭ گېپىگە قۇلاق سالمايلا، باقىغا دېۋەيلىدى، ئەپتسەر تىزىكىپ ساقچىغا بىر نىمىلەر دىدى، ساقچى ئۇنىڭ سوزىگە جاۋاپ بەرگەندەك باقىنى ئالدىغا سېلىپ ھەيدەپ ماڭدى. ئارقىدىن ئەپتسەرمۇ بىرنىمىلەرنى دەپ ۋاقىراپ تىللاپ ماڭدى. باقىنىڭ كوز ئالدىغا ئويدە ئاچ ئولتۇرغان ئانىسى، ئىنىسى ۋە كېرىمجان باققال كەلدى. ئۇ ئۇلۇغ-كىچىك تىندى-دە، تېخى ناشتا قىلمىغىنى ئۇچۇن پۇتلىرى ماغدۇرسىزلىنىپ، كوز ئالدى قاراڭغۇلاشتى...

ئارىدىن خېلى كۈنلەر ئوتتى. باقىنىڭ ئانىسى سىۋەتلىرىنى ھارۋىنىڭ ئارقىسىغا باغلاپ يېزىدىكى تۇققىنىنىڭ ئويىگە چىقىپ كەتتى...  
...زالدىكى ۋاراڭ-چۇرۇڭ باقىنىڭ خىيالىنى بولۇۋەتتى.

\* \* \*

ئۇ ئىشىك تەرەپكە قارىۋىدى، يولداش ۋاڭ غۇلچىنى كەڭ كېرىپ، كۈلۈپ كىرىپ كېلىۋاتاتتى. باقىمۇ ئورنىدىن دەس تۇردى-دە، ئالدىغا يېتىپ كەلگەن ۋاڭنى بوينىدىن قۇچاقلاپ مەھكەم قىستى ۋە ھەر ئىككىسىلا يۈزلىرىنى يۈزلىرىگە يېقىشتى. ئاخىرى باقى كوز يېشىنى سۇرتتى. بۇ ياش پۈتمەس-تۈگمەس خوشاللىق يېشى ئىدى. ۋاڭ باقىنىڭ تولۇق ساقىيىپ كەتكەنلىكىدىن بەكمۇ خوشال بولغان ئىدى...

باقى ھارۋىسىغا چۈشۈپ ئولتۇرغاندا، سېستىرا قىز بىر-قانچە بولاق دورا ئەپچىقىپ كۈنگە قانچە قېتىم ئىچىدىغانلىغىنى

ئۇنىڭغا تولۇق ئۇقتۇرۇپ دورىنى بەردى. باقى ماڭغاندا ۋاڭ، سېستىرا قىز ۋە بىرقانچە يولداش قوللىرىنى پۇلاڭلىتىپ كۈلۈشكەن ھالدا ئۇزىتىپ قېلىشتى.

ئۇ يولدا كېتىۋېتىپ ھارۋا شوتسىنىڭ يېڭىلىنىپ قالغانلىغىغا كوزى چۈشتى. ئۇ يەنە دەرھال كەينىگە قارىغىنىدا، تېرىلغۇ مەيدانىنىڭ ئوتتۇرىسىدىكى ئاپپاق ئىمارەت ئالدىدا ۋاڭ ۋە مەيدان ياغاچچىسى قوللىرىنى پۇلاڭلىتىپ تېخىچە قاراپ تۇراتتى...

باقىنىڭ يۇرگىدە ئېيتىپ تۈگەتكىلى بولمايدىغان كۈچلۈك بىر ھايان دولقۇنلاندى. ئۇ ئىختىيارسىز قوللىرىنى پۇلاڭلاتتى. بىردىنلا ئۇنىڭ ئويىكىسى ئورلىگەندەك بولدى ۋە كوزلىرىدىن ئاللىقانداق بىر مەنىلىك ياش تامچىسى ئېتىلىپ چىققىنىنى ئۆزىمۇ سەزمەي قالدى. بۇ ياش تامچىسى ئۇنىڭ چوڭقۇر تەشەككۈرىنى ئىپادە قىلاتتى.

1955 - يىلى ئاپرېل، ئۈرۈمچى.

## سىرلىق قوچاق

—خوش، قانداق بولدى ھەدە، راستمىكەن ياكى باشقا كىشىنىڭ بولۇپ چىقتىمۇ؟— رايون كادىرى كۈلۈمسىرەپ قارىدى. نىساخان ئاچا گەپ قىلماقچى بولۇپ ئورنىدىن تۇرۇشقا تەمشلىۋىدى، ئوغلى قاسىمجان ئۇنىڭ پېشىدىن تارتىپ ئولتۇرغۇزۇپ، ئوزى سوزلەپ كەتتى:

— كادىر ئەپەندىم، بىز تېخى بۇ ئىشنى ئېنىقلىيالمىدۇق، ئەمما كوپىراتىپتىكى بەزى كىشىلەرنىڭ دىيىشىچە، ئوز ئىچە-مىزدىن بىرسىنىڭ ئىشىدەك تۇرىدۇ.

ئەمدى نىساخان ئاچىمۇ تېچ ئولتۇرمىدى، ئۇ:

— ئۇكام، سىلەر بىر ئوبدان كېلىشتۇرۇپ، قېتىپ بېرىۋات-ساڭلار، بىز يەنە شۇ ئىشنى قىلارمىدۇق، — دەپ داكا ياغلىغىنىڭ ئۇچىنى كوزىگە ئاپاردى.

نىساخان ئاچىنىڭ يىغا ئاۋازى بولۇمگە ئاڭلىناتتى.

— ماقۇل، ئۇنى بىز ئوزىمىزمۇ ئېنىقلاپ تەكشۈرۈپ باقايلى، ئىسمى كىمىدا؟ — دەپ سورىدى كادىر، ئۇنىڭ قولىدا قەلەم تەۋرىمەكتە ئىدى.

— غولام ئىبراھىم.

— بولدى ئەمىسە، سىلەر قايتىۋېرىڭلار، — دىدى كادىر.

— ئەپەندىم، ئۇ بىچارە بىرەر بالاغا قالمىسۇن يەنە، ۋاي—

ۋۇي، توھمەت دىگەن ناھايىتى گاڭگىرىتىدىكەنغۇ ئادەمنى، —

دىدى نىساخان ئاچا ئەندىشە بىلەن.

— خاتىرجەم بولسىلا ئانا، ئۇ كىشىگە ھىچ گەپ كەلمەيدۇ.

كادىر ئۇلارنى ئۇزىتىپ قويۇپ كېلىپ ئورنىدا ئولتۇردى

ۋە تاماكا چەكتى. ئاغزىنى ئىسقا تولدۇرۇپ، شار شەكىلدە

پۇددىدى. دە، خىيالغا كەتتى: ”توختا، ئۇنىمۇ دىدىم، بۇنىمۇ

دىدىم، كومىتېتتىن بۇنداق مەسىلىلەرگە ئانچە ئاۋارە بولۇشنىڭ

ھاجىتى يوق، بىراق شۇ قوراغا قانداق تاشلىنىپ قالغانلىغىنى

ئېنىقلاش كېرەك، شۇ ۋاقىتتىلا ئۇلارنىڭ كوڭلى خاتىرجەم

بولدۇ دىگەن، ئەگەر ئۇ كىشىنىڭ ئىشى بولماي قالسا قانداق

بولار؟ ئەتە يەنە كوپىراتىپقا خەت يېزىپ باقارمەن. بۇ بىچارە-

لەرگىمۇ ئىشىنىشكە بولىدۇ، چۈنكى كوپىراتىپنىڭ ئوتكەنكى

تونۇشتۇرۇشىدا، ئاكتىپ، ئاقكۆڭۈل دىخان، پارتىيىگە كىرىشكە

نىشانلانغان، دىيىلگەن. “ كادىر تاماكىسىنى ئىككى قېتىم

پۇدۇپىتىپ يەنە خىيال قىلدى: ”شۇنداقمىغۇ دەيمەن، كىم

بىلىدۇ، بەلكى... ئەگەر بۇلار قىلغان تەقدىردىمۇ، قۇرۇق

قوچاقنىڭ قولىدىن نىمە كېلەتتى. ھەي، پەقەت خۇراپاتلىقتىن

باشقا نەرسە ئەمەستە...”

نىساخان ئاچا ئوغلى قاسىمجان بىلەن رايوننىڭ شەرققە

قاراپ تۇرغان يېشىل سىرلىق يوغان دەرۋازىسىدىن چىقىشىغا،  
قۇدىسى ياقۇپ خوتۇنى ئايىمخان بىلەن بىللە كىرىپ كەتتى.  
نساخان ئاچىنىڭ سالىمىنى ياقۇپ ئاكام ئاغزىنىڭ ئۇچىدىلا  
ئىلىك ئالغاندەك بولدى. لېكىن خوتۇنى قاپاقلىرىنى تۇرۇپ،  
نىمىلەرنىدۇ دەپ كالىپۇكلىرىنى مىدىرلىتىپ ئوتۇپ كەتتى.

— سىز كىمىڭىزنى ئەخمەق قىلىسىز ئۇكام، — دىدى ئايىم-  
خان ئىدارىگە كىرىپ، ئولتۇرا- ئولتۇرمايلا كادىرغا ۋاقىراپ.  
قۇدىلىرىنىڭ بالدۇر كېلىپ، كېتىپ قالغانلىغىغا ئۇنىڭ ئىچى  
ئېچىشقاندەك قىلغان ئىدى، ئۇنىڭ چىرايى تاتىرىپ، ياڭاقلىرى  
ئىچىگە كىرىپ كەتكەن ئىدى، — ئۇنىڭغا بىر ياڭزا، بىزگە بىر  
ياڭزا گەپ قىلىپ...

— نىمە بولدىڭىز، توختاڭ، ھىچكىم ھىچكىمنى ئەخمەق  
قىلمىدىغۇ ھەدە، دېمىڭىزنى ئېلىۋېلىڭ. ئالدىرىماڭ، — دىدى-  
دە، كادىر بىر ئىستاكان چاپىنى قۇيۇپ، ئايىمخاننىڭ ئالدىغا  
قويدى، — ئۇسۇلۇق ئىچىڭ.

— ئەخمەق دىگەن مۇشۇ ئۇكام، ۋاي قىزىڭلارنى قېتىپ  
بېرىڭلار، دىدىڭلار، خوپ دىدىدۇق، بۇگۈنكى كۈنگە كېلىپ،  
يەنە بۇ ئىشنى كەينىگە سۈرەۋاتىسىلەر، ئەخمەق قىلغان بولماي  
نىمە!

ياقۇپ ئاكامۇ بىرمۇنچە گەپلەرنى قىلدى.

— ھەممىسى سىلىنىڭ كاشلاڭلار، — دىدى ئايىمخان  
ئېرىگە ۋاقىراپ.

— ئالدىرىماڭ ھەدە، قىزىڭلارنى قوشۇپ بېرىڭلار، دىگەن  
بولساق يامان قىلمىدۇق، بىزنىڭ ۋەزىپىمىز مۇشۇ، ئەر- خوتۇن  
ئىككىسىنىڭ مەيلى بار ئىكەن، ئۇنىڭ ئۈستىگە قىزىڭىزنىڭ  
بويىدا بار ئىكەن، لېكىن بۇ ئىش تۇيۇقسىزلا يۈز بەردى.  
مېنىڭچە بۇ ئىشنى قاسىمجان قىلغان ئەمەس، ئانىسىنىڭ قىلىشى  
تېخىمۇ مۇمكىن ئەمەس. قاسىمجان ياخشى بالا، ئاكتىپ دىخان،  
كۈيۈغلۇم بار دىگۈچىلىكى بار، بىر كوپىراتىپتا بولغاندىن  
كېيىن، ئەلۋەتتە سىلەر مېنىڭدىنمۇ ياخشى بىلىسىلەر.  
— ۋىيەي، بۇنى بىكار ئىش دەيسىز، بىرسى سىزگە شۇنداق  
قەست قىلىپ باقسا قانداق قىلاتتىڭىز؟

كادىر كۈلدى ۋە:

— ھەدە، مەسىلىنىڭ باش- ئايىغى چىققىچە بىر ئاز سەۋىر  
قىلىپ تۇرسىلا، بىز سىلەرنى يەنە ئۇبىدان، بۇرۇنقىدەكلا  
كېلىشتۈرۈپ قويىلى، قانداق؟

— يەنە سورۇلۇپ يۈرىدىكەنمىز- دە، — دىدى ياقۇپ ئاكا ۋە:  
— بۇ بىكارچىلىق ۋاقتى ئەمەس، ئىش ۋاقتى تۇرسا، — دەپ  
قېتىپ قويدى.

— راست، ئىش ۋاقتى بۇ، شۇنداقتىمۇ بىرنەچچە كۈن  
تەخىر قىلىپ تۇرۇڭلار، سىز زادى ئىشىڭىزدىن قالماڭ، بىزمۇ  
بۇ قېتىم ھەممە ئىشنى ئېنىقلاپ بىر تەرەپ قىلىۋېتىلى، قانداق  
ھەدە! قىزىڭىزمۇ ھازىرچە ئويىڭىزدە تۇرۇپ تۇرسۇن.

— تۇرىدۇ، تۇرماي، خىيالىڭىزدا ھازىرلا مەشەدە قېتىپ

— شۇنداق ھەدە، ھەممە كىشىنىڭ بالىسى ئۈزىگە تاتلىق،  
 “قاغا بالام ئاپپاق، كىرپە بالام يۇمشاق” دەپتىكەن. قاسىمجان—  
 مۇ نىساخان ئاچىنىڭ يالغۇز ئوغلى ئىكەن، ئۇ بىچارە موماي—  
 خىمۇ ئۇۋال، نىمىدىگەن ئاۋارىچىلىق، كوڭۇل ئاغرىغى...  
 — ئۈزىنىڭ شورى، ئوغلىغا گەپ ئۈگەتمەسە بۇ ئىشلار يوق.  
 — بىز ئۇنداق چۈشەنسەك بولمايدۇ، قانداق ياقۇپ ئاكا،  
 توغرىمۇ؟

— ئۇغۇ شۇنداق ئۇكام، شۇندىمۇ... ھەي...  
 — زادى ئۇكام، بۇ قېتىم يەنە مۇشۇنداق ئاۋارە بولىدىغان  
 بولساق، بىزمۇ گېپىمىزنى دەيدىغان يەرگە بېرىپ دەيمىز.  
 — ناھايىتى ياخشى، ئۇ چاغدا ئەرزىڭىزنى مەن ئۈزەم  
 يېزىپ بېرىمەن ھەدە، — كادىر كۈلۈمسەرەپ، ياقۇپ ئاكامنىڭ  
 غولىغا قولىنى سېلىپ ئىشىكتىن بىللە چىقتى.  
 كادىر ئۇلارنى ئۈزىتىپ قويۇپ رايونلۇق پارتىيە كومىتېتىغا  
 كىرىپ كەتتى.

قاسىمجان يولدىشى بىلەن ياخشى ئىدى، ئوتتۇرىغا سوغاچچە—  
 لىق سالغان پەقەت قېيىنانسى ئىدى. قېيىنانا بىر كۈنى مېھماندىن  
 قايتىپ قىزىنىڭ ئويىگە كىردى، كىر يۇيۇۋاتقان قىزىنى  
 كوردى— دە، قۇيقا چېچى تىك بولدى، “نىمە ئانچە ئەسكىلىك  
 بۇ، ھىلىتىن مۇنچىلىك قىلىدۇ، ئەتە— ئوڭۇن ئىش بار ئىكەن— دە”  
 دەپ كايىشقا باشلىدى ۋە “دەللەڭ قېنى؟” دەپ قۇدىسى نىسا—

خان ئاچىغا ئاھانەت قىلدى. بۇ ۋاقىتتا كېلىنىگە سۇ توشۇپ  
 بېرىۋاتقان نىساخان ئاچا سۇ كوتىرىپ قوراغا كىردى ۋە بۇ  
 ئاھانەتلەرنىڭ ئۈزىگە قارىتىلىۋاتقانلىغىنى بىلدى. بىراق  
 ئۇندىمىدى، ئەكسىچە قۇدىسى ئايىمخانغا سالام قىلدى. ئايىم—  
 خان بولسا، ئۈزىچە غالۋاراپ قىزىنى كەچقۇرۇن ئويىگە بېرىشقا  
 تاپىلاپ چىقىپ كەتتى. نىساخان ئاچا چىلەكلەرنى يەرگە  
 قويۇپ نىمە دەپ، نىمە قىلارنى بىلمەيلا قالدى...  
 شۇنىڭدىن بېرى ئايىمخان قىزىنى ئويىگە سولۋالدى.

ئارىدىن بىر ئاي ئوتتى، نىساخان ئاچا بىلەن قاسىمجان بىر—  
 قانچە قېتىم بارسا، كىكىرتىكى بىلەن تەڭ گەپكە تويغۇزۇپ  
 قايتۇرۇۋەتتى. ئاخىرى ئايىمخان ئۈزى رايونغا ئەرز قىلدى.  
 دەۋادا ئەيىپ ئايىمخانغا قويۇلۇپ، قىزىنى قېتىپ بەرمەكچى  
 بولۇپ پۈتۈشكەن ئىدى. بىراق كۆپ ئۆتمەيلا بۇ قوچاق  
 ھادىسىسى يۈز بەردى.  
 ۋەقە مۇنداق ئىدى.

\* \* \*

— دوختۇر! — دەپ قويايتتى غولام ئاكا ۋە ئادىتى بويىچە  
 سوزىنىڭ ئارىسىدا “ئەي ئىگەم” دەپ قويايتتى.  
 غولام ئاكىنىڭ “دوختۇر” دەپ بىر تۇرلۇك ئېيتقىنىنىڭ  
 سەۋىنىنى بىلىپ بولمايتتى. مانا، تونۇش بولغان بۇ ئادەمنىڭ  
 ئانچە كۆپ ئاغرىغىنىنىمۇ بىلمەيمەن. لېكىن كېيىنكى ۋاقىتلاردا  
 “دەيفۇ” دىگەن سوزلىرىنى ئاڭلايتتىم. شۇنىمۇ ئېيتىپ ئوتۇش



كېرەككى، غولام ئاكا بىر ۋاقتلاردا گەزمال ساتىدىغان سودىگەر-  
لەر ئارىسىدا دەللالىق قىلاتتى. مۇشۇ ۋاقتلاردا دەيفۇلار  
بىلەن ئالاقە قىلغانلىغىنى بىلىمەن، چۈنكى دەيفۇلار باي ئىدى،  
ئۇلار پۇل تېپىشنى ياخشى بىلەتتى. ئۇلار مۇھىم ماللارنى  
بېسىپ قويۇپ، تازا ۋاقتى كەلگەندە بىرنى 2-3 باھادا ساتات-  
تى. بۇ خىل ئىشلارنى غولام ئاكىدەك دەللاللار سىز قىلالمايتتى-  
دە، غولام ئاكىنىڭ بەزى يۈتەللىرىنى كۆرۈپ ئانچە-مۇنچە  
بېرىپ قويغان دورىلىرى پايدا قىلىپ قالغان بولغىدى ئەتە-  
مالم... شۇنىڭ ئۈچۈنمۇ دەيفۇ بىلەن دوختۇر دىگەن سوزنى  
باشقا-باشقا ئاھاڭدا ئېيتاتتى، لېكىن ئىككىسىنىڭ بىر مەندە  
ئىكەنلىكىنى بىلمەيتتى.

غولام ئاكا يېقىن ئارىدىلا كېزىك ئاغرىغى بىلەن ئاغرىدى.  
ئۇنى كوپىراتىپ مۇدىرى قۇربانجان يوقلاپ كەلدى.  
غولام ئاكا، دىدى قۇربانجان ئەھۋالنى ئۇققاندىن  
كېيىن، مۇنداق يېتتۈرەمەڭ، دوختۇرغا كورۇنۇڭ، بولمىسا  
ئوزىمىز ئاپىرىپ كورستەيلى.

— ۋاي ئۇكام، بۇيرۇغانى كورەرمەن... ئەي ئىگەم، —  
غولام ئاكا تىترەپ تۇرۇپ بىر يۇتۇم ئۇسۇلۇق ئىچتى-دە،  
چېچى ئوسۇپ كەتكەن دوقا بېشىنى تەككىگە قويدى.  
— خەير، ئارام ئېلىڭ. مەن قايتاي، دىدى ئەمدى  
ئارتۇق گەپ يىمەيدىغان غولام ئاكىنىڭ منجەزىنى بىلىگەن  
قۇربانجان. ئۇ قورادا ئىدى، ئالدىغا ھەسەن بىلەن ھۈسەن

يولۇقۇپ قالدى.

— قۇربانجان ئاكا، تۇلۇققا ئات مىنىدىغانغا چىقايلىمۇ، —  
دىدى ھەسەن، ئىنسى ھۈسەنمۇ بىر نىمە دىمەكچى بولۇپ  
تەمشلىۋىدى، قۇربانجاننى ئۇزىتىپ چىقىپ كېلىۋاتقان مایسەم-  
خاننى كورۇپلا جىم تۇرۇپ قالدى.

— بىكارمۇ سىلەر؟ — دىدى قۇربانجان ھەسەنگە قاراپ،  
مايسەمخان قۇربانجاننىڭ سوزىنى بولۇپلا:  
— ياق ئۇكام، بۇلار ئالما سېتىۋاتىدۇ، ئويىدە بالىلارغا  
قارايدۇ، — دەپ جاۋاب بەردى.

— بېشىڭنى يەيدىغانلار! — دىدى مايسەمخان ھەسەن بىلەن  
ھۈسەنگە قاراپ قۇربانجان چىقىپ كەتكەندىن كېيىن، — ئوز  
بېشىمچى بولۇپ كېتىشىڭنى، توختا، ئويىگە كىرىشەرسەن.  
بۇ بالىلار غولام ئاكىنىڭ ھەدىسىنىڭ بالىلىرى بولۇپ، ئاتا-  
ئانىسىدىن يىتىم قالغان ئىدى.

— كەتتىما، — دەپ سورىدى تامغا يولىنىپ ئولتۇرغان غولام  
ئاكا بوۋىغىنىڭ يىغىنىنى بەزلەپ كىرىپ كېلىۋاتقان يولدىشىغا  
قاراپ.

— ھەئە، كەتتى. ئاۋۇ ئىككى ساراڭ تۇلۇقنى ئات قىلىپ  
مىنىپ بېرەيلى دەپ ئۇنىڭ ئالدىنى توسۇۋاپتىكەن، تىللاپ  
چىقىرىۋەتتىم، ئۇ يىتىم ئوغلاقلارنى كوزۇمدىن يوقتىڭلارچۇ؟  
ئوزەمنىڭمۇ يېتىشىدۇ.  
— نەگە يوقلىدۇ؟

ئۇلار ئوزئارا گەپ تەگىشىپ كەتتى. سىرتتا بولسا شامال چىقىپ، ھاۋا تۇتۇلۇپ قالغان ئىدى.

\* \* \*  
كۈزنىڭ بىر كۈنى، يامغۇر كۈچلارنى چىلىق-چىلىق پاتقاق قىلىۋەتكەن ئىدى. گۈگۈم چۈشۈش ئالدىدا غولام ئاكا كوپىراتىپ ئىسكىلاتچىسى بىلەن پاراڭ سېلىشىپ كېلىۋاتاتتى. — بۈگۈن ئاخشام مەن بارالمىمەن، بايا قۇربانجانغىمۇ دىۋىدىم، سىزمۇ روزغا ئايرىم دەپ قوپارسىز، — دىدى ھەمرايىغا.

— بولىدۇ، ئېيتىپ قوياي، ئوبدانراق دەم ئېلىڭ.  
غولام ئاكا سوھبەتدىشىدىن ئايرىلىپ ئويىگە قاراپ يوغان-يوغان چامىداپ ماڭدى. ئۇنىڭ چىرايى غەلىتىرەك بولۇپ، قانداقتۇ بىر ئەندىشە بارلىغى سېزىلىپ تۇراتتى، ئىتتىك ماڭغانىبىرى پاتقاقنىڭ كاشلىسى، چۈنكى غولام ئاكىنىڭ كىچىك قىزى ئاغرىپ قالغان ئىدى. ئاڭلىغان-بىلگەنلىرىنىڭ ھەممىسىنى قىلدى. بىراق دەيفۇغىلا ئاپارمىدى. باشقىلار دىسىمۇ ئۇنىمىدى، ”بەرگىسى كەلگەن بولسا بېرەر، بولمىسا ئالار، ھەي ئىگەم“ دەيتتى.

كوپىراتىپ ئەزالىرىدىن بەزىلەر دوختۇرغا ئاپىرىشقا مەسلىھەت بەرسە:

— ياق، — دەيتتى ئۇ، — دوختۇر دىگەن زادى بولمايدۇ، بولۇپمۇ كىچىك بالىلارنى كورەلمەيدۇ، ئۇلار تاش يۈرەك

كېلىدۇ، نارەسىدىنىڭ جېنىنى ئاغرىتىپ نىمە قىلاي.

ئوزى دوختۇرغا كورۇنمەسلىكىنىڭ ۋە قىزىنى دوختۇرغا ئاپارماسلىقىنىڭ سەۋىۋى مۇنداق ئىدى: مۇندىن 4-5 يىل بۇرۇن غولام ئاكا 2-رايون تەۋەسىدە ئولتۇرغان ئىدى. شۇ ۋاقتىدا بىر خوشنىسى بېشىدا ئاندا-مۇندا تەمرە تىكىسى بار ئوغلىنى ئاتلارنىڭ يېغىرىغا كالاش كويدۇرۇپ بېسىپ ۋە قارا پاتقاق سۈركەپ ”مال دوختۇرلۇق“ قىلىپ يۈرگەن بىر كىشىگە ئاپارغان، ئۇ دوختۇر ئۇ يان-بۇ يېنىنى كورۇپلا، ئەمدىلا 6 ياشقا كىرگەن بۇ بالىنىڭ بېشىغا كۆك تاش سۈركەپ:

— ئاپىرىپ ئىسسىق ياتقۇزۇپ قويۇڭلار، بىر ئاز ئاۋارە بولىدۇ، يىغلايدۇ، ئاندىن كېيىن ياخشى بولۇپ قالىدۇ، — دەيدۇ.

ئاتا-ئانا دوختۇرنىڭ دىگىنىنى قىلىدۇ. بىر ھازادىن كېيىن ئانىسى بالىسىغا قاراپ، ”ئەجەپ ئوبدان ئارام ئېلىپ ئۇخلاۋې-تىپتۇ“ دەيدۇ، بالىنىڭ ئۇزۇن ئۇخلاپ كەتكىنىدىن ئەندىشە قىلغان ئانا ئويغىتىش ئۈچۈن مىدىرلاتسا، بالىسى ئاللىقاچان قېتىپ قالغان...

ئاتا-ئانىنىڭ قىيا-چىيا، يىغا-زارىدىن خولۇم-خوشنىلار ھەيران بولۇپ كىرىپ كېلىشىدۇ، ئەھۋالنى تولۇق ئۇقۇشىدۇ. كېيىنرەك بۇلار ”دوختۇر“ غا يىغلاپ بارسا، دوختۇر ”بالىنى بەك ئىسسىق چۈمكۈۋېتىپسىلەر، دىمىقتا بولغان ئوخشايدۇ“ دىگەن سوز بىلەن قۇتۇلىدۇ.

مانا، غولام ئاكا مۇشۇ ئەھۋالنى كوزى بىلەن كورگەچكىمۇ، دوختۇر دىگەننى ئاغزىغىمۇ ئالمايدىغان بولغان ئىدى. شۇنىڭ ئۈچۈن دوختۇرغا ئايرىش توغرىلىق مەسلىھەت بەرگەنلەرگە: — دوختۇر دىگەن شۇنداق بولسا، ئۇنىڭدىن كورە، ئوز قولىمىزدا رازىلىق ئېلىپ جان ئۇزگىنى ئەۋزەل ئەمەسمۇ؟ — دەيتتى.

غولام ئاكا ھاياجان بىلەن ئويىگە كىردى.

— نىمە ئانچە يوقاپ كەتكۈلۈك؟ موللام كېلىپ ئولتۇرغىلى نەۋاخ، — دىدى يولدىشى ئىچكىركى ئوينى شەرەت قىلىپ. — ئەسسالامۇ ئەلەيكۇم...

— ۋائەلەيكۇم ئەسسالام...، — دىدى ئېڭىگىدىكى ئاق ئارىلاش قويۇق ئۆسكەن ساقاللىرىنى مىدىرلىتىپ موللام ۋە ئۆسكىلەڭ قېشىنىڭ ئاستىدىن نۇرسىز كوزىنى تىكتى.

موللام ئورنىدىن تۇرغىچە غولام ئاكا ئالدىغا بېرىپ قول بەردى. ئۇلار كورۇشتى. تېپىلىق سورىشىپ پاراڭغا چۈشتى... — قىزنىڭ تومۇرىنى تۇتۇپ كوردۇم، قوقاقتىن ئىكەن، ئوقۇسا شىپا تاپىدۇ. ئوزىڭىزمۇ ئوبدان ئويلاپسىز، مانا قارىڭا بالىنىڭ بولۇپ كەتكىنىنى، — دىدى موللام ۋە قىزغا قاراپ، — كېلىڭا خېنىم، — دېۋىدى، قىز قورقۇپ چىر قىلىپ قالدى. — دە، ئوزىنى ئانىسىغا ئاتتى.

— تەخسىر، ئاۋال ئاللا ئىگەم، ئاندىن قالسا ئوزلىرى...

— ئىنشائاللا، ئاللا ئىگەم شىپالىق بەرسە ياخشى بولۇپ

قالدۇ، ئۇلۇشكۇنىمۇ بىر يەرگە چاقىرىپتىكەن، بېرىپ ئوقۇپ "دەم" سېلىپ قويدۇم. — ئېيتقانلىرى كېلە...

موللام ئۈچۈن سېلىنغان داستىخان ئېلىنغاندىن كېيىن خولۇم — خوشنىلىرىدىن 4 — 5 ئەر — ئايال كىرىشتى. شۇ ئارىدا موللام تاھارەت ئېلىش ئۈچۈن سىرتقا چىقتى. ئۇنىڭ دىڭگاقتىن لىغىدىن بىر پۇتىنىڭ ئاقساقلىغى بىلىنىپ تۇراتتى.

موللام ئوينىڭ تورىگە سېلىنغان 4 قەۋەت كورپىنىڭ ئۈستىدە پۇشۇلداپ ئولتۇرۇۋېتىپ:

— غولام ئاخۇن، بىزنىڭ ئاشۇ ئېشەككە بىر نىمە تاشلاپ بەرسىڭىزمۇ...، — دىدى.

— خوپ — خوپ تەخسىر، — غولام ئاكا ھەسەننى ۋاقىراپ چىقىپ كەتتى.

موللامنىڭ ئالدىدا مایسەمخان قىزىنى تۇتۇپ، بەزىلەپ ئولتۇردى. چورىدە ئولتۇرغان خوشنىلار ئوزلىرىچە بىرىنىلەرنى دەپ پىچىرلىشاتتى. بۇلارنىڭ ئىچىدە زادى تۇغمىغان بىر ئايال بولۇپ، ئۇ غولام ئاكىنىڭ يەنە بىر قىزىنىڭ بېشىنى سىلاپ كۈلۈمسىرەپ قوياتتى. بىر بوۋاي كېلىنىگە ئىنساپ تىلەيتتى. ئۇنىڭ كېلىنى: ئاتا — ئاناڭدىن ئايرىلىپ، ماڭا ئايرىم ئوي تۇتۇپ بەرگىن، دەيتتى ئېرىگە. يەنە بىر چوكان بولسا، قۇچىغىدىكى بوۋىغىنىڭ ئومىرىنى تىلەپ كوز يېشى قىلاتتى ۋە "تۇمار قىلدۇرئۇالسام" دەپ ئويلايتتى.....

موللام دۇئاغا قول كوتەرگەندە ھەممىسى قەتلاتتى.  
غولام ئاكا ئورنىدىن تۇرۇپ دۇئانى ئۇزۇندىن ئۇزۇنغا  
داۋاملاشتۇراتتى. موللامنىڭ ئارىلاپ-ئارىلاپ يوتەلگىنىدىن ۋە  
قولنىڭ تەسۋى سېرىپ مىدىرلاۋاتقانلىغىدىن ئويغاق ئىكەن  
دىمىسە، ئۇخلىغاندىن ئانچە پەرقى يوق ئىدى.  
ھۈسەن دالاندا غولام ئاكىنىڭ چوڭ قىزى بىلەن بىللە  
خورەك تارتىپ ئۇخلاۋاتاتتى. ھەسەن بولسا، ئىككىگىنى تۇتۇپ،  
ئەسنەپ ئولتۇراتتى. چۈنكى ئۇنى ھىلىدىن-ھىلىغا مائىسەمخان  
ئىشقا بۇيرۇيتتى.

شامال ئارىلاش يېغىشقا باشلىغان يامغۇر تاڭغا يېقىن  
توختىدى. ئەمما شامال قارا بۇلۇتلار پارچىسىنى ھەيدەپ كېتىپ  
باراتتى. ئاسماندا ئاندا-ساندا، بىرەر-يېرىم يۇلتۇز كورۇنۇپ  
قاتتى.

سايىنىڭ ئوتتۇرىسىدا ئېقىۋاتقان لاي سۇغا كوۋرۇك ئورنىدا  
قويۇلغان 2-3 تال قارا ياغاچتىن گاھ ئۇ ياققا-گاھ بۇ ياققا  
قوغلىشىپ ئوتۇپ يۈرگەن ئىتلارنىڭ كاڭشىشلىرى ۋە سەھەردە  
ھەر تەرەپلەرگە ماڭغان ھارۋىكەشلەرنىڭ ناخشىلىرى، ئېشەك-  
لەرنىڭ ھاڭرىغان ئاۋازلىرى ئاڭلىنىپ تۇراتتى...

كوۋرۇكتىن ئوتۇپلا شەرققە ماڭسىڭىز، ئالدىڭىزدا ئىگىز  
دوڭلۇكنى، دوڭ توپىسىدىكى ھەيۋەتلىك گۈمبەزنى ۋە قەۋرىسى-  
تانلىقنى كورسىز ھەم بۇنىڭدىن تەنلىرىڭىز شۇركىنىدۇ، سىزنى  
سۇر باسدۇ. دوڭلۇكنىڭ ساي تەرىپى تىك، ئىگىز يار بولۇپ،

مۇشۇ يەرلەردە سوقما تاملىق پاكا ئويلىرىنى-كەمبەغەللىرى  
مەھەللىسىنى كورسىز.

كوۋرۇكتىن ئوتۇۋاتقان ئىككى كىشى كورۇندى. ئۇلار نىمە-  
نىدۇ ياغاچقا ئېسىۋېلىپ، پۇلاڭلىتىپ كېلەتتى. بۇلار ھەسەن  
بىلەن ھۈسەن ئىدى. موللامنىڭ تاپشۇرۇغى بويىچە، يۇلتۇز  
تارقىماستا قەۋرىستانلىققا تاشلايدىغان قوچاقنى كوتىرىپ كېلىش-  
ۋاتاتتى.

بۇلار ھە دىگەندە قەۋرىستانلىققا بېرىشقا پېتىنالىمىدى. بۇ  
كىچىك نارەسىدىلەر قورقتى. قاراڭغۇ ۋە گۈكسىز تۇرغان  
شامالدا قەۋرىستانلىقنىڭ چورسىدىكى يوغان قېرى قارا ياغاچ،  
سوگەتلەرنىڭ يامغۇردا ئېغىرلىشىپ كەتكەن شاخلىرى، قاپاقلىرى  
سېلىنغان ئادەمدەك ساڭگىلىشىپ تۇراتتى. مۇنداق ھالدا  
قەۋرىستانلىققا بېرىش بالىلار ئۇچۇن بەك دەھشەتلىك ئىدى.  
ئۇنىڭ ئۈستىگە بۇلار كېچىچە ئۇيقۇسىز، شۇنىڭ ئۈچۈنمۇ بالىلار  
قوچاقنى نەق قەۋرىستانلىققا ئەمەس، ھىلىقى دوڭ ياقىسىدىكى  
ئويلەرنىڭ ئالدىغىراق بىر ئازگالغا تاشلىدى-دە، كەينىگە  
قارىماي قاچتى.

بۇلارنى كورۇپ بىر ھاۋشۇپ، بىر قېچىپ قوغلاشماق ئويىنا-  
ۋاتقان ئىتلار ئۇ يەر-بۇ يەرنى پۇراپ قوچاقنى تېپىپ، نېرى-  
بېرى ئىتتەردى-دە، بىرسى باشقىلىرىدىن قىزغىنىپ ئېلىپ  
قاچتى. قوچاقنى ھول قىلىپ ئەكېلىپ بىر ھويلىدىكى كالا  
ئېغىلىغا تاشلاپ قويدى-دە، ئۇ ئىت تۇمشۇغىنى ئىچىگە تىقىپ

يانتى، بۇ دەل ياقۇپ ئاكا ۋە ئايىمخان ھەدىلەرنىڭ قوراسى ئىدى.

ئايىمخان ھەدە كالىسىنى ئەتىگەنرەك سېغىپ پادىغا چىقىرىش ئۈچۈن ئېغىلغا كىرگىنىدە، كىچىك بوۋاقلاردەك رەسمىي كىيىن-دۇرۇلگەن، ئەمما بېشىنىڭ تايىنى يوق بىر گەۋدىنى كوردى.

— ۋاي جان! ۋاي ئولەي! — ئايال قولىدىكى چىلىگىنى داراڭلىتىپ تاشلىدى. دە، قورقۇپ، ھودۇقۇپ سىرتقا يۈگەردى. بىر ئازدىن كېيىن ئۇ ئېرى، قىزى، خوشنىلىرى بىلەن ئېغىلغا كىردى. ئەھۋال ئېنىقلاندى. بۇ بالا ئەمەس، بالا شەكلىدىكى قوچاق بولۇپ چىقتى. ھەركىم ھەرنىمە دىدى.

— ياق بۇ بىكار ئىش ئەمەس، بۇ جۇدىگەرلىك!... بىزنىڭ كۆيۈغۈلنىڭ ئىشى. بېشىڭنى يەيدىغان، سەن كېتىمەن، پالان-پوكۇن دەيسىنا تېخى. جېنىڭغا ھىزى بول! — دەپ ئايىمخان يېنىدا تۇرغان قىزغا دوق قىلدى.

— توختا، ئالدىرما، بولەك بىر ئەھۋال بولۇپ قالمىسۇن، — دىدى ئېرى ياقۇپ ئاخۇن. بىراق خوتۇنى:

— سىلنىڭ كارىڭلار بولمىسۇن، ئەمدى قىزىمنى قوشۇپ بەرگىنىمنى كورسۇن. ھازىرلا مەن بۇنى ئىدارىگە ئېلىپ بېرىپ، ئۇ ئەسكىلەرنىڭ ئىككى پۈتىنى بىر ئوتۇككە تاقىسام... — دىدى. دە، قوچاقنى بىر ئەسكى لاتىغا يۈگەپ، چالۋاقاپ ماڭدى.

كۈن ئاغامچا بويى ئورلىگەن ۋاقت. نىساخان ئاچا ئوغلى قاسىمجان بىلەن بىر چەتتە، ياقۇپ ئاكا بىلەن ئايىمخان ۋە قىزى بىر چەتتە كوك سىرلانغان ئۇزۇن ئورۇندۇقتا جىمجىت ئولتۇرۇشاتتى. ھەرقايسىسىدا ھەرخىل خىيال، ئاچچىق، غەزەپ. ئۇلار پاتپاتلا ئىشككە قارىشاتتى.

— جەمىيەت دىگەندە ئاچايىپ ئىشلار بولىدىكەن. دە، — دىدى رايون كادىرى كۈلۈمسىرەپ ھەممىگە تەكشى قاراپ ۋە: — مۇشۇ ئەرزىمىگەن ئىش بىلەنمۇ خېلى ئاۋارە بولدۇڭلار، — دىگەننى قوشۇپ قويدى.

— شۇنداق ئىنىم، ئاچايىپ ئىشلارنى كوردىكەنمۇ ئادەم، — دىدى نىساخان ئاچا بېشىنى ئېغىتىپ، — ھەركىمنىڭ بېشىغا مۇنداق ئىشلار كەلمىسۇن.

— كەلمىسۇن دەپ، كوزىنى يۇمۇۋېلىپلا قىلىۋېرىدىكەنمۇ بەزى كوڭلى قارىلار، — دىدى نىساخانغا تەنە قىلغاندەك، تەتۈر قاراپ ئايىمخان.

ئىشك تاراققىدە ئېچىلدى، ھەممە بىردەك قارىدى. نىساخان ئاچا بىلەن ئوغلى نېمىنىدۇ ئويلاۋاتقاندەك پەرىشان ئىدى. ئەگەر "بۇ مېنىڭ ئىشىم ئەمەس دىسە، قانداق بولدى؟"، "ياق، غولام ئاكا بېشىنى ئېلىۋەتسىمۇ قىلغان ئىشىدىن تانماي-دىغان ئادەم، بەلكى قىلغان بولسا، مۇشۇ قوچاق شۇ دەر..."، "رايونمۇ بىلىپ، ئېنىقلاپ چاقىرغاندۇ" دىگەننى خىيالىدىن كەچۈردى قاسىمجان.

ئالدىدا كوك چاپان كىيگەن پاكارراق ياش يىگىت، كەينىدىن چىرايى تاتىرىپ كەتكەن، ساقال-بۇرۇتلىرىنىڭ ئىزىنىسى بىر ئاز كوكۇرۇپ قالغان، ئىنچىكە، ئىگىز بويلىق بىر گەۋدە كورۇندى.

— ھە، ھە، كېلىڭلار، ئولتۇرۇڭلار، — كادىر ئالدىغا بېرىپ كورۇشۇپ، ئورۇن كورسەتتى، كوك چاپان كىيگەن يىگىت رايون كادىرىنىڭ قۇلىغىغا بىرىنمە دەپ قويۇپ چىقىپ كەتتى. يېڭى كىرگەن كىشى ھەيران قالدى، ئۇ ئۆزىنىڭ نىمە ئۈچۈن كەلگەنلىكىنىڭ سەۋىيىسىنى بىلمەيتتى. ئۇ تونۇشلىرى بىلەن تېپىلىق سوراقتى. قاسىمجانغا سوئال نەزىرى بىلەن قاراپمۇ ھېچنەمە سېزەلمىدى. بىردىنلا بېرىلگەن سوئال ئۇنى تەمتىرد-تىپ قويدى.

— غولام ئىبراھىم سىز بولامسىز؟

— ھەئە، — غولام ئاكا كادىرغا تىكىلىپ قارىدى.

— سىزدىن بەزى نەرسىلەرنى ئېنىقلىۋالساق دېۋىدۇق. بۇ ئولتۇرغانلار بىلەن ھەممىڭلار بىر كوپىراتىپتا ئىكەنسىلەر. بىز بۇلارنىڭ بەزى ماجراسىنى پۈتتۈرۈش ئالدىدا تۇراتتۇق، لېكىن تۇيۇقسىزدىن بىر ئەھۋال تۇغۇلۇپ قالدى. بۇ ئەھۋالغا ئېتىۋار بەرمەيلى دېسەك تېخى. بۇنىڭ سەۋەپچىسى كىم ئىكەنلىكىنى بىلىش كېرەك ئىدى.

غولام ئاكىنىڭ كوزلىرى پاقىراپ، قولىنىڭ ئۇچلىرى تىترەشكە باشلىدى. "سەۋەپچىسى كىم ئىكەنلىكىنى..." دېگەن

سوزلەردىن ئەندىشە قىلىپ، "سەۋەپچىسى مەن بولۇپ يۈرەر-مەنمۇ..." دەپ قالغىنىنى ئويلىيالمىدى.

— شۇنى سىزدىن ئېنىقلاپ باقماقچىدۇق، قانداق قارايسىز؟

— خوش-خوش، بىلىم ئېيتىپ بېرىي.

— ناھايىتى ياخشى. تاماكا چېكىڭ، — ئۈستەلدىكى "جۇڭخۇا"

ماركىلىق تاماكىنى ئالدىغا سۇرۇپ قويدى. كادىر ۋە ئەھۋالنىڭ جەريانىنى سورىدى.

غولام ئاكا گېزىت قەغىزىنى يىرتىپ موخۇر كا يۈگەشكە باشلىدى. ئەمما كوزى كادىردا، "سورغىنىڭ باش-ئاينى

چىقمايلا نىمە ئۈچۈن ئۇ ئىشكاپلارنى ئاقتۇرىدىكەن؟"

كادىر يېشىل سىرلانغان كونىراق ئىشكاپنى ئاقتۇرۇۋاتتى،

غولام ئاكا ئەمدىلا سەرەڭگە ياندۇرۇپ، بىر نەپەس ئېلىۋېلىپ

ئۈستەلنىڭ تاراققىدە قىلىشى بىلەن تەڭ قارىدى. ئۈستەلدە بىر

قوچاق تۇراتتى. غولام ئاكىنىڭ يۇرىقى قاتتىدە قىلىپ كەتتى.

ئۇ نىمىلەرنىدۇ ئويلىدى.

— تونۇدىڭىزمۇ؟ — دېدى كادىر قوچاقنى ئۇيان-بۇيان

ئايلىنىدۇرۇپ.

— تونۇدۇم، — دېدى غولام ئاكا پەس ئاۋازدا، چۈنكى

ئۈستەل ئۈستىدە ھىلىقى ئاغرىق قىزنىڭ كونا كوپىنىڭنى كىيگۈ-

زۇپ ياسالغان "كېسەلنى كۆچەرگەن قوچاق" تۇراتتى.

— ئولتۇرۇڭ، ئولتۇرۇپ سوزلەپ بېرىڭ، — دېدى كادىر بۇ

قوچاقنى كورۇپ ھودۇقۇپ ئورنىدىن تۇرۇپ كەتكەن غولام

نساخان ئاچا بىلەن قاسمجان بىر ئاز دىققىتىدىن بوشاشتى. قۇدىلىرى بولسا تېخىچە بىر خىلدا ھاياجانلىنىپ غولام ئاكاغا قارىماقتا. قىزى بولسا خوشال ئىدى، ئۇ يەر ئاستىدىن قاسمجانغا ۋە كادىرغا قاراپ قوياتتى.

— بۇنىڭدىن 13-14 كۈنلەر بۇرۇن بىر كىچىك قىزىم ئاغرىپ قېلىپ، — دەپ سوز باشلىدى غولام ئاكا، — شۇ قىزنىڭ كېسىلىنى مۇشۇ قوچاققا كۆچەرتكەن.

نساخان ئاچا ئېغىر بىر تىندى. — دە، داكا ياغلىغىنىڭ ئۇچىنى كوزىگە ئاپاردى. قاسمجان كۈلۈمسىرىگەندەك ئولتۇراتتى. بۇ ئەلۋەتتە خوشاللىق كۈلكىسى ئىدى.

— قىزىڭىز ساقايدىمۇ...؟

— ياق، — بېشىنى ئىرغىتى غولام ئاكا، — ۋاپات بولۇپ كەتتى.

— ھە... خوش. بۇ قوچاق قانداق قىلىپ ئۇ يەرگە بېرىپ قالدۇ، بۇ ھەقتە بىزنىمە بىلەمسىز؟

موللامنىڭ قوچاقنى يۇلتۇز تارقىمىدا قەۋرىستانلىققا تاشلاشنى تاپشۇرغىنىنى غولام ئاكا قىسقىچە سوزلەپ بەردى.

كادىر ئورنىدىن تۇرۇۋېتىپ مۇنداق دېدى:

— سىز دىگەندەك، ئۇنى لالما ئىتلار تاشلىغان بولۇشى كېرەك، سىزدىن سورايدىغان نەرسىمىز شۇ ئىدى. شۇنداق قىلىپ غولام ئاكا، قوچاق سىزنىڭ ئىكەنلىكى راست بولدى. دە!

— راست.

— رەھمەت، مەڭ قوچاقنى، ئەمدى شۇ مازارغا چىقىمىز قىلىپ كوممۇنىستىڭ، — دېدى كادىر كۈلۈمسىرەپ، — سىزنىڭ بىر ئاز ۋاقتىڭىزنى ئالدۇق، خاپا بولماڭ.

— ئىست-ئىست، — دەيتتى غولام ئاكا ئالدىراپ كېتىۋېتىپ، — ئىست، ئىست، شۇ موللامغا بولغان ئەقىدەم، دۇئا قىلدۇرغان بىر پاخان، خوشنىلىرىمنىڭ پۇللىرى، نان-توقاچلىرى، توخۇ-لىرىچۇ! پەس ھابدال، بالىلارنىڭ كونا كىيىملىرىنىمۇ ئېلىپ كەتت! ئۇنىڭ ئۈستىگە ئۇ موللامنىڭ تۈكرۈكلىرىنى چاچرىتىپ، دېمىدە قىلىپ بەرگەن سۈيىنى توكۇۋەتكىنىگە قىزىمنى ئۇرۇپ كەتكەنلىرىم...

كادىر غولام ئاكانى ئۇزىتىپ قويۇپلا بولۇمىگە كىردى ۋە قالغانلار بىلەن پاراڭغا چۈشتى.

— ھە، مانا، نەچچە ۋاقىتتىن بېرى سىزلىق بولغان قوچاق مەسىلىسىمۇ ئېنىقلاندى. بىز باشتلا بىكار ئاۋارىچىلىقتىن باشقا نەرسە ئەمەس دىگەن ئىدۇققۇ؟

— مۇنداق بولۇشنى كىم بىلىدۇ ئۇكام، گۇمان ئىماننى قاچۇرىدۇ دەپ، گۇمان قېتىمىز، — دېدى ياقۇپ ئاكا بىلەن ئايمىخان تەڭلا خىجالەت بولغان ھالدا.

— ئەپۇ قىلسىلا ئاتا. مەندىن ئۆتكەن بەزى سەۋەنلىك بولسىمۇ، — دەپ قاسمجان ئورنىدىن تۇرۇپ قېيناتا ۋە قېيناتا ئالدىدا قول قوشتۇرۇپ تۇردى.

— ئەمدى قانداق قىلىمىز ھەدە؟ — كادىر ئايىمخانغا تىكىلىپ قارىدى ۋە جاۋاپ بولمىغاندىن كېيىن قىزغا كوز يۇگۇرتتى.

— سىز قانداق قىلىمىز، ئويىڭىزگە بارامىز؟

— بولدى ئەيىپ بىزدىن ئوتتى، قىزىمىزنى مەشەدىلا، سىز-يەرنىڭ ئالدىڭلاردىلا قېتىپ بېرەيلى، — دېدى ياقۇپ ئاكا، ئايىمخانمۇ رازىلىق بىلدۈرگەندەك كۈلۈمسىردى، قاسىمجاننىڭ يولدىشى ياغلىغىنى يۈزىگە توسۇپ باشقا تەرەپكە قاراپ كۈلۈم-سىرەيتتى. ئۇ بۈگۈنلا ئويىگە بېرىشقا ئالدىرايتتى.

— رەھمەت سىلەرگە، ئوبدان پۈتۈشكىنىڭلارغا بىزمۇ خوشال، مانا ئەمدى ئىش بىز دىگەندەك بولسۇن، — دېدى كادىر نىمىنىدۇ ئەسكەرتىپ.

چىڭقى چۈش ۋاقتى، نىساخان ئاچام ئىككى قۇدىسىنىڭ ئوتتۇرىسىدا بىرنىمىلەر دىيىشىپ خوشال كېتىپ باراتتى. قاسىمجان يولدىشى بىلەن ئۇلارنىڭ كەينىدىرەك سوڭىدىشىپ باراتتى. سالقىن شامال قاسىمجاننىڭ يولدىشىنىڭ بېشىدىكى چىرايلىق قىزىل شىپىڭ ياغلىغىنى لەرزىان لەپىلدىتەتتى. ئۇلار پېشىلىق بىلەن ئورالغان كەڭ، ئۇدۇل كوچىدىن ئەگىپ كۆزدىن غايىپ بولدى.

1957 - يىل 12 - ئاي، ئۈرۈمچى.

## ئۇچرىشىش

ھەر بىر كىشىنىڭ كوڭلى ئاجايىپ بىر غەزەنە. بۇنىڭدا كىشى بېشىدىن ئۆتكۈزگەن ئاجايىپ گۈزەل، تەسىرلىك ۋە قايغۇلۇق سەرگۈزەشتىلەر ساقلاندى. شۇنداقمۇ سەرگۈزەشتىلەر بولىدۇكى، ئۇنى بىللە ئۆتكۈزگەن ئادىمىڭدىن ئۇزۇن مۇددەت ئايرىلىپ كېتىپ، خوشاللىق كۈنلەردە ئۇچرىشىپ قالساڭ، سەر-گۈزەشتىلىرىڭنى قانداق ئەسلىشىدىغانلىغىڭنى ئىپادىلەش قىيىن. مەن ئوز بېشىمدىن ئۆتكەن ئەنە شۇنداق سەرگۈزەشتىلەر.

لەردىن بىرىنىلا يولداشلار بىلەن ئورتاقلاشماقچىمەن. كەچ سائەت 4-5 لەر مەزگىلى، يولداشلىرىمدىن ئايرىلىپ چىقىپ ئۈرۈمچى كوچىلىرىنى ئايلىنىپ تاماشا قىلماقتىمەن. شەھەر قۇرۇلۇشلىرىغا-ئوي-ئىمارەت، يول، گۈللۈكلەرگە تويىماي قارايمەن، قەۋەت-قەۋەت ئىمارەتلەر، ئۈنۈپرسال ماگازىنلار، پۈتۈش ئالدىدا تۇرغان، يېڭىدىن سېلىنىۋاتقان قۇرۇلۇشلارنىڭ تولىغى، كىشىلەرنىڭ ئاسمان پەلەك ئىگىز قۇرۇلۇشلارغا توك كۈچى بىلەن غاقىرتىپ خىش-سىمونت، ياغاچ-تاشلارنى چىقىرىشلىرى، ئىگىزلىكتە ئىشلەۋاتقان توكارنى



قىزلارنىڭ تومۇر رىشاتكىلارنى ياساۋاتقانلىقى، كوچىلاردا قاتنا-  
ۋاتقان ئاپتوۋۇز، يۈك ماشىنىلىرى، پىكاپلارنىڭ تولىمى،  
ئادىمى تولا ئاۋات كوچا، بىرلەشمە كوپىراتىپ دۇكانلىرى،  
تاپ-تازا كىيىنىپ، خوشال-خورام يۈرگەن ھەر مىللەت ئوغۇل-  
قىزلىرى مېنى ھەيران قالدۇرماقتا.

“ئۇرۇمچى” دىسە، مېنىڭ كوز ئالدىغا مەن بۇرۇن كورگەن  
قىيىق، ئىسلىشاڭغۇ، كاتەكتەك ئويلەر، ئەگرى-توقاي كوچىلار  
كەلگەن ئىدى.

توت كوچا پوژ-پوژ قاينىغان. مېنىڭ بارىدىغان ئېنىق  
ئادىسىم يوق. مەن پەقەت كوچا ئايلىنىپ ئۇرۇمچى كوچە-  
لىرىنى تاماشا قىلماقتىمەن.

كوچىنىڭ نېرىقى دوقمۇشىدىن بىر كىشى كوزىنى مېنىڭدىن  
ئۆزىمەي قاراپ كېلىۋاتىدۇ، مەن ئۆزەمنىڭ تۇرقۇمدىن قورۇ-  
نۇپ، چاچلىرىمنى تۈزەشتۈرۈپ، شەپكەمنى چوڭقۇرۇپىرەك  
كىيىپمۇ ئالدىم. قىزىرىپ كەتتىم ئەتىمالم، پۈتۈن بەدەنلىرىم  
ئوت ئېلىپ يېنىۋاتقاندەك بولدى. “نېمە ئانچە قارايدىغانىدۇ  
بۇ ئادەم.”

نامەلۇم كىشى ماڭا يېقىنلىشىپ كېلىۋاتىدۇ، تېخىچە مېنىڭ-  
دىن كوزىنى ئالغىنى يوق، مەنمۇ ئۇنىڭغا “توختا، بۇ نېمانچە  
قارايدۇ، بۇنىڭدا بىر گەپ بار...” دېگەن ئوي بىلەن تىكىلدىم،  
كوزلىرىمىز توقۇنۇشتى. نېمىشىقىدۇ، يۈرەكلىرىم ئويىناپ، كال-  
پۈكلىرىم تىترەپ كەتتى. ئۇنىڭمۇ چىرايىدا يېقىن كەلگەن-

سېرى قىزىرىپ، كۈلۈمسىرەش ئالامىتى پەيدا بولدى. مانا،  
ئەمدى ئۇ يېنىمدا:

—قانداق ئەھۋالنىڭىز؟— دەپ قول ئۇزاتتى.

—ياخشى،— دېدىم— دە، مەنمۇ قول ئۇزىتىپ كورۇشتۇم.

—سىز مېنى ياخشى تونالمايۋاتىسىز— ھە؟— دېدى يەنە  
كوزۇمگە تىكىلىپ قاراپ.

ئۇ ئۇيغۇرچىنى سەل بۇزۇپراق سوزلەيتتى.

.....

—ليۇ— سۇر...

—ھۇي ليۇسۇر...

بىز قۇچاقلىشىپ كورۇشۇپ كەتتۇق. قاتتىق قول قىسىشىپ،

قوللىرىمىزنى مۇرلىرىمىزگە ئارتىشقان ھالدا ئۇزۇندىن—ئۇزۇنغا

تېچلىق—ئامانلىق سوراشتۇق. سوز ئارىسىدا بىر بىرىمىزنى

نېرى—بېرى ئىتتىرىپ قويۇپ، بوي—تۇرقىمىزنىمۇ كوزدىن كەچۈ-

رۇپ چىقتۇق. ئىسىملىرى يادىمىزدىن چىقىپ كەتكەن بەزى

ئۇرۇق—تۇققان، تونۇش—بىلىش، ئاغىنە—بۇرادەرلەرنىڭ ئىسىم-

لىرىنى ئەسلىشىپ سوراشتۇق.

كوچىلاردىكى رادىيولار قانداقتۇ بىر يېقىملىق ناخشىلارغا

ۋاقىراپ بىزنىمۇ چىڭ—چىڭ گەپ قىلىشقا مەجبۇر قىلدى.

يېنىمىزدىن ئوتۇپ كېتىپ بارغانلار بىزگە قاراپ بىرىنىمىلەرنى

دېيىشىپ كۈلىشىدۇ. بىزمۇ كۈلۈشتۇق. بىراق بىزگە ئۇلارنىڭ

كۈلكىسى بىلەن بىزنىڭ كۈلكىمىزنىڭ ئوتتۇرىسىدا پەرق بار—

دەك كورۇندۇ.

ليۇسۇر بۇرۇن مەن كورگەن، مېنىڭ بىلەن بىللە ئويىناپ چوڭ بولغان ئىنچىكە، ئورۇق ليۇسۇر ئەمەس، ئۇ ھازىر كوك گاباردىنيوندىن كېتىل كىيگەن، ساقال-بۇرۇتلىرىنى يېڭىلا قىردۇرغان، 32-33 ياشلار چامىسىدىكى گەۋدىلىك، بۇغداي ئوڭلۇك، كېلىشكەن يىگىت.

— ھە، نەدىن سورايمىز؟— قولۇمنى تۇتۇپ تۇرۇپ سورىدى ئۇ.

— غۇلجىدىن،— دېدىم قىسقىغىنا قىلىپ.

— ھە، خىزمەت ئالمىشىپ كەلدىڭىزمۇ ياكى باشقا بىرەر ئىش بىلەنمۇ؟— دەپ قولتۇقلىۋېلىپ ماڭدى.

— مەجلىسكە،— دېيىشىم ھامان؛

— ھە، ئىلغارلار يىغىلىشىغا دەڭا؟!— دېدى ئۇ كۈلۈپ تۇرۇپ،— مانا بىز قىزىل مەيداندا ئۇچراشتۇق.

ئۇنىڭ بۇ سۆزىگە ھەيران بولۇپ، خوشاللىغىم تېنىمگە سىغماي قالدى. چۈنكى ئۇمۇ ئۆزىنىڭ نەمۇنىچى بولغانلىغىنى، ئۆتكەن يىلى بېيجىڭغىمۇ بېرىپ كەلگەنلىگىنى سوز ئارىسىدا ئېيتىپ ئۆتكەن ئىدى. خوشاللىغىم ئېشىپ نىمە دېيىشىمنى بىلمەي قالدىم. بىز بىر تار كوچىغا كەلگەندىلا، مەن ئوز ئورنۇمغا— مېھمانخانغا بېرىشىمنى ئىككىنچى قېتىم ئىلتىماس قىلدىم، ئۇ: "ئويگە بارىمىز" دېدى. رەھمەت ئېيتىپ، كېيىن ئالايمىستەن كېلىمەن، دېدىم. بىراق ئىش پۈتكەن ئىكەن. ليۇسۇر بىر

كىچىك دەرۋازىغا ئوخشىغان ئىشىكىنى ئاچتى— دە، جۇرۇڭ، دېدى. ئەمدى مۇمكىن ئەمەسلىگىنى سەزدىم— دە، كىرىپ كەتتىم!

\* \* \*

ئاددىغىنا، خەنزۇ پوسۇنىدا ياسالغان ئوي. دالانغا كىرىشىم— كىلا 28—30 ياشلار چامىسىدىكى ئاق يۈزلۈك، بۇرۇلكا كىيىۋالغان بىر ئايال قارشى ئالدى.

بۇ ليۇسۇرنىڭ ئايالى ئىدى. ئۇ مېنى تونالماي قالدى، مەن بىلىندۈرمەي خەنزۇچە بىلىدىغان سوزلىرىم بىلەن تېچلىق— ئامانلىق سورىدىم. ئۇ كۈلۈمسىرەپ ئىچكىركى ئويىنىڭ پەردىسىنى قايرىپ مېنى ئويگە تەكلىپ قىلدى. ليۇسۇر مەن دالانغا كىرگەندىلا كورۇنمەي قالغان ئىدى. ھايال بولمايلا بىر ئايالنىڭ قولتۇغىدىن يولەپ، كۈلۈشۈپ كىرىپ كەلدى. بۇ ليۇسۇرنىڭ ئانىسى ئىدى. بىز كىچىك ۋاقتىمىزدا ئۇنى "تەتەي، ئايلاڭزا" دەپ ئۆگەنگەن ئىدۇق. ھازىر نىمە دېيىشىمنى بىلمەي قالدىم— دە، "چوڭ ئانا" دەپ تېچلىق سوراۋەردىم. ھەقىقەتەنمۇ شۇ ئىدى— دە! ئانچە— مۇنچە ئۇيغۇرچە بىلىدىغان بۇ ئايالمۇ تېچلىق— ئامانلىق سورىدى ۋە مېنى ئوغلىغا، كېلىنىگە كورسەتتى، بىر نەرسىلەر دەپ خوشال كۈلەتتى.

شۇ ۋاقىتتىلا كېلىنى مېنىڭ كىم ئىكەنلىگىمنى ئېنىق بىلىپ ھاياجان ئىچىدە خوشال بولدى. ئانا يېنىمغا كېلىپ ئولتۇردى. قولۇمنى ئۆزىنىڭ ئالقمىنىڭ ئارىلىغىغا ئېلىپ (بىز كىچىك ۋاقىت— تىمۇ شۇنداق قىلاتتى) تۇققانلىرىمنىڭ ھەممىسىنى دىگۈدەك

بىر - بىرلەپ سوراپ چىقتى. ھەيران قالدىم. ھىچ بىرنى ئۇنتۇماپتۇ. سورىغانلىرىنىڭ ئىچىدە ئانامنىڭ ئولگەنلىگىنى ئېيتتىم، دادامنىڭ ئولۇمىنى بولسا ئۇلار بىلەن بىللە ئۇزاتقان ئىدۇق، ئۇنى بىلىدۇ، ئايالمۇ ئېرنىڭ ئولگەنلىگىنى ئەسلىدى ۋە ئولگەنلەر ئۇچۇن كوز يېشى قىلدى. بىر ئاز جىم - جىتلىق ھوكۇم سۇردى. كېيىنرەك ليۇسۇرنىڭ بالىلىرىنى تونۇشتۇردى. — مانا بۇ ليۇسۇرنىڭ بىرىنچى بالىسى، — دىدى ئانا ماڭا مېھرىۋان كوزلىرىنى تىكىپ ۋە بالغا بىر نەرسىلەر دېۋىدى، بالا ماڭا قاراپ پىنولارچە سالام بەردى. كورۇشتۇق، كۇلۇشتۇق... ئانا ليۇسۇرغا قاراپ بىر نەرسىلەرنى دىدى. گەپنىڭ مەن توغرىلىق ئىكەنلىگىنى قىسمەن بولسىمۇ چۈشەندىم. "چوپ - چوڭلا ئادەم بولۇپ قاپتۇ، ئۇ ۋاقىتلاردا ئورۇق، جانسىز بىر بالا ئىدى... ئۇنىڭ كورگەن كۈنلىرىچۇ؟" دەيتتى ۋە ئۇلۇغ - كىچىك تىناتتى...

ئانا ئوتۇمۇش خىيالىلىرىنى سۇرۇپ ئولتۇرۇپ مېھرىۋان كوزىنى ماڭا تىكتى. بۇ مېنىمۇ ئوتۇمۇشكە ئېلىپ كەتتى. "بۇ ئايال ئاتامنىمۇ كورگەن، ئانامنىمۇ كورگەن، مانا ھازىر ئۇلار يوق، قاراڭغۇ، شورلۇق زامان ئاچ - زارلىق، دەرت - ئەلىمى بىلەن ئازاپلاپ ئەجىلدىن بۇرۇن ئوزى بىلەن بىلىلە ئېلىپ كەتتى. ئەمدى بولسىچۇ؟ يالغۇز ئوغلىنىڭ بەختىنى كورسىچۇ؟ قانچىلىك ئەزىزلەر ئىدى... بۇ ئىككى موماي ئىككى ئوغلىنىڭ پارتىيە زامانىسىدىلا ئوز بەختلىرىنى تاپقانلىغىنى ئوز كوزى

بىلەن كورگەن بولسا - ھە؟! خەير، ئانام بولمىغان بىلەن ئانا يۇرتۇم بار، دادام بولمىغان بىلەن پارتىيە بار..."

ئاننىڭ ئۇنى مېنىڭ خىيالىمنى بۇزدى. ئۇ مېنى ھە دەپ چايغا تەكلىپ قىلدى ۋە كېلىنىگە قاراپ بىر نەرسىلەر دەپ چىنەمگە ئىككى چاقماق قەنت سېلىۋەتتى. ئېچىلىپ - يېيىلىپ مېھرىۋانلىق قىلىۋاتقانلىغىغا قاراپ ئوزەمنى ئاننىڭ قۇچىغىغا تاشلىغۇم كەلدى، بىراق كىچىك ۋاقىتىدا ئەركىلەپ ئۇنداق قىلغىنىم بىلەن، ھازىر چوپ - چوڭ يىگىت بولۇپ قالغىنىم ئېسىمگە چۈشتى. پەقەت ئورنۇمدىن تۇرۇپ، رەھىمەت... دىيەلدىم.

\* \* \*

ليۇسۇر بېيجىڭنى ئېلىۋاتقان رادىيوسىنى توختىتىپلا پاتەفۇن قويدى، «ئازات زامان» دىگەن ناخشىنى ھەۋەس بىلەن تىڭشاپ ئولتۇردۇق. ليۇسۇر بۇ ناخشىنى بەكمۇ ياخشى كورىدىكەن. راست، "ئازات زامان" نى كىم ياخشى كورمىسۇن؟ قانچە - قانچىلىغان يوقسۇل، بىچارىلەر بۇ كۈننى توت كوزى بىلەن كۈتكەن ئەمەسمۇ! ليۇسۇر ئۇلۇغ - كىچىك تىنىپ:

— قىزىل گۈلدەك ۋاقىتلىرىمىز ئاچ - زارلىق، خارلىق بىلەن ئوتۇپ كەتتە! ئىست، — دەپ نىمىلەرنىدۇ خىيال قىلدى. ئۇنىڭ كوزىنىڭ چورسىدە ياش پەيدا بولدى. مەنمۇ ئوتۇمۇش كارتىنى - سىغا كېتىپ قالدىم. موماينىڭ سوئاللىرى بىزنىڭ خىيالىمىزنى بۇزدى. گەپ باشقىدىن باشلاندى. قىزغىن پاراڭغا چۈشتۇق.

ئاۋال ليۇسۇر ئىككىمىزنىڭ بالىلىق ۋاقتلىرىمىزدىكى ئەھ-  
ۋاللىرىمىز ھەققىدە بىر ئاز پاراڭلاشتۇق. كېيىن ليۇسۇر  
ئۆزىنىڭ زاۋۇتتا تېخنىك بولۇپ ئىشلەيدىغانلىغىنى، ئىككىنچى  
قېتىم ئەمگەك نەمۇنىچىسى بولۇپ سايلانغانلىغىنى ناھايىتى كەم-  
تەرلىك بىلەن سوزلەپ بەردى. كوزۇم تامدىكى ماۋجۇشى  
رەسىمىنىڭ ئاستىغا قالدغان لەۋھەلەرگە چۈشتى. ئانىسى پاراڭغا  
ئارىلاشتى.

شۇنىڭدىن كېيىن 1959-يىلى 18-فېۋرالدىكى سانائەت،  
ترانسپورت سېپىدىكى ئىلغار ئورۇنلار ۋە ئىشلەپچىقىرىش  
ئىلغارلىرى ۋەكىللىرىنىڭ ئاپتونوم رايونلۇق يىغىنىغا ۋەكىل  
بولۇپ قاتناشقانلىغىنى، يېڭى ئىستانوك ياسانغانلىغىنى، "يېڭىلىق  
ياراتقۇچى" دىگەن شەرەپلىك نام بىلەن مۇكاپاتلانغانلىغىنى  
بىلىدىم.

ليۇسۇرغا بولغان مۇھەببىتىم تېخىمۇ ئاشتى.

— ھازىرمۇ بۇرۇنقى يېتىشتۈرۈپ چىقارغانلىرىمىدىن باشقا  
ئىككى نەپەر ئۇيغۇر شاگىرتىم بار. ياخشى بالىلار، ھازىر تولۇق  
مىخانىك دەرىجىسىگە يېتىپ قالدى، لېكىن بۇنىڭ بىلەن ئىش  
پۈتتى دەپ قانائەتلىنىپ قېلىش يارمايدۇ، كامال. تېخى ئەڭ  
شەرەپلىك، مەسئۇلىيەتلىك ئۇلۇغۋار ۋەزىپىلەر ئالدىمىزدا.

بۇ سوزلىرى ماڭا چوڭقۇر تەسىر بەردى ۋە مەن ئۇچۇن  
يەنە بىر قېتىم تەربىيە بولدى...

كەچ سائەت 11 لەردە موماي كېلىنى ۋە نەۋرىلىرىنى ئېلىد-

شىپ باشقا ئويگە چىقىپ كەتتى. ليۇسۇر ئىككىمىزلا قالدۇق.  
— سىز بەك چارچىدىڭىز، ئانام نۇرغۇن تارىخلارنى چۈۋۈپ  
كەتتى، — دىدى ئۇ خوشال ھالدا، — ئەتە يەكشەنبە، ۋاخچىراق  
تۇرىمىز، ئاندىن ئىككىمىز بىللە ئۇرۇمچىنى باشقىدىن ئايلىنىد-  
مىز، — دىدى ليۇسۇر.

— رەھمەت، — دىدىم. — دە، مېنىڭ ئۇچۇن راسلانغان سىم  
كارۋاتتا ياتتىم. ئۇيقۇ ئورنىغا كوز ئالدىمغا ھامان ئوتتۇش،  
ئاتا-ئانام، ليۇسۇرنىڭ ئاتا-ئانىلىرى ۋە بۇ مېھرىۋان ئادەم-  
لەرنىڭ ئوزئارا مېھرىۋانلىقلىرى كېلەتتى.

بولۇپمۇ ليۇسۇر ئىككىمىزنىڭ بېشىمىزدىن ئۆتكەن بىر ئىش  
كوز ئالدىمىدىن زادىلا كەتمىدى...

\* \* \*

ياز ئايلىرى، كۈن ھەددىدىن زىيادە ئىسسىق. ئىش ئېغىر،  
ئىشتىن كورە تىل-ھاقارەت، ھوي...نىڭ بالىلىرى، ئاناڭنى...  
دىگەنگە ئوخشاش خورلاشلار تېخىمۇ ئېغىر.

ليۇسۇر ئىككىمىز مۇشۇنداق تومۇزلاردىمۇ بىكار يۇرمەيتتۇق،  
بولۇپمۇ مەن شۇنداق ئازاپلىق بولسىمۇ ئىشلەشكە مەجبۇر ئىدىم.  
چۈنكى مويكىدا ئاندا-مۇندا ئىشلەپ يۇرىدىغان ئانامنىڭ  
تاپقان-تەرگىنى بىزنى قامدىيالىمايتتى. ئانچە-مۇنچە ساۋادىم  
بولسىمۇ، ئۇ كارغا كەلمىدى. ماڭا قارىغاندا خېلى ساۋاتلىق  
ھىساپلانغان كىشىلەرمۇ خار-زار، ئىشىز ئىدى.

ليۇسۇر ماڭا ئۇتاق تارتىپلا مېنىڭ بىلەن بىللە ئىشلەيتتى.

ئانىسىنىڭ "ئىشلىمە" دىگىنىگە ئۇنىمايتتى. ئۇ مېھنەتنى ھەممە  
دىن ئەۋزەل كۆرەتتى ۋە سويەتتى.

بىز خېلى ئۇزۇن ۋاقىت تامچىلارنىڭ ئارقىسىدا "مەدىكار"  
بولۇپ ئىشلىدۇق. بوتۇڭلارغا قارشى بىر ئېغىزلا سۆزلىسەك  
كەشمىز توغرىلىناتتى.

كۈن كۆپ-كۆك ئاسماندا قىزغۇچ شوللىرىنى قالدۇرۇپ  
ئۇيۇق كەينىگە موكتى. بىز تامچىلىرىمىزنىڭ قوپال ھاندۇگە-  
لىرىنى يۇيۇپ، نەلەردىدۇ قالغان نان خالتىلىرىنى ئىزدەپ  
تېپىپ بېرىپ ئۇزىتىپ قويۇپ، كوز باغلانغاندا ئويگە قايتاتتۇق.  
كوچىدا ھىچنەرسە كوزىمىزگە كورۇنمەيتتى. بىر كۈنى ئۇچەي-  
بېغىرلىرىمىزدىكىنى شىلۋالغاندەك مەيدىلىرىمىز تارتىشىپ،  
ساماندەك ساغرىپ، ماغدۇرسىز، چىرايىمىزدىن توپا يېغىپ  
تۇرغان ھالدا ئويگە كەلدۇق.

— كامال، — دىگەن ئاچچىق، لېكىن تونۇش ئاۋاز ئاڭلاندى.  
ئۇن چىققان تەرەپكە ئىتتىك قارىدۇق.

— كالا يوق، پادىچىنىڭ ئويگە باردىم، يېقىن ئارىنى  
ئىزدىدىم، يوق، — دىدى ئانام بىزگە ئۇچراپ چىرايى ئوڭىگەن  
ھالدا. ئۇنىمىز تۇرۇپلا قالدۇق.

— قاچان؟ — دىدى ليۇسۇر ئانامغا تىكىلىپ قاراپ.  
— پادىدا چۈشكىچە بار ئىدى، كورگەنتۇق. ئۇندىن كېيىن  
سەپ سالماپتىمىز. "كېلەر، ئەتىگىچە تېپىلىپ قالار، ئەندىشە  
قىلماڭلار، نەگە كېتەتتى" دەيدۇ باينىڭ پادىچىلىرى، — دىدى

ئانام.

نېمە قىلارمىنى بىلمەي بېشىم قېتىپ قالدى. بىچارە موزاي-  
نىڭ يىتىمىسرەپ مورەشلىرى يۈرگىمگە خەنجەر ئۇرغاندەك  
تەڭدى.

سىڭلىم بوسۇغا تۇۋىدە ئۈگدەپ قايتۇ، كوتىرىپ سۇپىغا  
ئالدىم. ئانام پاختىلىق كونا چاپىنىنىڭ يېڭىدىن ئەسكى پاختىنى  
ئېلىپ پىلىك ئەشتى ۋە ئۇنى قارا چىراققا سېلىپ، ئۈستىدىن  
ئىككى تېمىم ياغ قۇيۇپ، ئاندىن ياندۇردى ۋە ئويىنى يورۇتتى.  
لېكىن مېنىڭ كوڭلۇم تېخىمۇ قاراڭغۇلاشقاندەك بولدى. چۈنكى  
بىز ئۇچۇن پۈتمەس-تۈگىمەس دۇنيا، مىراس شۇ كالا ئىدى.  
ليۇسۇر ئانىسىنى باشلاپ ئويگە كىرىپ كەلدى.

— گۇڭئەنجۇيگە (جامائەت خەۋپسىزلىكى ئىدارىسىگە) ئاڭلە-  
تىپ قويساق بولىدۇ، — دىدى ليۇسۇرنىڭ ئانىسى. شۇ كۈندىن  
باشلاپ ئىشقىمۇ بارالمىدىم، مېنى دەپ ليۇسۇرمۇ بارمىدى.  
ئارىدىن ئون كۈن ئوتتى، كالا ھىچ يەردە يوق. ليۇسۇر  
بىلەن بىللە گۇڭئەنجۇيگە بىرقانچە قېتىم باردۇق. كالا يوق.  
رەمچى-پالچى، ھەممىسىگە باردۇق. بىرقانچە كۈندىن كېيىن  
پادىچىلار: "گۇڭئەنجۇيگە نۇرغۇن كالىلار سولۇنۇپ قايتۇ" دىگەن  
خەۋەرنى كوتىرىپ كەلدى. ليۇسۇر ئىككىمىز كالا ئىزدەپ  
گۇڭئەنجۇيگە ماڭدۇق.

\* \* \*

نامازدىگەر ۋاقتى، ئەتىگەندىن بېرى بەك قىزىپ كەتكەن

كۈن بىردىنلا بۇلۇتلار ئارىسىغا كىرىپ يوشۇرۇندى. غەرىپتىن ئۇرغان شامال بارغانسېرى كۈچىيىپ، شەھەر ئىچىنى توپا-چاڭ بىلەن تولغۇزماقتا ئىدى.

ليۇسۇر ئىككىمىز ئۇنىڭ دادىسىنىڭ كوكتاتچىلىق تەنزىسىدىكى كوكتاتلاردىن يېقىن يېزىلارغا ئەپچىقىپ سېتىپ، سودا قىلىپ، كىشىلەر شالاڭ ماڭىدىغان كوچىغا كېلىپ، سوۋېت كونسۇلخانىسىنىڭ دەرۋازىسى ئالدىدىكى ماروژنىچىلارنىڭ يېنىدا ئەپكەش، سىۋەتلىرىمىزنى قويۇپ دەم ئېلىپ ئولتۇردۇق. چۈنكى بىزگە قازىنى ئۇرۇلۇۋاتقان قاتتىق شامال بىزنى خېلى ھالسىزلاندۇرغان ئىدى.

— كامال، ھىلىقى كىشىنىڭ دېگەن ساقچىسىنى مۇشۇلاردىن سورىمايمىزمۇ؟— دىدى ليۇسۇر شۇ يەردە يۈرگەن بىرقانچە كىشىنى ئىشارە قىلىپ.

بىز سودا قىلىپ چىققان يېزىلاردىمۇ كالىمىزنى سۇرۇشتە قىلىپ كورگىنىمىزدە، بىر قازاق بوۋاينىڭ "بىزنىڭ باينىڭ بىر كالىسى يوقاپ كەتكەن، شەھەردە كونسۇلخانىنىڭ يېنىدا يېڭىدىن ئېچىلغان بىر گۇڭئەنجۇيدىن تېپىپ چىقتۇق" دېگەن سوزى يادىمغا چۈشتى.

ھەددىدىن زىيادە چىقىۋاتقان بوران، چاڭ-توزاڭدا كۈن-سۇلخانىنىڭ ئالدىدىكى ماروژنىچىلارغا ھەيران قالدۇق، بولۇپمۇ ماروژنىچىلارنىڭ يېنىدا پاراڭ قىلىشىپ، ماروژنا يىگەن بولۇپ تۇرغان كىشىلەر بىزنى ئەجەپلەندۈردى. ئۇلارنىڭ

ئۈستىگە كىيىۋالغان پۇقراچە كىيىملىرى ئۈزىگە يېپىشماي تۇراتتى. بىز بۇلارنىڭ بىرىدىن "ساقچى"نى سورىدۇق.

— ھە، نىمە كېرەك؟— دەپ گۇمان بىلەن قارىدى ئۇ، يۈزىگىم "دۇپ" قىلىپ قالدى. ئۇنىڭ قوپال مۇئامىلىسى بىلەن ماڭا تىكىلگەن لەشتەك كوزىدىن ئۇنىڭ ماروژنىچى ئەمەسلىكىنى چۈشەندىم. مەن مەقسىدىمنى ئېيتتىم. ئۇ بېشى بىلەن شەرەت قىلىپ، نېرىراقتىكى، كونسۇلخانىنىڭ دەرۋازىسىغا ئۇدۇل بىر قورانى كورسەتتى.

بىز قوراغا كىردۇق. سىۋەتلىرىمىزنى قەيەرگە قويىدىغانلىغىمىزنى بىلمەي ھودۇقۇپ قالدۇق. قورادا پۈتۈنلەي پۇقراچە كىيىم بىلەن، تۇجۇركىسىنىڭ ئىچىگە، ئوڭ ساغرىسىغا قورال ئاسقان كىشىلەر يۈرەتتى. بىز بىر بولۇمگە كىردۇق. ھەر خىل گەپ، ئادىس سوراش، كۈلۈش، چاقچاق... ئىش قىلىپ بىز چۈشىنەلمىدۇق.

— ھە، نىمە دەپ كېلىشتىڭ،— دىدى ئىگىز بويلۇق سېرىق بىر كىشى.

مەن بۇنى ياخشى تونۇيتتىم. ئۇ ئۆزىنىڭ ئىگىزلىكى، رەڭ-گىنىڭ سېرىقلىقى، يازلىقى بولسا پۈتۈنلەي ئاق كىيىم كىيىپ يۈرىدىغانلىقى، قولغا ئاق پەلەي كىيىۋالدىغانلىقى بىلەن كىشىگە سۇرلۇك كورۇنىدىغان گومىنداڭ ساقچىسىنىڭ ئەپتىسەرى ئىدى. ئۇ ھازىر بېشىغا قارا شىلەپە، ئۈستىگە كالتە يەڭلىك ئاق كوپىنەك ۋە ئۇزۇن قارا كوك بۇرۇلكا كىيىۋالغان. مۇنداق

قارماققا شۇ ۋاقىتتىكى گەزمال بازىرىدىكى دەللال بايۋەچچە  
لەرگە ئوخشاپ كېتەتتى.

مەن يەنە مەقسىدىمنى ئۇقتۇردۇم.

— سەنجۇ، — دېدى ئۇ لىيۇسۇرغا قاراپ.

— بۇ مېنىڭ ئاغىنەم، بىللە كەلدىم، — دېدى لىيۇسۇر.  
ئەپتەسەر لىيۇسۇرغا كوز ئالايىتىپ قويۇپ، ماڭا:  
— كالاڭنى كورسەڭ تونۇمسەن، — دېدى.  
— ئەلۋەتتە تونۇيمەن!

بىزدىن سوز سورىغان ساقچى بىلەن كىرىپ كالىنى كورۇپ  
چىقتۇق، ئاندىن ساقچى ماڭا نەپرەت بىلەن قاراپ:

— قانچە كۈن بولدى كالاڭغا، — دېدى.

— ئون بەش كۈن.

— ھە، — دېدى خەنزۇچە ۋە كىرلىشىپ كەتكەن بىر  
سەنپەننى ئۇ ياق-بۇ ياققا ئۇرۇپ، — 650 مىڭ سوم تولەپ  
كالاڭنى ئېلىپ كەت، — دەپ سەنپەننى جالاقىدە تاشلىۋېتىپ،  
ئۇشقىرتقان ھالدا تاماكا چەكتى.

— ۋاي-ۋوي!... — دېيىشىم بىلەن، لىيۇسۇر:

— ئاكا ئۇنچىلىك بولماس، — دېدى ھەيران بولۇپ.

ئەپتەسەر تېرىكىپ كەتتى.

— نىمە ئانچە ھاكاۋۇرلۇق قىلىشىسەن. بىر كىشى كالاڭنى  
بىكارغا بېقىپ بېرەمدۇ؟ تۇرقۇڭغا قارىسام بىر ئورۇقات،  
يېتىم ئوخشايسەن، — ئۇ قوللىرىنى شىلتىپ يەنە چىقلا گەپلەرنى

قىلىپ كەتتى.

— ئاكا، كالا سىز دىگەندەك بېقىلسا، جىنازىدەك بولۇپ  
قالماس ئىدى، قۇرۇق ئۇستىخان بولۇپ قاپتۇ.

— تولا گەپ قىلما ھارمى، سېنىڭ تاكالىشىدىغان يېرىڭ  
ئەمەس بۇ، ئويۇڭ نەدە؟ — دەپ قەلەمنى قولغا ئالدى ۋە، —  
تولا گەپ قىلماي پۇلنى تولەپ كالاڭنى ئېلىپ چىقىپ كەت، —  
دېدى ھەمدە، — چوڭلار ئاڭلىسا سولايدۇ، — دەپ پوپۇزا قىلدى.

گومىنداڭ ئەكسىيەتچىلىرى ئۈچ ۋىلايەت ئىنقىلاۋىنىڭ  
ھارپىسىدا شۇنچىلىك غالجىرلاشقان ئىدىكى، كۈنگە ئونلاپ-  
يۈزلەپ بىگۇنا كىشىلەرنى "تۇتقۇن" قىلاتتى. يۇقۇرىدا ئىزھار  
قىلىنغان "ساقچى" رەسمىي ساقچى ئىدارىسى بولماستىن، سوۋېت  
كونسۇلخانىسىنىڭ قارشىسىدىكى بىر شەخسنىڭ قوراسىنى  
مەجبۇرى تارتىپ ئېلىپ، "ساقچى ئىدارىسى" قىلغان ئىدى.  
بۇنىڭدىكى مەقسەت، سوۋېت كونسۇلخانىسى بىلەن كىملىرىنىڭ  
مۇناسىۋەت قىلىشىنى بايقاش، ئەھۋالنى ئىگەللىۋېلىپ، كېچىسى  
بېرىپ تۇتقۇن قىلىش ئىدى. ئەپتەسەر ئەنە شۇ "ساقچى" نىڭ  
ماشىكىلىرىدىن بىرى ئىدى.

بىز قورقۇپ، ھودۇقۇپ، نىمە دېيىشىمىزنى بىلمەي ھويلىغا  
چىقتۇق. "بۇنداق قىلغىچە بۇلاڭچىلىق قىلساڭ بولمامدۇ..."  
دېدىم ئىچىمدە. بىراق ھويلىغا چىقىپلا بۇلاڭچىلىقنىڭ ئەمىلىد-  
تىنى كوردۇم.

بىزنىڭ سىۋەتلىرىمىزدىكى يېزىلاردا سودىغا چۈشكەن توخۇ،

ئودەكلىرىمىزنى ھويلىدىكى بىر نىمىلەر بۇلىشىۋېلىپ، ئورۇق-  
سېمىزلىگىنى ماختاپ، ئالما-ئۇرۇكلىرىمىزنى ئىشتەي بىلەن  
يېيىشىپ، كۈلۈشۈپ تۇرۇپتۇ، ئىككىمىز شۇنچىلىك غەزەپلەن-  
دۇقكى، زادى نىمە دېيىشىمىزنى بىلەلمەي قېتىپ تۇرۇپلا  
قالدۇق.

ئەپتەسەرلەر بولسا بىر بىرىگە:

— سەن بۇ توخۇ-ئودەكلەرنى ئاشۇ يەرگە (سوۋېت كوز-  
سۇلخانىسىنى دىمەكچى) ئاپىرىپ سات، ئۇلار بۇنى ئوبدان  
ئالدى...— دېيىشىۋاتىدۇ، كۈلۈشىۋاتىدۇ.

بىر ئەپتەسەر قولىدىكى توخۇ-ئودەكلەرنى ليۇسۇرنىڭ  
سۆھەتلىرىگە سېلىپ ئەپكەشنى ئېلىشىغا ليۇسۇر بېرىپ ئۇنىڭ  
قولغا ئېسىلدى. ئەپتەسەر ئۇنى غەزەپ بىلەن ئىتتىرىۋەتتى.  
ليۇسۇر ئوڭدىسىغا يىقىلدى. مەنمۇ ئېسىلدىم، مېنىڭ كاختىمغا  
راسا بىرنى سالدى. ئەپتەسەرلەر بولسا قاقاخلىشىپ كۈلۈشمەك-  
تە... ۋاراڭ-چۇرۇڭ باشلاندى. ليۇسۇر ئىككىمىز ۋاقىراپ-  
چاقىراپ ئۇلارنى تىللىدۇق، يىغلىدۇق.

ليۇسۇر يېرىم كېسەكنى تېپىۋېلىپ ھىلىقى ئەپتەسەرگە  
ئاتتى. ئۇ يېنىدىن ناگىنىنى چىقىرىپ تەڭلەپ، ليۇسۇرنى بىر  
ئەسكى ئويگە ئېلىپ كىرىپ كەتتى.

— ھە، ئوبدان بولدى، سولا!— دىدى يەنە بىر ئەپتەسەر  
ئوڭۇپ تۇرۇپ ۋە مېنى تىللاپ، ناگان تەڭلەپ قورقىتىپ  
ھويلىدىن قوغلاپ چىقاردى...

\* \* \*  
ماڭا ئويگە كەلگىچە بارلىق كوچىلار سۇرلۇك كورۇندى.  
”ئەجىبا، بىرونىڭ نەرسىلىرىگە زورلۇق قىلسۇن، ئۇنىڭ پۇلىنى  
تەلەپ قىلسا، سولاپ قويسۇن...”

مېنىڭ ئالدىمغا توغرا تۇرۇۋالغان بىرلا قىيىنچىلىق بار  
ئىدى. ئۇ بولسىمۇ ”ليۇسۇرنىڭ ئاتا-ئانىسىغا نىمە دەيمەن؟...”  
دىگەن ئەندىشە ئىدى. تەلىيمىگە ليۇسۇرنىڭ ئاتا-ئانىسى  
يولۇقمىدى، يوشۇرۇن دىگۈدەكلا ئويۇمىگە كىرىۋالدىم. ۋەقەنى  
ئانامغا ئېيتىپ بەردىم-دە، يىغلىۋەتتىم...

— ۋىيەي، ئەمدى قانداق قىلارمەن، سېنىڭ ئۈچۈن ئۇ  
بىچارىنى سولاپ قويۇپتۇ-دە، ئانام ساددىلىق بىلەن ماڭا  
نارازى بولدى. مەن ۋەقەنى يەنىمۇ تەپسىلىرەك سوزلەپ  
بەردىم ۋە ئەمدى ليۇسۇرنىڭ ئاتا-ئانىسىغا ئۇقتۇرۇشنى تەلەپ  
قىلدىم. ليۇسۇرنىڭ ئاتا-ئانىسى مېنىڭ ئالدىمغا كىردى،  
يىغلاپ ئولتۇرغانلىغىمنى كورۇپ:

— كامال، نىمە بولدۇڭ؟— دىدى بوۋاي سەمىمى ھالدا.

مەن ۋەقەنى قايتىدىن سوزلەپ بەردىم ۋە ساقچىنىڭ ئادى-  
سىنىمۇ ئېيتىپ بەردىم. بوۋاي خوتۇنى بىلەن بىرنىمىلەر  
دېيىشىپ، ئوزىچە ساقچىلارنى تىللاپ چىقىپ كەتتى.

ئانام بىلەن مېنىڭ يىغلىشىپ ئولتۇرغىنىمىزنى كورگەن  
ليۇسۇرنىڭ ئانىسى ئانامغا تەسەللىمۇ بەرگەن بولدى.

بىر ھەپتە ئۆتكەندىن كېيىن يېزىدىن كەلسەم، ئانام پاكار،



زەيكەش، كاتەكتەك ئوينىنىڭ ئوچىغىدا چاي قاينىتىپ ئولتۇرۇپتۇ.  
سىڭلىم ئوچاق بېشىدا قۇرۇق ۋە قاتتىق ناننى چىشىلىگەن  
پېتىچە ئۈگدەپ قاپتۇ. ئويگە كىرىشىم بىلەنلا:

— جېنىم بالام، كالىمىز بېشىمىزغا بىر بالا بولىدىغان بولدى،  
ئىشتىن قايتىپ بىر چىنە قايناقسۇ ئىچەي دەپ تۇرسام، بىر  
ساقچى كىرىپ ئالدىغا سېلىپ جۈزىگە ئاپاردى. ئۇ يەردە “كىمىڭنى  
ئەخمەق قىلىشىسەن، نىمىشقا پۇلنى بېرىپ كالاڭنى ئېلىپ  
كەتمەيسەن” دەپ ئاھانەت قىلدى. بېشىمدىن بىر قاپاق  
سوغاق سۇ قۇيغاندەك بولدى. نىمە قىلارمىنى بىلمەي قالدىم.  
“بولدى كالىنى سىلەر ئېلىڭلار”، دەپ قايتىپ كەلدىم،— دىدى.  
ئوينىنىڭ ئىچى جىم-جىت، ئانام ئەمدىلا مورا ئۈستىدىكى  
چىراققا ئىككى تېمىمچە ياغ قۇيۇپ، پىلىك ئېشىۋاتاتتى،  
سىرتتىن ۋاقىرىغان ئاۋاز كەلدى. ئانامنىڭ قولىدىكى پىلىك  
يەرگە چۈشۈپ كەتتى. مەن يۈگۈرۈپ چىقتىم. يېنىغا ئوزۇننىڭ  
بويىدىن ئىگىزرەك، قاپلىرى داڭلىشىپ كەتكەن قىلىچ ئېسىۋال-  
غان قارا چىراي ساقچى كوزۇمىگە كورۇندى. “كەچ بولغاندا  
نىمە دەپ كەلگەندۇ؟” دەپ ئويلىدىم ۋە ئەندىشىگە چۈشتۈم.  
— كامال دىگەن سەنمۇ؟— دىدى ئۇ سوغاقلىق بىلەن ماڭا  
تىكىلىپ قاراپ.

— ھە، مەن.

ئۇ يۈزمۇ-يۈز تىللاپ كەتتى. ئەلۋەتتە غەزىۋىم كەلدى.  
باشقا كەلگەندە باتۇر.

— تىللىماڭ،— دىدىم مەنمۇ سوغاقتىنلا.

بىراق ئۇ مۇرەمدىن تۇتۇپ ئىتتىرىپ:

— جۈرە! ئەتىگەندىن بېرى نەچچە كەلدىم، نەگە قاچتىڭ

ئوغرى!— دىدى.

— مەن ئوغرى ئەمەس!...

ئۇ قىلىچنى “شارت” قىلىپ غىلىپىدىن سۇغۇرۇپ ئېلىپ،

يانپىشىمغا يايپلاق ھالىتىچە بىرنى ئۇردى. مەنمۇ ھومىيىپ

كېلىۋىدىم، لىۋسۇرنىڭ دادىسى تۇتۇۋالدى ۋە:

— كامال، سەن قول تەككۈزمە،— دىدى.

ئۇ ئادەم بىر نەرسە بىلىدىغاندۇ، دەپ جىم بولدۇم. لىۋ-

سۇرنىڭ ئانا-ئانىسى ۋە سىڭلىمنى تۇتقان ئانام بىر چەتتە

قارىشىپ تۇردى. سىڭلىم ئانامنىڭ مۇرىسىگە بېشىنى قويۇپ

يىغلاۋاتىدۇ. ئانامنىڭمۇ داكا ياغلىغىنىڭ ئۇچى كوزىدە.

يېزىدىن قايتىپ كېلىپ بىر چىنە ئىسسىق سۇ ئىچمىگەچكىمۇ

كوزلىرىم قاراڭغۇلىشىپ، پۇتلىرىم ئالمىشىپ دىگۈدەك ساقچىنىڭ

قاپ-قارا دەرۋازىسىدىن ئاران كىردىم.

بۈگۈن ئالتە كۇن بولدى، پۇل تېپىپ كېلىپ ئاندىن كالامنى

ئېلىپ چىقىپ كېتەي دىگەن سۆزۈم ئۈچۈن تۇرمىدە ياتمەن.

ھىچبولمىغاندا لىۋسۇرنى كورمەن دىگەن ئويۇمۇ بىكار كەتتى.

مېنى يوتكىگەن ئوي قاراڭغۇ ئىدى. شۇڭا كىرىشىم بىلەنلا

ھىچنىمنى كورەلمىدىم، كوز قاراڭغۇغا كونۇككەندىن كېيىن بىر

كىشى كوزۇمىگە چېلىقتى. پەرىشان كوڭلۇم بىر ئاز ئوز ئورنىغا

چۇشكەندەك بولدى.

كەل ئۇكام، — دىدى تۇرمىدىكى ھىلىقى ئادەم مېنى قارشى ئېلىپ ۋە، — نىمە بولدۇڭ، سەنمۇ كونسۇلخانغا قاراپ قويغانىدىڭ، — دەپ كۆلدى. بۇنىڭ كۆلكىسىدىن قانداقتۇ بىر تۇرلۇك نەپرەت ۋە غەزەپ ئىپادىلىنەتتى، مەن مۇنداق سوئال-نىڭ بېرىلىشىنى خىيالىمغىمۇ كەلتۈرۈپ باقمىغان ئىدىم. — ياق! — دىدىم مەن دېمىنى ئېلىۋېلىپ، قاراڭغۇ ئوينىڭ ئىچىگە ئوبدان سەپ سېلىپ بولۇپ، — يوقسۇزچىلىق. — قەرزدار ئىكەنسىن — دە!

— قەرزدار بولسام مەيلىدىغۇ، قەرزداردىنمۇ ئوشۇق، — دىدىم — دە، بارلىق ئەھۋالنى سوزلەپ بەردىم. — تۇفى! — دىدى ئۇ كىشى ئىشكە قاراپ ۋە، — مەن بىلىمەن ئۇكام، ئۇ كالنى مەن ھەيدەپ كەلگەندىم، — دىدى. — ھە!...

— سەن ھەيران بولما، مەن سولۇنۇپ ئىككى كۈندىن كېيىن مېنى ئىككى ئاتلىق ئەسكەر ئالدىغا سېلىپ ھەيدەپ ماڭدى. ئاقۋاشنىڭ جاڭزىسىغا چىقتۇق. تۇن بەك قاراڭغۇ، شۇ يەزدە ئۇلارنىڭ غالىچلىرى توت كالنى ئالدىمىزغا سېلىپ بەردى. ھەيدەپ كەلدۇق. ئۇ كاللارنىڭ بىرسىنى تۇنۇگۇن بىر كىشىگە ساتتى ئەتىمالم، ئېلىپ چىقىپ كەتتى. قايسى كۈنى ئۇ كاللاردىن بىرى ئاچلىقتىن "ھارام" بولۇپ قاپتىكەن، ئۇنىڭ ئولۇگىنى يەنە مەن ساياغا ئەپچىقىپ تاشلىدىم، — ئۇ بىر

ھارسىنىپ قويۇپ، — بۇ يەردىكى ئىشقا ئۇگىنىپ قالدىم، — دىدى ۋە كۆلدى.

كوز ئالدىدا كالام گەۋدىلەندى. "...ئۇنىڭ ئولۇگى ساياغا تاشلاندى، ھارام بولدى..." ئۇنىڭ ھەقىقىي سۇرتى ھىلىغىچە خىيالىمدىن كەتمىدى. ئانامنىڭ كالنى زوقلىنىپ سېغىشلىرى، ئويدىكى موزاينىڭ يىتىم-سراپ مورەشلىرى مېنىمۇ "ئاھ" چېكىشكە مەجبۇر قىلدى...

— سىلە نىمە بولۇپ سولاندىلا؟

— مەنمۇ بىلىمەيمەن ئۇكام، مۇشۇ كوچىدىن ئوتۇپ كەت-كەنتىم، — ئۇ بېشى بىلەن كونسۇلخانا كوچىسىنى ئىشارەت قىلدى، — ئاخشىمى ئىككى چېرىك مىلتىقلىرىنى شاراقلىتىپ ئويۇمگە بېسىپ كىرىپ ھەيدەپ كېلىپ سولغانچە، مانا يېتىپتىمەن.

— نىمە ئۇچۇن زادى؟

— بىلىمەيمەن، قايسى كۈنى بىر سوراق قىلدى، "سەن كونسۇلخانغا نىمىشقا قارايسەن؟ نىمە ئالاقەڭ بار، ئېيت" دەيدۇ، ساپلا شۇنداق گەپلەر.

— قارىسا نىمە بولىدىكەن، — دىدىم ساددىلىق بىلەن.

— نەدىن بىلەي، قارىسام دەرۋازىلىرى ئىتتىكلىك تۇرۇپتۇ، جىمجىتلىق. ھەيران بولۇپ ئوتۇپ كەتتىم. ئەيىۋم شۇ بولسا كېرەك. دەرۋازىغا قارىسا نىمە بوپتۇ. بۇ كوچىدا ماڭسا نىمە بوپتۇ، ئەتەي بىر ئىش — تە... —

بىز خېلى سوھبەتلەشتۇق. مەن بۇ ئىشلارنىڭ تېگى-تەك-تىگە زادىلا يېتەلمىدىم. سوۋېت كونسۇلخانىسىغا قاراشمۇ گۇنامۇ؟ بۇ بىچارە ئادەممۇ بۇنىڭ سەۋىيىسىنى بىلمەيتتى. ئۇمۇ ھاك-تاك...

ئېغىلدا مال سودىسى بولدى ئەتىمالىم، يەنە بىر كالا سېتىلدى. سىرتتا شامالنىڭ بارلىغى بىلىنىپ تۇراتتى. شامال بارغانسېرى بورانغا ئايلاندى. ئىشىك ئالدى-كەينىگە جالاقلاپ تۇراتتى. دەرەخلەرنىڭ غارسىلىدىغان ئاۋازى قانداقتۇ بىر ئەنسىزلىكنى بىلدۈرەتتى.

ئىشىك جالاقلاپ ئېچىلدى. شۇ ۋاقىتتىلا نامازشام بولغان-لىغىنى بىلدۈق.

مېرا، دەپ قىچاردى بىر ساقچى. ئۇنىڭ قولىدا كونىراق، كىرلىشىپ كەتكەن بىر مىلتىق بار ئىدى. ھەمرايم ئاستاغىنا ئورنىدىن تۇرۇپ ساقچىنىڭ ئالدىغا باردى.

ئالە، نەرسە-كېرەكلىرىڭنى، دىدى ساقچى سوغاققىنا. مېرا ئاكامۇ نەرسە-كېرەكلىرىنى يىغىشتۇرۇپ بولدى. مەن ھاك-تاك بولۇپ، يۈرەكلىرىم ئوز ئورنىدىن چىقىپ كەتكەندەك بولدۇم.

مېرا ئاكامنى ھويلىغا تەييارلاپ قويغان بىر ئەسكى خادىمكە ئولتۇرغۇزدى-دە، بېشىغا بىر تاغارنى كىيگۈزۈپ، ئىككى ساقچى ئىككى يېنىدا ئولتۇرۇپ ئېلىپ كەتتى. بىر ساقچى بىز ياتقان كامىرنىڭ ئىشىكىنى بىر تېپىۋىدى، ئىشىك جالاقلاپ يېپىلىپ

قالدى، ساقچى ئاندىن يوغان قۇلۇپنى سالدى. يالغۇز قالدىم، يېتىمىسىرىغان موزىيىمنىڭ كۈنى ئەمدى ماڭا كەلدى... مېرا ئاكامدىن ئايرىلغان ئىككى كۈن ئىككى يىلدەك بىلىندى. يالغۇز زېرىكىمەن، تېرىكىمەن، ئامال قانچە، كېچە-كۈندۈز مەن ئۇچۇن ئوخشاش. پەقەت يېنىمدىكى ئېغىلدىكى كالىلارنىڭ ئاچلىقتىن مورەشلىرى، پۇشۇلداشلىرى، ئوزى دەسسەپ-چەيلەپ تۇرغان ئەخلەتلەرنى كۈشەپ-كۈشەپ يېيىشلىرى ماڭا ئاڭلىنىپ، مەدەت بەرگەندەك، ھەمرا بولغاندەك بىلىنەتتى.

7-كۈنى مېنىڭ بېشىمغىمۇ تاغارنى كىيگۈزۈپ، قولۇمنى باغلاپ ھويلىغا ئېلىپ چىقىپلا خادىمكە سېلىپ ئېلىپ ماڭدى. پەقەت شۇ چاغدىلا قۇلغىمغا ليۇسۇرنىڭ ئۇنى ئاڭلانغاندەك بولدى. مەن ئۇنىڭ نەدە ئىكەنلىكىنى پەملىيەلمەي قالدىم.

\* \* \*

غۇلجا شەھەر باش ساقچىسى گومىنداڭچىلاردىن تازىلانغان-دىن كېيىنلا، بىز ئىلگىر-ئاخىر بولۇپ تۇرمىدىن قۇتۇلدۇق. ئارىدىن 3 يىل ئۆتكەندىن كېيىن ليۇسۇرنىڭ دادىسى "بالا دەردى" بىلەن "سىل" بولۇپ ئولدى. ليۇسۇرنىڭ ئۇرۇمچىدىكى تۇققىنى بۇ ئىشلارنى ئاڭلاپ، ئۇلارنى ئۇرۇمچىگە ئالدۇردى. ماڭار چاغدا ليۇسۇر بىلەن ئانامنىڭ خوشلاشقانلىغى ھىلمۇ كوز ئالدىمدا. ئىككى موماي خۇددى قېرىنداشلاردەك بىر بىرى بىلەن قۇچاقلىشىپ، يىغلىشىپ ئايرىلىشقان ئىدى. ليۇسۇر ئۇرۇمچىگە كېلىپ ماڭا 3 قېتىم خەت يازدى. مەنمۇ

جاۋاپ يازدىم، لېكىن دىدار كورۇشەلمىگەن ئىدۇق. ئەمما بىر كورۇشۇش ئارمان ئىدى. كوز ئالدىمدا ھامان لىۋسۇر ۋە ئۇنىڭ ئانىسى گەۋدىلىنەتتى.

مانا، ھازىر ئۇ ئانا ھايات! مېنى ئوز ئوغلىدەك قارشى ئالدى. پۈتمەس - تۈگىمەس ئانىلىق مېھرىنى چاچتى...

## ئۇستاز

كەچ سائەت 8 مەزگىلى، بولۇمدە 4 نەپەر ئوقۇتقۇچى جىددى ھالدا دەرس تەييارلاۋاتاتتى. سۇس ھاۋارەڭ سىرلانغان ئىشكىنى ئاستا ئېچىپ كىرگەن پاكۇلتېت تۇرمۇش كاتىۋى بىر ئوقۇتقۇچىنىڭ ئالدىغا بىر كونۇپرتنى قويۇپ، ئۇلارنىڭ دەرس تەييارلىشىغا دەخلى بەرمەي دىگەندەك، يېنىك - يېنىك دەسسەپ چىقىپ كەتتى.

دەرسكە ئائىت قوشۇمچە ماتىرىياللاردىن نىمىنىدۇ بىر نەرسىنى بېرىلىپ ئىزدىنىۋاتقان ئوقۇتقۇچى ھە دىگەندە كونۇپرتقا قارىدى. ئۇنىڭ كەڭ ياپىلاق ماڭلىيىدا يالتىراپ تۇرغان تەر تامچىلىرى بۇ ئىشقا ناھايىتى جىددى كىرىشىپ كەتكەنلىكىدىن دېرەك بېرەتتى. ئۇ ئاخىر، مەلۇم مەسىلىنى ھەل قىلدى بولغاى، بېشىنى كوتىرىپ كونۇپرتقا كوز يۇگۇرت - كەندە، ئۇنىڭ چىرايىدا كۈلۈمسىرەش پەيدا بولدى. ئۇ دەر - رۇلا كونۇپرت ئىچىدىن خەتنى ئالدى.

"قەدىرلىك ئۇستازىم، - دەپ باشلىناتتى خەت، - مېنىڭ خىزمەت ۋە ئۈگىنىش ئەھۋالىمنى بىلگىڭىز كېلەر. مەكتەپ

\*  
خىيالىم مۇشۇ يەرگە كەلگەندە، نىمىشقىدۇ ئوپكەم ئاغزىمغا تىقىلىپ، دېمىم سىقىلىپ كەتتى. دەررۇ ئورنۇمدىن تۇرۇپ تاماكا چەكتىم.

ليۋسۇر ئېلىپكىتىر چىراقنى ياندۇردى. ئويىنىڭ تورىدىكى ماۋجۇشنىڭ رەسىمىگە 2 - قېتىم قاراپ ئۇلۇغ - كىچىك تىنىشتۇق. كوزۇمدىن چىققان ياشنى ليۋسۇردىن يوشۇرۇۋالدىم. ئۇمۇ ماڭا ئوخشاش بولدىمۇ، تىكىلىپ قارىيالىمىدى.

بۇ ياشلار پارتىيىگە، ماۋجۇشقا بولغان مىننەتدارلىق ئىدى. بۇ ياشلار قەدىناس دوستلارنىڭ پۈتمەس - تۈگىمەس خوشاللىغى - نىڭ ئىپادىسى ئىدى.

1959 - يىلى 9 - ئاي، ئۈرۈمچى.

پارتىيە ياچېيكسىنىڭ رەھبەرلىكى، كونا ئۇستازلار بىلەن دوست-  
لارنىڭ ياردىمى ئارقىسىدا تىرىشىپ ئىشلەۋاتىمەن. لېكىن، نىمە  
ئۇچۇندۇر، دەرس ئوتۇش، ئوقۇغۇچىلارنى ھەر جەھەتتىن ياخشى  
تەربىيەلەش ۋە ئامما بىلەن بولغان مۇناسىۋەتلىرىمدە ئۈزۈمىدە  
خېلى دەرىجىدە يېتىشىۋىلىكلەرنىڭ بارلىغىنى ھىس قىلىمەن.  
بۇنداق چاغلاردا كوز ئالدىغا سىزنىڭ ئوبرازىڭىز كېلىدۇ.  
قەدىرلىك ئۇستازىم! سىزدىن ئوتۇنۇپ سورايمەنكى، قىممەتلىك  
ۋاقتىڭىزدىن مەن ئۈچۈن ئازراق ئاجرىتىپ، مۇشۇ ھەقتىكى  
تەجرىبىڭىز بىلەن ئۇسۇلىڭىزنى يېزىپ ئەۋەتىپ بەرسىڭىز...  
ئوقۇتقۇچى خەتنى تۇتقىنىچە جىم تۇرۇپ قالدى ۋە خىيال  
سۇردى. كېيىن خەتنى ئاستا ئۈستەل ئۈستىگە قويدى-دە،  
تامماكا چېكىشكە باشلىدى.

شۇ تاپتا ئۇنىڭ مېڭىسىدە: "بۇ خەتكە نىمە دەپ جاۋاب  
بەرسەم بولار، مەندە نىمىمۇ تەجرىبە بولسۇن؟ ئۇ ئۈگىنىمەن  
دىسلا، ئوزى ئىشلەۋاتقان مەكتەۋىدە پارتىيە ياچېيكسى، كونا،  
بىلىملىك ۋە تەجرىبىلىك ئۇستازلار بارغۇ؟!" دىگەن خىياللار  
ھۆكۈم سۈرەتتى.

تېخى ئوتكىن يىللا جەمىيەت خىزمىتىگە چىققان بۇ  
شاگىرتىدىن ئالغان خەت بىلەن تەڭ ئۇنىڭ كوز ئالدىغا ئوزى  
ئوقۇتۇۋاتقان ھازىرقى سىنىپى كەلدى. خۇددى شۇ سىنىپتا بۇ  
خەتنىڭ ئىگىسى باردەك، ئۇ ئوقۇتقۇچىنى كۈتۈپ ئولتۇرغاندەك  
سېزىلدى. ئۇ ئالدىدىكى ماتىرىياللارنى بىر چەتكە ئېلىپ قويۇپ،

پارتىيە ياچېيكسىنىڭ ئىشخانىسىغا قاراپ ماڭغان ئىدى، ئۇنىڭ  
ئالدىغا خەنزۇ سىنىپىنىڭ بىر ئوقۇغۇچىسى ئۇچرىدى. ئۇنىڭ  
قولدا كىتاپ بار ئىدى. ئوقۇتقۇچىنىڭ كوزى كىتاپقا چۈشۈشى  
بىلەن تەڭ، ئوقۇغۇچىنىڭ يېشەلمىگەن بىرەر سوئالى بارلىغىغا  
دىتى يەتتى-دە:

— ھە، نىمە گەپ؟ — دەپ سورىدى.

— مەيەردە... — ئوقۇغۇچى سوزنىڭ ئاخىرىنى دىمەيلا كىتاپنى  
ئېچىشقا باشلىدى، ئوقۇتقۇچى بولسا ئۇ ئېچىۋاتقان كىتاپ-  
نىڭ بەتلىرىگە قاراپ تۇراتتى. ئاخىر ئوقۇغۇچى ماتېماتىكا  
دەرسىدىن چۈشىنەلمىگەن بىر مەسىلىنى كۆرسەتتى. شۇنىڭ  
بىلەن ئۇلار كارىدوردىكى ئېلېكتىر چىرىغىنىڭ يورۇغىدىلا مەسىلە  
يېشىشكە كىرىشىپ كەتتى. 10 مىنۇتلاردىن كېيىن ئوقۇغۇچى:

— رەھمەت سىزگە، رەھمەت... — دىدى-دە، خۇددى  
يوقاتقان زورۇر بىر نەرسىنى تېپىۋالغان كىشىدەك خوشال  
بولۇپ يۈگرەپ كەتتى.

ئوقۇتقۇچى ئۇنىڭ ئارقىسىدىن بىر ئاز قاراپ تۇردى-دە،  
كېيىن كۈلۈمسىرەپ پارتىيە ياچېيكا ئىشخانىسىغا كىرىپ كەتتى.

\* \* \*

— سالام!

— سالام!...

ئوقۇتقۇچى ئوقۇغۇچىلار ياتىغىنىڭ 3-قەۋىتىگە چىققاندا  
كارىدوردا بىرقانچە ئوقۇغۇچى ئۇچرىدى. ئۇلار ھەممىسى

چەتتەرەك تۇرۇپ سالام بېرىشتى ۋە قول ئېلىشىپ كورۇشتى.  
ئۇ بىرىنچى ياتاققا كىرىپ قارىغىنىدا ھىچكىم يوق ئىدى. ياتاق  
پاكىز، پولىلىرى قىپ-قىزىل يۇيۇلغان، كارۋاتلار رەتلىك  
ئىدى. ئوقۇتقۇچى بۇ ياتاقنى قانائەت ھاسىل قىلىپ خوشال  
قايتىپ چىقتى. ئىككىنچى ياتاققا كىرگەندە، بىر كارۋاتتىكى  
ئەدىيالىنىڭ رەتلىك يېپىلمىغانلىغىنى كوردى. دە، ئۇنى چىراي-  
لىق قىلىپ تۈزەپ قويدى ۋە قاراپ تۇرغان ئوقۇغۇچىلارغا:  
— بۇنى مۇئەللىم كىرىپ تۈزەپ قويدى دەپ يۈرمەڭلا  
يەنە، — دەپ كۈلۈمسىردى. دە، 3-ياتاققا كىرىپ كەتتى.  
ياتاقنىڭ ئوتتۇرىسىغا قويۇلغان كىچىككىنە چىرايلىق ئۈستەلدە  
ئىككى ئوقۇغۇچى باش كوتىرىشمەي نىمىلەرنىدۇ ئىشلە-  
شۋاتاتتى. ئۇلار ئىشىغا شۇنچىلىك بېرىلىپ كەتكەن ئىدىكى،  
سىرتتىن كىمىنىڭ كىرىپ، ئويدىن كىمىنىڭ چىقىپ كېتىپ بار-  
غانلىغى بىلەن كارى يوق ئىدى. شۇڭا ئۇلار ھازىر ئوقۇتقۇ-  
چىنىڭ كىرگەنلىكىنىمۇ تۇيىمىدى.

ئوقۇتقۇچى ئۆزى بىلەن بىللە كىرگەن ئوقۇغۇچىلارغا  
”جىم!“ دىگەن ئىشارەتنى قىلدى. دە، ئۇلارنىڭ ئارقىسىدا  
ئورە تۇرۇپ، ئىشنىڭ نەتىجىسىنى كۈتتى، بىراق مەسىلە  
يېشىلىمىدى. ئاخىر ئۇلار مۇنازىرىلىشىپ قېلىپ ئۈستەلدىن  
باش كوتىرىشكەنلىرىدە ئوقۇتقۇچىسىنى كوردى ۋە ئىككىسى  
تەڭلا مۇئەللىمگە ئورۇن كۆرسىتىپ ئولتۇرۇشقا تەكلىپ قىلدى.  
ئۇلار ئىنتايىن خوشال بولدى.

— ھە، نىمە ئىشلەۋاتىسىلەر؟ — دېدى ئوقۇتقۇچى ھىلىراق.  
تا ئۆزى كورۇپ ئوتكەن مەسىلىنى كورمىگەنگە سېلىپ. بىر  
ئوقۇغۇچى مۇئەللىمگە ئىسسىق چاي قۇيدى.  
— مۇشۇ بىر مەسىلە ئۈستىدە خېلى جىق ئىشلىدۇق، بىراق،  
زادىلا يېشەلمەيۋاتىمىز، — دېدى ئىككىنچى ئوقۇغۇچى،  
بىرىنچىسى بولسا:

— باياتىن بېرى خېلى مەسىلىلەرنى ھەل قىلدۇق، توغرا  
ئىشلەپتىمىز، بىراق، مۇشۇ بىر مەسىلە كوپ ۋاقتىمىزنى ئېلىپ  
كەتتى، — دېدى.

ئوقۇغۇچىلارنىڭ تېخى ئوتۇلمىگەن دەرىسلىرىنى ئۆزلۈگىدىن  
ئۆگىنىشكە بېرىلىۋاتقانلىغىنى كورگەن ئوقۇتقۇچى خوشال  
بولدى.

— قېنى، قانداق ئىشلىدىڭلار؟  
ئوقۇغۇچىلار مۇئەللىمنىڭ ئالدىغا ئىشلىگەن قەغەز ۋە كىتاپ-  
لىرىنى يېيىپ قويدى. ئوقۇتقۇچى ھەممىنى بىر قېتىم كوزدىن  
كەچۈردى ۋە:

— مانا، سىلەر خاتالىشىپ كېتىپ بارغان نۇقتا مۇشۇ، —  
دېدى، ئاندىن ئۆزى تەپسىلى ھالدا باشتىن سوزلەپ بەردى.  
ئاخىر مەسىلە يېشىلدى. ياتاقنىڭ ئىچىنى كۈلكە قاپلىدى.

\*

\*

\*

”دەرىس ئوتسە، مۇشۇنداق ئوتسە...“ ئوقۇغۇچىلار ئارىسىدا  
ئەنئەنە ئەپەندى ھەققىدە سوز چىقسا مۇشۇنداق سوزلەر قۇلاققا

كوپ كىرەتتى. تېخى ئەمدىلەن 22-23 ياشلارغا كىرگەن، ئەينى ۋاقىتتىكى دىخان يېڭىتى، ئىتتىپاق ئەزاسى ئوقۇتقۇچى ئەنۋەر 57-يىلىلا شىنجاڭ شۇببۇن فېزىمات پاكۇلتېتىنى پۈتتۈردى ۋە شۇ يىلىلا شىنجاڭ سىغەن شۇببۇن فېزىمات پاكۇلتېتىغا ئوقۇتقۇچى بولۇپ قالدى.

دەسلەپ بۇ ياش ئوقۇتقۇچىدا خېلىلا ئەندىشىلەر بولدى. "مەنمۇ شۇببۇننى پۈتتۈردۈم، ئەمدى شۇببۇنەندە دەرس بېرىمەن، ھە..." دەيتتى ئۇ ئۆز ئۆزىگە سوئال تەرىقىسىدە. دەل شۇ ۋاقىتتا ئۇنىڭ ئېسىگە ئوقۇتقۇچىسىنىڭ: "پارتىيىگە سويەن، ئاممىغا سويەن، پەننى سوي، شۇ ۋاقىتتىلا ھەممە ئىشنى ھەل قىلغىلى بولىدۇ" دىگەن سۆزى يەتتى. ئۇنىڭ چىرايىغا كۈلكە يۇگۇردى. ئۇ ھەقىقەتەن پارتىيىگە، خەلققە سويەندى، پەننى سويدى، ئۇ كۈچ تاپتى، ئۇنىڭدىكى ئىتتىپاق ئەزاسلىق بۇرچ ئۇنىڭ ئەندىشىسىنى يەڭدى. ئەمدى ئۇنىڭ ئويلايدىغىنى، "قانداق قىلسام پارتىيىنىڭ كۈتكىنىدەك ئوقۇت-قۇچى بولالايمەن، قانداق قىلسام ئوقۇغۇچىلارغا ياخشى تەربىيە بېرەلەيمەن، قانداق قىلسام خەلق مېنىڭدىن رازى بولىدۇ" دىگەنلەر بولۇپ قالدى. شۇنىڭ ئۈچۈن ئۇ كونا ئۇستازلاردىن تىرىشىپ ئۆگىنىشنى ئۆز ئالدىغا مۇھىم ۋەزىپە قىلىپ قويدى ۋە شۇنداق ئۆگەندى. بۇنىڭ بىلەنلا قاراپ تۇرماستىن ئۆزلۈ-گىدىن تىنماي ئىزدەندى، "ئاساسىي مەسىلە ئۆزەمدە، مەن دەرسىمنى پىشقەدەم ئۇستازلارغا ئوخشاش قىزىقارلىق ۋە

چۈشىنىشلىك قىلىپ ئوتۇشۇم كېرەك. پەننى ھەقىقەتلەرنى ۋە ئومۇمى ھەقىقەتلەرنى، ئۇلارنىڭ قانۇنىيەتلىرىنى چۈشەندۈر-مەي، پەننى سويۇش، بولۇپمۇ ئوقۇغۇچىلارغا پەننىڭ ۋەتەن-مىزنىڭ سوتسىيالىستىك قۇرۇلۇشتىكى رولى ھەققىدىكى ئىدىيىۋى تەربىيىنى كۈچەيتمەي تۇرۇپ بۇ مەقسەتكە يەتكىلى بولمايدۇ. ئۇنىڭ ئۈچۈن ئۆزەممۇ سىياسى ماتېرىياللارنى كۆپ كۆرۈشۈم، ئۆگىنىشىم كېرەك، شۇنداقلا مەن ئۈچۈن خەنزۇچىنى ئۆگىنىش ئىنتايىن مۇھىم..." دىگەن ئوي بىلەن ئۆزىگە يۇقۇرى تەلەپ قويدى ۋە جان-دىل بىلەن بۇ ئىشقا بېرىلدى. نەتىجىدە، ئۇزاق ئۆتمەيلا بۇ ئىشنىڭ ئۇنۇمى كۆرۈلۈشكە باشلىدى.

پاكۇلتېت پارتىيە ياچېيكىسى ئەنۋەرنىڭ تىرىشچانلىغىنى ھىساپقا ئېلىپ، ئالى ماتېماتىكا ئوتۇشنى بەلگىلىدى. بۇ دەرسنى بولسا، ئۆتكەن يىلى ئوقۇش پۈتتۈرۈپ، يەنە شۇببۇنەننىڭ ئۆزىدە بىلىم ئاشۇرۇش ھىساۋىدا ئوقۇۋاتقان ئوقۇغۇچىلارغا ئوتۇشكە توغرا كېلەتتى. دەسلەپتە ئەنۋەر بىرئاز ئىككىلىنىپ قالدى، خىجىللىق ۋە ئەندىشىدە بولدى. "مەن بۇ ئالى ماتېماتىكا تىكىنى تولۇق كۆرمىسەم، ئوقۇمىغان دەرسنى ئوقۇغۇچىلارغا قانداق بېرىشكە بولىدۇ؟ ئۇنى دىگەندەك ئوتەلمەي قالسام، ئوقۇغۇچىلارنىڭ ۋاقتى بىكارغا كەتمەمدۇ؟"

كافىدرا باشلىغى ۋە پارتىيە ياچېيكىسىنىڭ شۇجىسى لاۋسۇڭ ئەنۋەرنىڭ بۇ ئەندىشىسىنى يېڭىشكە ياردەم بېرىپ مۇنداق دېدى:

— سىزنىڭ ئۇ دەرسنى بېرىپ كېتىشىڭىزگە پارتىيە ئىشىنىدۇ، سىز ياش، تىرىشىپ ئۆگىنىڭ، بولۇپمۇ خەنزۇچىنى تولۇق ئۆگىنىڭ، پەننىڭ ئىشىكىنى قىيا ئېچىش ئالدىدا تۇرسىز، قورقماڭ، ئېچىپ كىرىڭ، شۇ ۋاقىتتا ھەممە ئىشىڭىز ئوڭۇش-لۇق ۋە غەلبىلىك بولىدۇ. سىزگە پارتىيە ياچىپكىسى دائىم ياردەمدە، پىشقەدەم ئۇستازلىرىڭىز ياردەمدە!...”  
ئەنئەنەنىڭ چىرايى گۈلدەك ئېچىلىپ كەتتى.  
— بولدى، بېرەي، — دىدى ئۇ ئاخىرى كۈلۈپ تۇرۇپ.

\* \* \*  
كافىدرا باشلىغى لاۋسۇڭ، پىشقەدەم ئوقۇتقۇچى جامالىدىن ئەنئەرنى ئۆزلىرىنىڭ ئەڭ يېقىن دوستى قىلىشىۋالدى. بىرسى خەنزۇچىدىن ياردەم قىلسا، بىرسى كەسپىي جەھەتتىن ياردەم-لەشتى.

1959-1960- يىللىق ئوقۇشنىڭ دەسلۇدىلا خەنزۇچىدىن ھېچنەمە بىلمەيدىغان ئەنئەر ھازىر كەسپكە دائىر ماتېرىياللار-دىن پايدىلىنالايدىغان بولۇپ قالدى. ئەنئەر شۇنچىلىك بېرىد-لىپ كەتتىكى، ھەر بىر ئۆگەنگىنى ئۇنىڭ ئۇچۇن چوڭ يېڭە-لىق بولۇپ تۇيۇلدى.

مانا ئەنئەر بولۇمدە يالغۇز ئولتۇرۇپ ئىشلىگىلى ئىككى سائەتچە بولدى. باشقا ئوقۇتقۇچىلارنىڭ كۆپى ئوقۇغۇچىلارنىڭ كەچكى مۇزاكىرىسى ئاياقلىشىشى بىلەنلا كېتىپ قېلىشتى. ئاز ساندىكىلىرى بولسا، كەچ سائەت 10 لەرگىچە ئىشلەپ

قايتىشتى. لېكىن ئەنئەر سائەتنىڭ 12 بولۇشى بىلەن كار يوق، ئالدىدىكى خەنزۇچە كىتاپلاردىن نىمىلەرنىدۇ كۆچۈر مەكتە.

جىمىت كارىدۇردا كىملىرىنىڭدۇ ئاياق تاۋۇشلىرى ئاڭلاندى. سەل ئۆتمەيلا كافىدرا باشلىغى لاۋسۇڭ ۋە جامال دىن ئەپەندىلەر ئەنئەر بار بولۇمگە كىرىپ كېلىشتى.

ئۇلار كافىدرا پىلانلىرى ۋە باشقا مەسىلىلەرنى مۇزاكىر قىلىشىپ، كېچىكىرەك بولۇملىرىدىن چىقىشقاندا، ئوقۇتقۇچىلا بولۇمنىڭ چىرىغىنىڭ ئۆچمىگەنلىكىنى كورگەن ۋە ئوقۇتقۇچىلار بار ئوخشايدۇ، بولمىسا نىمىشقا چىراقنى ئوچۇرۇۋېتىپ كېتىشمەيدۇ دىگەن خىيال بىلەن كىرىشكەن ئىدى، بولۇمدە يالغۇز ئولتۇرغان ئەنئەر ئۇلارنى كۈلۈمسىرەپ ئورنىدىن تۇرۇپ كۈتۈۋالدى.

— نىمە قىلىۋاتىسىز؟ — دىدى كافىدرا باشلىغى ۋە يېقىن كەلدى، ئەنئەرنىڭ ئۈستىلىدە خەنزۇچە ئالى ئالگېبرا ۋە باشقا تىللاردىكى ئالگېبرا كىتاپلىرى، خەنزۇچە لۇغەتلەر يېڭىدىن ئىشلەۋاتقان كونسىپىك دەپتەرلىرى ۋە بىرقانچە سىياسى-ئىدىيىۋى تەلىم-تەربىيە قوللانمىسى تۇراتتى.

بۇلارنىڭ كىرگىنىگە ئەنئەر بەك خوشال بولدى. ئۇ دەررۇلا تاپالماي تۇرغان بىر قاتار مەسىلىلەرنى سورىدى. قايتىشقاندا چابدۇنۇپ مېڭىشقان بۇ ئىككى يولداش قولتۇقلىرىدىكى ماتېرىياللارنى ئۈستەلگە قويدى. دە، ئوقۇتقۇچىنىڭ ئەتىكى دەرسى



ئۇچۇن تەييارلىماقچى بولغان كونسېپكىگە ئېڭىشتى. ئۇلار جىددى ئىشقا كىرىشىپ كېتىشتى.

\* \* \*

— رەھبەرلىكنىڭ رىغبەتلەندۈرۈشى، قوللىشى، ئۇستازلار-  
نىڭ ماڭا ئايرىمچە كوڭۇل بولۇشى، بولۇپمۇ خەنزۇچە ئۈگە-  
نىش مېنىڭدە مەلۇم بۇرۇلۇش-يۈكسىلىش پەيدا قىلدى. بىراق  
يەنىلا بەزىبىر مەسىلىلەرنىڭ بارلىغىنى چوڭقۇر ھىس قىلىۋا-  
تىمەن، مۇھىمى، ياشلارنى رىغبەتلەندۈرۈش، ئۇلارغا ھەر  
جەھەتتىن ياردەم بېرىش...

ئۇ مانا شۇ سۆزلەردىن كېيىن، ھەمىشەم دىگۈدەك ئوقۇغۇ-  
چىلارنىڭ ھەممە پائالىيەتلىرىدە بىللە بولدى ۋە ھەر خىل  
ئىدىيىۋى ئەھۋاللار، ئىستىل مەسىلىلىرى، كىمىنىڭ نىمىگە  
قىزىقىدىغانلىغى، ھەرقايسىسىنىڭ ئەمگەك كوزقارشى ۋە  
قابىلىيىتىنى ئەتراپلىق، ياخشى ئىگەللىۋالدى.

— زادى ئاساسىي سەۋەپ نىمە؟ — دەپ سورىدى ئۇ ئوقۇش-  
تىن سوۋۇپ قالغان، ئوقۇشتا ناچارراق بىر ئوقۇغۇچىسى بىلەن  
سوھبەتلىشىپ ئولتۇرۇپ. بۇ سوھبەتتە ئۇ ھىلىقى ئوقۇغۇچىسى-  
نىڭ سەمىمىيەتلىكىنى سىنىماقچى ئىدى. ھە دىگەندە ئوقۇغۇچى:  
— ئوقۇشتىن زېرىكىپ قالدىم، ئاتا-ئانامنى كورگۇم كەلدى،  
ئۇلارنىڭ تۇرمۇشىنىڭ قانداق ئىكەنلىكىدىن ئەندىشە قىلىمەن،  
دىگەنگە ئوخشاش جىڭغا ئولتۇرمايدىغان سەۋەپلەرنى كورسەتتى.  
— خوپ، — دىدى پۈتۈن ئەھۋالنى بۇرۇنلا ئىگەللەپ بولغان

ئەنۋەر، — سىزنىڭ بۇ سەۋەپلىرىڭىز مېنىڭچە سەۋەپ ئەمەس،  
سىز ئالدى بىلەن نىمە ئۇچۇن ئوقۇيمەن، كىم ئۇچۇن ئوقۇيمەن  
دىگەننى ياخشى چۈشەنسىڭىزلا بۇ مەسىلىلەر ئۈزلۈگىدىن ھەل  
بولدۇ. شۇ ۋاقىتتا ئوقۇشتىن زېرىكىمەيسىز. — ئاندىن ئاتا-  
ئانىسىدىن خەت كېلىدىغان — كەلمەيدىغانلىغىنى سۇرۇشتۇردى.

— خەت كېلىپ تۇرىدۇ، — دەپ جاۋاپ بەردى ئوقۇغۇچى.

— ھە، خەتتە نىمە دەپتۇ؟

ئوقۇغۇچى جاۋاپ بېرەلمەي قالدى، بىراق كۈلدى.

— ئاتا-ئانىڭىز گۇڭشېدىغۇ؟

— ھەئە.

— ئەمىسە، مېنىڭچە، ئاتا-ئانىڭىز ھەققىدە ئارتۇقچە ئوي-  
لاشنىڭ، ئۇلارنىڭ تۇرمۇشىنىڭ قانداقلىغىنى خىيال قىلىشنىڭ

ھاجىتى يوق. ئەسىرلەر بويى بەختىيار ئوتۇشنى ئارزۇ قىلىپ

كەلگەن دىخانلار بۇگۈن پارتىيە رەھبەرلىكىدىلا ئۆز بەختلىرىنى

تاپتى. ئۇلار ھازىر ھېچنىمىگە مۇھتاج ئەمەس، ئۇلارنىڭ نىشانى

تېزىرەك سوتسىيالىستىك ۋە كوممۇنىستىك جەمىيەت قۇرۇش...

شۇ گەپ بىلەن تەڭ ئوقۇغۇچىنىڭ كوز ئالدىدىن تېخى

يېقىندىلا ئانىسىدىن تاپشۇرۇۋالغان خەتتىكى مۇنۇ سۆزلەر بىر-  
بىرلەپ ئوتتى: "...جېنىم بالام! بىزدىن قىلچە ئەنسىرىمە،

تېنىمىز ساق، تۇرمۇشىمىز ياخشى. ئۇكىلىرىڭ ئوقۇۋاتىدۇ، داداڭ

ئىككىمىز ئەمگەك قىلىۋاتىمىز. داداڭ گۇرۇپپا باشلىغى. ھازىر

گۇڭشېمىزدا دىخانچىلىق قىلىش بىلەنلا قالماي، بىز ئومۇمىمىزدە

كورمىگەن زاۋۇتلارنىمۇ قۇردۇق. ئويلىرىمىزدە ھىلىقى قارا چىراقنىڭ ئورنىنى ئېلىپكىتىر چىراق ئالدى. ئەمدى يەنە باشقا زاۋۇتلارنى قۇرىمىز دەۋاتىدۇ. مانا شۇلارغا ساڭا ئوخشاش ئوقۇغان ئادەملەر كېرەك ئىكەن، شۇنىڭ ئۈچۈن پارتىيە ۋە ئوقۇتقۇچىلىرىڭنىڭ سوزىنى ياخشى ئاڭلاپ ئوبدان ئوقۇغىن. ھەي، بالام، مەن ئاناڭنىڭ قېرىپ قالغانلىغى، بولمىسا مەنمۇ ساڭا ئوخشاش ئوقار ئىدىم...

ئوقۇتقۇچى ئوقۇغۇچىسى بىلەن خېلى سوھبەتلەشتى، ئاخىرى ئوقۇغۇچى ئوقۇتقۇچىسىنىڭ ئالدىدىن كۈلۈپ قايتىپ چىقتى.

ئوقۇتقۇچى ئوقۇغۇچىلارنىڭ ھەممە تەرەپلىرىگە ئېرىنمەي-زېرىكمەي دىققەت قىلدى ۋە ئىنچىكە خىزمەت ئىشلىدى. ئۇ ئالدى بىلەن سىياسى-ئىدىيىۋى خىزمەتلەرنى ئايرىمچە كۈچ چىقىرىش بىلەن ئىشلەپ، بۇ جەرياندا سىنىپتىكى ئىتتىپاق ئەزا-لىرىنىڭ رولىنى جارى قىلدۇردى. شۇنىڭ بىلەن ئوقۇغۇچىلار ئۈزلۈكسىز مەسىلىلەر ھەققىدە پىكىر يۈرگۈزەلەيدىغان، ئەركىن سۆزلىشەلەيدىغان بولدى. بولۇپمۇ سىياسى-ئىدىيىۋى جەھەتتە ۋە كەسپىي جەھەتتە ئوزئارا ياردەم قىلىش قانات يېيىپ كەتتى. شۇنىڭ ئۈچۈنمۇ 33 ئوقۇغۇچىسىدىن بىرىنچى مەۋسۈملۈك ئىمتىھاندىلا 19 بالا ئەلاچى، 13 بالا ياخشى، پەقەت بىرلا بالا ئوتتۇرا بولغان بولسا، 2-مەۋسۈمدىكى ئىمتىھاندا 26 بالا ئەلاچى بولدى.

ئوقۇتقۇچى ئوقۇغۇچىلاردىكى بۇ يۈكسىلىشكە ماسلىشىپ

ئۇلارنىڭ مۇزاكىرىلىرىگە قاتنىشىپ، ھەل قىلالىمىغان مەسىلە-لەرنى ۋاقتىدا، ئىزچىل ھالدا ھەل قىلىپ بەردى.

— ماتېماتىكا، — دېدى ئۇ سىنىپ بويىچە ئېلىپ بېرىلىۋاتقان بىر سوھبەتتە، — باشقا پەنلەرنىڭ ئاساسى ۋە ئۇلارنى ئۆگىنىش-نىڭ قورالى، شۇنداقلا ئىجتىمائىي ئىشلەپچىقىرىشتا زورۇر پەن، بۇ پەندىكى ئاساسىي بىلىملەر ئوقۇغۇچىلارنى بىلىملەردىن پايدىلىنالايدىغان ئىقتىدار ۋە ماھارەت بىلەن قوراللىنىدۇ-رىدۇ، ئوقۇغۇچىلارنىڭ مەنتىقى تەپەككۈر قىلىش ۋە ئوبېكتىپ دۇنيانى تەسەۋۋۇر قىلىش قابىلىيىتىنى ئۆستۈرىدۇ. ئاندىن ئۇ ماتېماتىكىنى قانداق ئوقۇش ۋە بۇنى ئوقۇشنىڭ ئەھمىيىتى-ماھىيىتىنى قىسقىچە تونۇشتۇردى. ئەڭ ئاخىردا بۇ پەننىڭ سوتسىيالىستىك جەمئىيىتىمىزدە ئويناۋاتقان رولىنى توۋەندىكىدەك ناھايىتىمۇ ئاددىي ۋە ئېنىق قىلىپ سۆزلەپ بەردى:

— ئادەملەر بىلىمىنىڭ بىر تارمىغى بولغان ماتېماتىكىمۇ ئادەملەرنىڭ ئىشلەپچىقىرىش پائالىيىتىگە باغلىق. بىز ماتېماتىكا تارىخىدىن قارىساقمۇ، كىشىلەرگە دەسلەپتە دېڭىزلاردا سەپەر قىلىش، كان قېزىش، قانال قېزىشقا ئوخشاش ئىشلاردا ھەر خىل تېخنىكىلارنى ئۆگىنىشكە توغرا كەلدى. بۇلارنىڭ ھەرىكەت قانۇنلىرىنى ماتېماتىكىدا ئىپادىلەشكە ئېھتىياج تۇغۇلدى. ماتې-ماتىكا يەنە ئۆز نوۋىتىدە نۇرغۇن ساھەلەردە ئىشلىتىلىدۇ. زىيالى دۇنيانىڭ ھەممە ساھەلىرىدە سانلار مۇناسىۋەتلىرى بار. شۇڭا ماتېماتىكا ئىشلىتىلىدىغان ساھەلەر ناھايىتى كەڭ. مەسىلەن،

تەبىي پەنلەردىكى تەتقىقات ئىشلىرىدا، قۇرۇلۇش تېخنىكىسى ساھەلىرىدە، خەلق ئىگىلىكىدە، كۈندىلىك تۇرمۇشتا ۋە نۇرغۇن باشقا ساھەلەردە ھەل قىلىشقا تېگىشلىك بولغان نۇرغۇن ماتېماتىكا مەسىلىلىرى بار. مەملىكىتىمىزنىڭ ماتېماتىكا خادىملىرى ئەمىلىيەت جەريانىدا بەزى مەسىلىلەرنى ھەل قىلىپمۇ بەردى. ئۇ بۇنىڭدىن تاشقىرى ماتېماتىكىنىڭ باشقا پەنلەر بىلەن بولغان مۇناسىۋەتلىرى، دولتىمىزدە ماتېماتىكىنىڭ تەرەققىيات تارىخى، پەندىكى بۇرۇنچە قاراش مەسىلىلىرى، بولۇپمۇ ماتېماتىكا پەنلىرىدە ئىدىيىۋى تەربىيە بەرگىلى بولمايدۇ، دىگەن خاتا قاراشلار ئۈستىدە بىرقانچە قېتىم سىياسى-ئىدىيىۋى دوكلاتلار، ئىلمىي سۆھبەتلەر ئېلىپ باردى. نەتىجىدە سىنىپتىكى ئوقۇغۇچىلارنىڭ ئىدىيىۋى ھالىتىدە يېڭىلىقلار بولدى، پەنگە بولغان قىزغىنلىقى ئاشتى، ھەم قىزىلىشىش، ھەم مۇتەخەسسسلەشش تەرەپكە قاراپ ئىلگىرىلىدى، شۇنداق قىلىپ، سىنىپتىكى 5 مىللەتتىن تەركىپ تاپقان ئوقۇغۇچىلار كۈللىكتىۋى قىزىل بايراققا ئىگە بولدى.

\* \* \*  
شۇبۇەندىكى بىرىنچى قېتىملىق قەھرىمانلار ئۇچرىشىش يىغىنىنىڭ 3-كۈنى ئەنۋەر فىزىمات پاكۇلتېتىدىن يېتىشىپ چىقتى. قەھرىمانلارنىڭ بىرى بولۇش سۈپىتى بىلەن ئالدىنقى قاتاردا ئولتۇرىدۇ.  
— مەجلىس كۈن تەرتىۋى بويىچە، ئاپتونوم رايونلۇق

بىرىنچى قېتىملىق مەدەنىيەت-مائارىپ ساھەسىدىكى قەھرىمانلارنىڭ ئۇچرىشىش يىغىنىغا سايلانغان ۋەكىللەرنىڭ ئىسمىلىكى ئېلان قىلىندۇ،— دىگەن سۆز مەجلىس رەئىسىنىڭ ئاغزىدىن چىقىشى بىلەنلا زال جىمجەتلىققا چۈكتى. ھەممىنىڭ دىققىتى رەئىستە. ئۇ بىرىنچى بولۇپ: "فىزىمات پاكۇلتېت ئوقۇتقۇچىسى— ئەنۋەر تالىپ" دىگەندە، مەن دەررۇلا ئەنۋەرگە قارىدىم. ئۇ قاتتىق ھاياجانلانغان بولۇشى كېرەك، قىپ-قىزىل قىزىرىپ كېتىپتۇ، شۇ تاپتا ئۇنىڭ يۈزىدىكى قىزىلىقنى توق ئېچىلغان قىزىلگۈلگە ئوخشىتىشقا بولاتتى.

— يولداش ئەنۋەر، نىمە بولدىڭىز؟— دىدى يېنىدا ئولتۇرغان ياش مۇئەللىم ھاياجان بىلەن.

مەنمۇ ئۇنىڭ سۆزلىشىنى كۈتۈپ تۇراتتىم، ئۇ بېشىنى سەل كۆتەردى، ئەمدى قارىغىنىمدا ئۇنىڭ چاقناپ تۇرغان كۆزىنىڭ چاناقلىرىدا مەرۋايىتتەك پاقىراپ تۇرغان ياش تامچىلىرىنى كوردۇم.

— مەن،— دىدى ئەنۋەر،— ھىچ ئىش قىلالىمىدىم، قىلغان ئىشىم ناھايىتى ئاز ۋە قىلىشقا تېگىشلىك ئىشلار، مېنىڭ ۋەزىپەم. مەن پارتىيىدىن، خەلقىتىن مىننەتدارمەن، مېنى پارتىيە ئۈستۈردى، مەن يەنە سويۇملۇك ئۈستازلىرىمدىن مىننەتدارمەن، خەنزۇ ئاكاڭلارنىڭ ياردىمىدىن مىننەتدارمەن. بۇ شان-شەرەپ پارتىيىگە، ئۈستازلىرىمغا مەنسۇپ.

1960-يىلى 5-ئاي، ئۈرۈمچى.

دىغانلار ۋە كىلىرى ۋە دۇيجاڭلار گۇڭشېغا مەجلىسكە بارغان ئىدى.

مەجلىستە يازلىق پەرۋىش — ئوتاق، سۇغۇرۇش، ئۇغۇتلاش ۋە كۈزلۈك يىغىم — تېرىمغا دائىر بىر قاتار مۇھىم مەسلىھەتلەر قارىلدى ھەم كونسېرت چارە — تەدبىرلەر ئوتتۇرىغا قويۇلۇپ، مەجلىس بەك ئۇتۇقلۇق ئاخىرلاشتى. 40 ياشلار چامىسىدىكى كەڭ غوللۇق، توم بىلەكلىك، قاپ — قارا قايرىم بۇرۇتى بىلەن تۇم قارا قېشى خۇددى قىپ — قىزىل ئالمىدەك قان تېمىپ تۇر — غان ھوسنىگە ياراشقان ۋېلەم ئاكىمۇ ئەنە شۇ يىغىنغا بېرىپ قاپتقان ئىدى.

كەچ سائەت 10-11 لەر مەزگىلى. ۋېلەم ئاكىنىڭ ئويى يېزىنىڭ سىرتىدىراق بىر جاڭزىدا (بۇرۇن بىر پومىشىكىنىڭ ئىدى) بولۇپ، ئۇ يەردە ئىشلەپچىقىرىش دۇيى پارتىيە ياچىيىسى كىشىنىڭ شۇجىسى ھاكىمجان ۋە يەنە 2 دىخان بىلەن خوشنا ئولتۇرۇشاتتى. يېزا بىلەن بۇ يەرنىڭ ئارىلىقى خېلى بار ئىدى. ۋېلەم ئاكا بەزىدە ئېتىز ئارىلىغىدىكى چوڭ يول بىلەن، بەزىدە چوڭ يولدىن چىقىپ، ئوت — چوپ قاپلاپ كەتكەن چىغىر يول بىلەن ئېتىنى يورۇتۇپ كېتىپ باراتتى. ئەلۋەتتە قاراڭغۇ كېچىدە، بارغانسېرى قويۇقراق چۇشۇۋاتقان يامغۇردا بىر نەرسىنى بايقاش تەس، بۇ يولدا تولا مېڭىپ كۈنۈپ كەتكەن تورۇق قاشقا ئوزى تىزگىن سېرىپ، قەدەملىرىنى دادىل تاشلاپ كېتىپ باراتتى. ۋېلەم ئاكا بولسا بېشىنى ئېڭىشتۇرۇپ، يامغۇر —

## پەخىرلىك كىشى

قاراڭغۇ كېچە، غەرىپتىن چىققان شامال ئەمدى ئىتتىكىلدى. شامال ئوزى بىلەن ئېلىپ كەلگەن يامغۇر دانچىلىرىنى كىشىنىڭ يۈزىگە ئەندىكتۈرۈپ — ئەندىكتۈرۈپ ئۇرماقتا ئىدى. ھاۋانىڭ ئەلپازغا قارىغاندا، يامغۇرنىڭ تېخى بارغانسېرى ئىتتىكىلىشى مۇمكىن ئىدى.

— خەير، خەير، سالامەت بولۇڭلار! ياخشى چۈش كورۇڭلار. ھە، ئىنىم قۇربان، ھىلىقىنى ئۇنتۇماڭ. پازىل، سىز شۇجىغا ئېلىپ چىقىدىغان دورىڭىزنى — ھە!.... — ۋېلەم ئاكا ھەمراىرى بىلەن يەنە نىمىلەرنىدۇ دىيىشىپ خوشلاشتى — دە، ئېتىنى دېۋد — تىپ قامچىلىدى.

— ھە، جانىۋار! — ئۇ ئىگەرنىڭ قېشىغا قوسىغىنى ئارتىپ، ئالغا ئىگىشتى ۋە ئېتىنىڭ تىزگىنىنى قويۇۋەتتى. ئاتمۇ بۇنى بىلگەندەك شامال ۋە يامغۇرغا قارشى ئوزىنى ئاتتى. بۇ گۇڭشى بىرقانچە كىچىك خوشنا يېزىدىن (بۇرۇنقى بىرقانچە ئالى كوپىراتىپتىن) تەركىپ تاپقان بولۇپ، A يېزىسى — دىن بىرقانچە دىخان — ئىشلەپچىقىرىش ھەيئەتلىرى، كەمبەغەل

دىن مۇداپىەلىنىۋاتقاندا كورۇنەتتى.

ئات چىغىر يولدىن چوڭ يولغا چۈشتى. بىر ئاز ماڭغاندىن كېيىن يەنە چىغىر يولغا چىقتى. ئىشقىلىپ بىر ئۇ يولدا، بىر بۇ يولدا ماڭدى. مانا ئويگىمۇ ئاز قالدى. نەق شۇ چاغدا ئاتنىڭ قەدىمى بىردىنلا ئاستىلدى.

دۇنيانىڭ بۇ يىلقى كۈزلۈك بۇغدىيى ۋېلەم ئاكا ئولتۇرغان شۇ جاڭزىنىڭ ئوپچورسىدە بولۇپ، بۇنىڭدىن بىر قانچە كۈن بۇرۇنلا بۇ بۇغدايغا 2-قېتىم سۇ تۇتۇش باشلانغان ئىدى. ۋېلەم ئاكا مەجلىسكە ماڭغاندىمۇ، كۈنىگە 100-150 مو يەرنى سۇغۇرۇشنى كۈتسە ئالغان بىر بولۇم كىشىلەر سۇنى ياخشى باشقۇرۇپ، خۇددى ئۆركەشلەپ ئېقىۋاتقان شوخ سۇدەك خوشال ۋە كۈتەرەڭگۈ ھالدا ناخشىنى چاڭ كەلتۈرۈپ سۇ تۇتۇۋاتاتتى. مۇنداق قارىماققا بىر تامچە سۇمۇ ئىسراپ بولمىغاندەك، ئەزالارمۇ ئۇنىڭغا ئايرىمچە كوڭۇل بولگەندەك ئىدى. بۇ ئەھۋالغا خوش بولغان ھەممە دىخانىلار سۇچىلاردىن رازى بولۇپ، "بارىكالا" دېيىشەتتى. ۋېلەم ئاكامۇ خۇددى شۇنداق رازى ۋە مەمنۇن ئىدى. تېخى ئايرىملىرى بىلەن بىرەر تالدىن تاماكامۇ چېكەشپ، نىمىلەرنىدۇ دېيىشىپ، كۈلۈشۈپ مەجلىسكە كەتكەن ئىدى.

مانا ھازىر كەچ، قاراڭغۇ، ئۇنىڭ ئۈستىگە يامغۇرنىڭ يېغىشىنى قاراڭ! باياتىن ئاتنىڭ تۇياقلىرى يول ئۈستىدىكى ئوسكىلەك ئوت-چوپكە، يەر ئۈستىنى ئەمدىلا شاتىراغدىغان پاتقاققا

تۇرۇلغان بولسا، ئەمدىلىكتە ئاتنىڭ مېڭىشى بىردىنلا ئاستىلدى، ئات شالداقلىنىپ سۇ كېچىشكە باشلىدى.

ۋېلەم ئاكانىڭ شۇنچە ئالدىراش كېتىپ بارغانلىغىغا قارىماي، مەجلىس روھى، ئەتىكى ئىشلار ھەققىدە ئويلاپ كېلىۋاتقان ئوي-خىياللىرى بىردىن يوقالدى-دە، بىر نەرسە يۇرتىنى مۇجۇغاندەك بولدى. ئۇ ئۆز خىيالىدا گۇڭشى پارتكومىنىڭ مەسئۇلىنىڭ "ھەممە ئىشنى ئىشىنىپ ياشلارغىلا تاشلاپ قويۇشقا بولمايدۇ. ئەلۋەتتە، بىز كوممۇنىستلار، ئاكتىپلار ھەرقانداق شارائىتتا ئۇنى كۈزىتىپ تۇرۇشىمىز زورۇر. دىخانىچىلىق ئىشى ئۇيۇن ئەمەسلىگىنى بىلىمىز..." دېگەن سۆزلىرىنى تەكرارلاۋا-تاتتى.

— بۇ نىمە سۇ؟— ئۇ ھەيران بولدى، ئۇنىڭ گەۋدىسىنى گويىا بىر تۈگمەن تېشى بېسىۋالغاندەك بولدى. ئۇ ئېڭىشىپ سەپ سالىدى. ئات قانداقتۇ بىر چوڭقۇر كېچىكىنى كەچكەندەك، تىزنىڭ يۇقۇرىسىغىچە سۇ كېچىپ كېتىۋاتاتتى. مەسىلە ئېنىق-لاندى.

"نىمە قىلىش كېرەك؟! " ئۇنىڭ مېڭىسىدە كەسكىن كۈرەش باشلاندى، ئۇ بۇ ھالدا يامغۇرنىڭ قاتتىق يېغىۋاتقانلىغىنىمۇ، ئويىگە ئالدىراۋاتقانلىغىنىمۇ ئۇنتۇدى. ئۇنىڭ ئالدىدا بىر مۇھىم مەسىلە، يېڭى مەسىلە تۇراتتى. ئۇ ئۈزەڭگىنى دەسسەپ ئۆرە تۇردى-دە، بويۇنلىرىنى سوزۇپ تۇرۇپ ۋاقىرىدى:

— ئابدۇللام! ھەي— ئابدۇللام!...

ئۇ خېلى ۋاقىراپ باقتى، ئەمما بۇ قاراڭغۇ، يامغۇرلۇق كېچىدە ھىچقانداق جاۋاپ-ئاۋاز ئاڭلانمىدى. پەقەت يامغۇر-نىڭ شاقىراپ ياققان تاۋۇشلا ئاڭلىناتتى.

خېلىدىن بېرى گۆكرەپ ئېقىۋاتقان بىر ئېرىق سۇ يەتتە مو كەلگۈدەك بۇ ئېتىزغا چۈشۈپ، چوڭ يول تەرەپتىكى قىزنى بۇزۇپ يولغا چىقىپ كېتىپ باراتتى. "نېمە قىلىش كېرەك؟ سۇ تۇنقۇچىلار نەگە كەتتى؟ ياكى يامغۇردىن قېچىپ ئويىگە كەتتىمۇ؟ ياق، ئۇنداق قىلىشى مۇمكىن ئەمەس..."

ۋېلەم ئاكا يەنە بىرقانچە قېتىم ۋاقىراپ باقتى، بىراق ئاۋالقىدەكلا جاۋاپسىز قالدى. ۋاقىت ئۆتمەكتە، يامغۇر بارغان-سېرى ئىتتىكىلمەكتە ئىدى. ۋېلەم ئاكا ئاتتىن چۈشتى. سۇ ئېقىۋاتقان يەرنى قول بىلەن توسماقچى بولدى. بىراق بىر-دىنلا يالتايدى. چۈنكى ئۇنىڭ زادىلا مۇمكىن ئەمەسلىكىگە كوزى يەتتى. يۇمشاق توپا بىلەن تۇرغۇزۇلغان بۇ قىزنى ئاس-تىدىن يامغۇر بوشىتىپ، ئوزلىرى بىلەن بىللە ئېقىتىپ ئېلىپ كېتىپ باراتتى.

ۋېلەم ئاكا ئېتىغا مىندى-دە، ئېرىق ياقلاپلا ئويىگە قاراپ چاپتى. يامغۇر قېرىشقاندىك ئۇنىڭ باش-كوزىگە خۇددى قامچىنىڭ داسوزىسىدەك تارسىلداپ تەگمەكتە ئىدى.

\* \* \*

زىۋەرەم ھەدە كىچىك ئوغلى ئادىلىنى ئاران ئۇخلايتتى، ئەمما 6 ياشلىق قىزى پاتەم زادىلا ئۇخلىمىدى، ئۇ ئورنىدا

يېتىپ ئۇخلىماقتا يوق، ئانىسىنىڭ كەينىدىن كېلىپ دەرىزىدىن سىرتقا قارىماقتا ئىدى. گۆكرەگەن شامال، شاقىرىغان يامغۇر ئۇنىڭ ئويۇقىسىنى قاچۇردىمۇ ياكى باشقا سەۋەپتىنمۇ، ئويۇقى ئۇنىڭ خىيالىدىمۇ يوق ئىدى.

— ئاپا، دادام يامغۇردا قانداق كېلىدۇ؟— ئانىسىدىن سورىدى پاتەم.

— ياق كەلمەيدۇ قىزىم، دادىڭىز يېزىدا، چوڭ دادىڭىزنىڭ ئويىدە قونۇپ، ئەتە كېلىدۇ. جۇرۇڭ، ئۇخلاڭ، مەنمۇ ئۇخلايمەن،— زىۋەرەم يولدىشىنىڭ كېلىشىنى بىلىشمۇ، قىزى پاتەمنى ئۇخلايتتىش ئۈچۈن ئەتەي يالغان سوزلىدى.

— ياق، ياق، كېلىدۇ، كېلىدۇ،— قىز غولنى چايقىدى،— دادام يامغۇردىن قورقمايدۇ.

زىۋەرەم ئۇنى دەپ، بۇنى دەپ قىزىنى ئورنىغا ئېلىپ كەلدى. بىراق قىز ئوز ئورنىدا ياتماي دادىسىغا سېلىپ قويغان ئورۇندا ئېغىناپ-يۇمۇلاپ، دادىسىنىڭ كېلىشىنى توت كوزى بىلەن كۈتۈپ ئويغاق ياتاتتى. قىز دادىسىغا شۇنچىلىك ئامراق ئىدىكى، دادىسىنى بىردەم كورمىسە چىدىيالىمايتتى. كېچىسى يېنىدا ياتمىسا ئويۇقىسىمۇ كەلمەيتتى. بالىجان ۋېلەم ئاكىمۇ قىزغا شۇنچىلىك كويەتتى. چۈنكى بىرقانچە بالىسى بۇرۇن ئولۇپ كەتكەن بولۇپ، كېيىنكى ۋاقىتتا مۇشۇ قىزى تۇرۇپ قالغان ئىدى. شۇنىڭ ئۈچۈن بۇ قىز چوڭ بولسىمۇ، ئائىلە-نىڭ ئەركىسى، نازلىغى ۋە ۋېلەم ئاكىنىڭ جان جىگىرى

ئىدى.

ۋېلەم ئاكا قوراغا كىرىپلا ئېتىنىڭ تىزگىنىنى تارتتى. ئاتنى ئېغىلىنىڭ غوروسىغلا باغلىدى ۋە خوشنا ئويلەرگە قاراپ قويدى، ھەممىنىڭ چىرىغى ئوچكەنلىكتىن ئوز ئويىگە ماڭدى. ئۇنىڭ كەلگەنلىگىنى سىرتتىكى شاۋ-شۇۋ بىلەن زىۋەرەم ھەدە ئاڭلىمى-غان ئىدى. بىردىنلا ئىشك قېقىلدى ۋە تونۇش يوتەل ئاۋازى چىقتى.

— ۋىيەي-كەلدى، كەلدى، — زىۋەرەم ئىرغىپ ئورنىدىن تۇردى-دە، ئىشكىنى ئاچتى.

— دادا!، — پاتەم يۇگۇرگىنىچە سۇپىنىڭ گىرۋىگىگە كەلدى-دە، دادىسىغا ئىككى قولىنى سۇندى، بىراق ۋېلەم ئاكا قىزىنى قولغا ئالمىدى، ئۇنىڭ باش-كوزىدىن سۇ ئېقىپ تۇراتتى. بېشىدىكى دىخان مالخىيىنى ئېلىپ، ئۇنىڭدىكى سۇنى سىلكىپ-سىلكىۋەتتى ۋە ئىگىشىپ تۇرۇپ قىزىنىڭ پىشانىسىدىنلا بىرقانچىنى سويدى.

— يېتىڭ قىزىم، يېتىڭ، مانا مەن ھازىر ياتىمەن. ئۇ يولدىشىغا قاراپ:

— ھىلىقى چوڭ تاغار نەدە؟ ئېلىپ بەرگىنە، — دىدى ۋە ئوزى نىمىنىدۇ ئىزلەپ دالان ئويىگە ماڭدى.

— ھە، يەنە نىمە ئىش؟ — زىۋەرەم ھاڭ-تاڭ بولۇپ سورىدى.

— ئېتىزغا بارىمەن، سۇ تۇتۇۋاتقانلار يوق، سىز يولغا ئېقى-

ۋاتىدۇ.

— ھە؟ ئۇلار نەگە كېتىپتۇ؟ ھوي، بىرتامچە سۇ دىگەن... — كىم بىلىدۇ، باش تەرەپتە بىرەر كاشىلا بولدىمۇ، بىلىمەي-مەن. ئوستىڭىمىز يېڭى، بىلىپ بولمايدۇ، — ئۇ يولدىشىنىڭ سوزىنى بولدى.

— ھوي، ئۇ سۇ چىقىپ كەتكەن ئېتىزلىققا ئابدۇللام بىلەن سىدىقجان كەتكەن ئىدىغۇ؟! —

— كىم بىلىدۇ، بۇگۈن كېچە سۇ ئۇلۇغ. 200 مو يەرنى سۇغۇ-رىۋالىمىز دەپ كېتىشكەن، مانا تازا تۇتۇپتۇ.

زىۋەرەم تىڭىرقاپ ئەندىشە بىلەن تۇرۇپ قالدى. قىزى بولسا تېخىچىلا ئانىسىنىڭ يېنىدا دادىسىنىڭ گەپلىرىگە دىققەت قىلىپ تۇراتتى.

— ئۇخلاڭ، ئۇخلاڭ قىزىم، مەن ھازىر كېلىمەن، — ئۇ قىزىنى يەنە سويدى-دە، ئايالى ئېلىپ بەرگەن تاغارنى، دالاندىكى كەتمىنىنى ئېلىپ چىقىپ كەتتى.

قوراغا چىقىپ خوشنا ئويلەرگە قارىدى. بىرەر سىنى ھەمرا قىلماقچى، كىمىنىدۇ ئويغاتماقچى بولدى، بىراق تۇرۇپلا يالتاي-دى. "ياق-ياق، ئۇ كېسەل، ئاۋارە قىلىپ نىمە قىلاي، بولدى. ئەتىگەنلىككە مەلۇم بولار، تاڭغا ئاز قالدغۇ". ئۇ تاغارنى بېشىغا كىيىدى، كەتمەنىنى قولغا ئالدى. قورانىڭ دەرۋازىسىدىن چىقىپ كېتىۋېتىپ كەينىگە يېنىپ قارىغىنىدا ئويىدە لامپا، دەرۋازىدە قىزى ئوزىگە قاراپ قول پۇلاڭلىتىپ تۇرغاندەك

سېزىلدى. ئۇ كوچىغا چىقىپلا ئېتىنىڭ بېشىنى ئېتىزغا قارىتىپ قوبۇلەتتى.

ئات تۇيغىنىڭ ئاۋازى قاتتىق يېغىۋاتقان يامغۇر ساداسى بىلەن ھېچقانداق ئاڭلانماي قالدى. ئۇ قاراڭغۇلۇققا سىڭىپ كەتكەندەك بولدى.

\* \* \*

ۋېلەم ئاكا ئېتىنى ئېرىق ياقىسىدىكى پاكار، ياش قارا ياغاچقا باغلىدى. "سۇ كېچىشتىن قورقمايمەنۇ، بېشىمغا تاغار ئارتۇپلىشىڭ نىمە ھاجىتى" دەپ ئويلىدى. دە، بېشىدىن تاغارنى ئېلىپ ئىگەرنىڭ قېشىغا ئارتىپ قويدى. "ئاۋال سۇنى تۈۋەندىكى ئېتىزغا باشلىۋېتەي، ئاندىن كېيىن يولغا چىققان سۇنى ئېتىۋالارمەن".

سۇنى تۈۋەندىكى شاڭغا (ئېتىزغا) باشلاش تەس چۈشمىدى. توغانلار بۇرۇن سېلىنىپ تەييار بولغانلىقتىن، باش توغاندا يىغىلىپ كۆپىيىپ تۇرغان سۇنى باشلىۋەتتى. سۇ گۈكىرىگەن بويى تۈۋەندىكى شاڭنىڭ بىرىنچى ئېچىغىدىن بۇغدايلىققا كىرىشكە باشلىدى. "ئەمدى يولغا چىقىۋاتقان سۇنى دەررۇ توسۇۋېلىش كېرەك". ئۇ ئېتىزغا بىر قاراپ قويدى ۋە خاتىرجەم بولدى. كەتمىنى كۈتىرىپ ئېرىق قىرى بىلەن تۈۋەنگە ماڭدى. ئېتىزنىڭ ئاخىرىغا—يولغا يېقىنلاپ كەلگەندە، قانداقتۇ بىر قارا گەۋدە كورۇندى.

—ئابدۇللام، ھەي ئابدۇللام!— ئۇ نېرىدىنلا كەينى—كەي—

نىدىن قاتتىق ھايچان بىلەن ۋاقىردى.

—ھە، سىز ۋېلەم ئاكامۇ؟— دېگەن تونۇش ئۇن چىقتى.

ۋېلەم ئاكا يېقىنلىشىپ كەلدى.

—ھوي شۇجى، سىزمۇ؟ كىم سىزنى بۇ يامغۇرلۇق كېچىدە بۇ يەرگە كېلىشكە ئۇندىدى. ۋاي بەللى، بولماپتۇ ئىنىم، قايتىڭ، قايتىڭ، ئاۋال ساقىيىڭ، تەننىڭ سالامەتلىكى ھەممىدىن ئەۋزەل.....

ۋېلەم ئاكا ئاغرىپ قېلىپ مەجلىسكىمۇ بارالماي قالغان ھاكىم شۇجىغا خېلى ۋايسۋالدى. ئۇنىڭ بايلا ئويدىن چىقىشىدا خوشنا ئويلەرگە قارىغىنى، بۇ ئەھۋالنى خەۋەر قىلىپ قويماي دېگىنى، بىراق تۇرۇپلا پىكرىدىن يالتايغىنىنىڭ سەۋۋى مۇشۇ ئىدى. مانا ھازىر ئۇ ئوزىدىن بۇرۇن كېلىپ سۇ كېچىۋېتىپتۇ.

شۇجى بولسا، "ھەممە مەجلىسكە كەتتى، سۇ تۇتۇۋاتقانلار ياش، تەجرىبىسىز، ئۇلارنىڭ يېزىغا چۈشكەندىن بېرى بىرىنچى قېتىم سۇ تۇتۇشى، بىزنىڭ ئابدۇللام بولسا يالغۇزلۇق قىلار، يېتىشمەس" دەپ ئويلاپ، يامغۇرنىڭ قاتتىق يېغىۋاتقانلىغىغا، ئاغرىغىنىڭ تېخى ياخشى بولمىغانلىغىغا قارىماي، ئوزىنىڭ چاققان—ئەپچىل كەتمىنى ئېلىپ كەلگەن ئىدى.

شۇجى ۋېلەم ئاكىنىڭ ئاپتوماتىنىڭ ئوقىدەك كەينى—كەينىدىن ئېتىلىپ چىقىۋاتقان سوزىنى ئاڭلاپ كۈلدى ۋە:  
—ۋېلەم ئاكا، مەجلىستىن قاچان كەلدىڭلار؟— دېدى خاتىر—  
جەم ھالدا خۇددى ھېچنەم سەزمىگەندەك بولۇپ.



—ئىنىم،— دىدى ۋېلەم ئاكا يەنە سوز باشلاپ،— بىز سىزنى دەم ئالسۇن، تېزىرەك ساقايسۇن دەيمىز، سىز بولسىڭىز بۇ جۇدۇنلۇق كېچىدە سۇ كېچىڭ!

— خاتىرجەم بولۇڭ ئاكا، سىز كېچىدە نىمە قىلىپ يۇرىسىز، مەنمۇ شۇ ئەمەسمۇ؟

— ئوغۇ شۇنداق، بىراق مەن ساق، سىز... ساقلاڭ!

— ھە، سىز مېنى ئاغرىق دىمە كچمۇ؟

— ئەلۋەتتە.

شۇجى يەنە كۆلدى ۋە:

— مەن ھازىر ئاغرىقتىن خالى بولدۇم ئاكا! ئەگەر ئاغرىپ تۇرغان بولسام كەلمەيتتىم. خەير، كەپتىمەن. بوپتۇ ئاكا. سۇ تۇتقانلارغا تېزىرەك ياردەملىشەيلى.

— مانا مەن ياردەملىشىمەن،— ۋېلەم ئاكا مەيدىسىگە ئۇر-دى،— مەن مۇشۇ ئېتىز باغرىدا تۇغۇلۇپ، مۇشۇ يەردە ئۈستۈم، يالغۇز ئۈزەممۇ ھوددىسىدىن چىقالايمەن. سىز قايتىڭ!

شۇجى بۇ ئادەمنىڭ ئۈزىگە شۇنچىلىك مېھرىۋانلىق قىلىۋات-قانلىغىغا چىن يۈرىكىدىن رەھمەت ئېيتتى ۋە كىيىۋالغان يامغۇر-لۇق چاپىنىنى يېشىپ ۋېلەم ئاكانىڭ دۈمبىسىگە ئارتىپ قويدى. — مەڭ، مۇنۇنى كىيىۋېلىڭ...

— بۇ نىمە قىلغىنىڭىز ئۇكا، ماڭا سوغاق ئوتتۇپ كەتمەسۇن دەپ قورقۇۋاتامسىز؟— ئۇ قاقاخلاپ كۆلدى ۋە،— خاتىرجەم بولۇڭ، 40 كۈن سۇغا باغلاپ قويسىمۇ، تېخى خام كېسەكتەك

ئېزىلىپ كېتىدىغان ھالدا ئەمەسمەن،— دىدى، ئۇ چاپانىنى دەررۇ شۇجىغا كىيگۈزدى،— سىزنىڭ ئاغرىغىڭىزنى ۋاڭ شۇجىمۇ سورىدى، ئوبدانراق دەم ئالسۇن، ئوبدان ساقايسۇن... دىگەن ئىدى. سىز تېخى...— ۋېلەم ئاكا گۇڭشى پارىتكومىنىڭ شۇجىسى ۋاڭ شۇجىنىڭ سالىمىنى يەتكۈزدى.

ھاكىم شۇجى بىر ئاز تۇرۇپ قالدى ۋە:

— ۋېلەم ئاكا،— دىدى ئۇ قەتئى ھالدا،— سىز بىلەن بىز كوممۇنىستىقۇ، ئاخىر بۇ ئەھۋال مەن ئۇچۇن قانچىلىك قىيىن-چىلىق بولۇپ كېتەر، مېنىڭچە بۇنىڭ بىلەنلا ئاغرىغىم ئېغىرلىشىپ كەتمەس... دوختۇرنىڭ ئېيتىشىچە، توموۋ بوپتىمەن خالاس.

ھە، ھازىر بولسا ئۈزەمنى سەللىمازا ساق كىشى دەپ ھىساپ-لايمەن،— ئۇ بىر ئاز تۇرۇۋېلىپ سوزىنى داۋام قىلدى،— قاراڭا، سۇ نىمە دىگەن زايى بولغان. بۇنىڭغا كىشىنىڭ ۋىجدانى قانداق چىداپ تۇرالايدۇ. يۈرۈڭ، ئەمدى باشقا بېرىپ باقايلى...

شۇجىنىڭ قەتئىلىگىنى، قىلغان سوزىدىن، قىلغان ئىشىدىن يانمايدىغان خاراكتىرىنى ياخشى بىلىگەن ۋېلەم ئاكا ئۇلۇغ-كىچىك تىندى-دە، “خەير!...” دىدى ۋە يولغا چىقىۋاتقان سۇ توسۇلۇپ توختىتىلغانلىقى ئۇچۇن ئىككىسى بىللە پاراڭ قىلغاچ ئۈستۈنىگە ماڭدى. ئەمدى يامغۇر ئۇلارنىڭ ئالدىدىن قاتتىق ئۇرۇلۇۋاتاتتى...

\* \* \*  
كۈنىگە 100 مودىن 150 موغىچە يەر سۇغۇرۇش ۋەزىپىسىنى

كوتىرە ئالغان بىر بولۇم ياشلار ھە دىگەندىلا ۋەزىپىلەرنى ئورۇنلاپ، شۇندىمۇ ئارتۇقى بىلەن ئورۇنلاپ كەلمەكتە ئىدى.

ئەنە شۇنداق ۋەزىپىلەر بىلەن ياش دىخان يىگىتى ئابدۇللام ۋە يېزىغا چۈشكەن كادىر سىدىقجان سۇ تۇتماقچى بولۇپ كېلىشتى.

ھاۋا تۇتۇق، شامالسىز، جىمجىت ئىدى. ئوت-چوپ ۋە باشقا مايىسلارنىڭ ئۆسكەنلىكى كۆرۈنمەي تۇرغاندا، پاشا غىنىلىداپ ئۆز ناخشىسىنى ئېيتماقتا. ئابدۇللام بولسا مۇنداق پاشلار بىلەن خېلى ئۇزۇندىن تونۇش بولغانلىغىدىن كۆنۈپ قالغان. ئارىلاپ-ئارىلاپ يۈز-قوللىرىنى، بويۇنلىرىنى شاپ-لا قىلىپ قويدۇ، خالاس. لېكىن سىدىقجان بىچارىنىڭ ئىككى قولى بىكار ئەمەس، ھىلىدىن-ھىلىغا پاشا قورۇپ، باش-كۆزلىرىگە، پۇت-قوللىرىغا شاپلا قىلىپ تۇرىدۇ. مۇنداق قارىماققا ئۇنىڭ بۇ تۇرقى تولىمۇ قىزىق. بۇرۇتنىڭ ئۇچى، پىشانىلىرى ۋە بويۇنلىرىدا ئۇششاق-ئۇششاق ھۇررەكلەر پەيدا بولۇپ، تاتىلغان، شاپلا قىلغان يەرلىرى قىزىرىپ كەتكەن ۋە ئوزى سۇ كېچىپ يۇرسىمۇ، نىمىشىدۇ تەرلەپ كەتكەن ئىدى.

مۇنداق بۇلۇتلۇق، جىمجىت، دىمىق كېچىدە، ئەلۋەتتە پاشلار "ئودىكام" ئوينىدايدۇ-دە!

— بىر ئاز شامال چىقسىلا پاشىدىن قۇتۇلاتتۇق سىدىقجان، — دىدى ئۇنىڭ ھالىغا ئېچىنغاندەك كەيپىياتتا ئابدۇللام. لېكىن سىدىقجان قىيىنلىۋاتسىمۇ بىلدۈرمەسلىكىگە تىرىشىپ:

— كېرەك يوق، ۋەزىپىنى ئورۇنلاشقا كاشلا قىلمىسلا بولىدۇ! — دىدى گەردىنىنى شاپلا قىلىپ تۇرۇپ.

بۇلار شۇ تەرىقىدە سۇغۇرماقچى بولغان بىر مۇنچە يەرلىرىنى سۇغۇرۇپ، 7 مو كەلگۈدەك بىر ئېتىزنىڭ بىرىنچى ئېچىغىدىن سۇ باشلىدى. سۇ ئاپپاق كۆۋۈكلەر چىقىرىپ، شوخ، تېتىك

باللاردەك ئېتىز ئىچىگە قاراپ ئاقماقتا. ئىش قىزىپ كەتتى... تەبەئىمۇ قىزىق نەرسە. ئۇنىڭ ئوزگىرىشى ئاسانلا. مانا باياتىن جىمجىت تۇرغان بۇلۇتلۇق ھاۋا بىردىنلا بۇزۇلدى. غەرىپتىن تۇيۇقسىزلا شامال كەلدى. لېكىن ئۇ ئوت-چوپ، مايىسلارنىڭ باشلىرىنى بىر قۇر ئېگىلىدۇرۇپلا قاتتىق دولقۇن ياساپ ئوتتۇپ كەتتى-دە، كۆپ ئۆتمەي بىر خىل ھالغا چۈشۈ-ۋالدى. ئۇنىڭ ئوتتۇشىمۇ خۇددى ھىرىپ قالغان "قىل يورغا"غا ئوخشايتتى. بۇنىڭ ئارقىسىدىن يامغۇرنىڭ كېلىشى ئېھتىمالمۇ يوق ئەمەس. چۈنكى بۇلۇت تېخىمۇ قويۇقلىشىپ، نەلەردىندۇ ھاۋا گۈلدۈرلەشكە باشلىدى.

بىر تال تاماكا چەككۈدەك ۋاقىت ئۆتكەندۇ، مانا يامغۇرمۇ ياقىلى تۇردى. شامال باشلىنىش بىلەنلا پاشىنىڭ "چاقچىغىدىن" قۇتۇلغان سىدىقجان سۇ تۇتۇشقا تېخىمۇ بېرىلىپ كەتكەن ئىدى. ئۇ ھازىر يامغۇرغىمۇ پىسەنت قىلماي ئىشلەۋاتىدۇ، ئۇنىڭ ئوي-خىيالى ۋەزىپىنى ئاشۇرۇپ ئورۇنلاشتا ئىدى. بىراق ئاب-دۇللان باشقىچە ئوي بىلەن بەنت. ئۇ يامغۇرنىڭ بەك ئىتتىك-لىشىدىن ئەندىشە قىلاتتى. ئۇ "ئۆستەڭنى سۇ ئېلىپ كەتمىگى-

دى” دىگەن خىيال بىلەن سۇغا قاراشنى سىدىقجانغا چىكىدى-  
دە، ئۆزى ئېرىق ياقلاپ يۇقۇرىغا كەتتى.

بەل ياقىلىتىپ ئېلىنغان بۇ يېڭى ئۈستەڭ باش ئېتىزلارغا  
ئانچە يىراق بولمىغانلىقتىن، ئابدۇللام ئۆزى ئەنە شۇ ئەندىشە  
قىلغان بەزىبەر جايلارنى تەكشۈرۈپ كەلدى. ئىش كوڭۇلدىكى-  
دەك چىقتى. سىدىقجانمۇ پۈتۈن ۋۇجۇدى بىلەن ئىشلىمەكتە.  
ئۇ بەزى ئازگالراق جايلارغا يىغىلىپ قالغان سۇلارنى قىر  
تارتىپ يۈرۈپ دوڭرەك جايلارغا باشلىدى. سۇ ئانچە توختىماي-  
دىغان جايلارنى بىر ئاز توسۇپ، “قانغىچە ئىچ!” دىگەندەك  
قىلدى.

ئابدۇللامنىڭ يامغۇرنىڭ شۇنچىلىك قاتتىق يېغىۋاتقىنىغا  
قارىماي مۇنچىلىك بېرىلىپ ئىشلەۋاتقان، ئىشنى كوڭۇلدىكىدىنمۇ  
ياخشىراق قىلىۋاتقان بۇ يېڭى دىخانغا بولغان مۇھەببىتى،  
يولداشلىق مېھرى ئاشتى ۋە “بىر تال تاماكا چېكىۋالايلى” دەپ  
ئويلىدى-دە، ئۇنى باشلاپ ئېرىق بويىدىكى يالغۇز قارا ياغاچ  
تۈۋىگە كەلدى. ئۇلار يامغۇردىن پانا قىلىپ، ئاۋايلاپ تۇرۇپ  
تاماكا چېكىشكە باشلىدى.

ئەگەر سۇ كېچىچىلا مۇشۇنداق ئاقىدىغان بولسا، ئەتە  
200 مۇنى ھىساپلاۋېرنىڭ سىدىقجان،-دېدى ئابدۇللام تاماكا  
چېكىۋېتىپ خوشال ھالدا، بۇنى ئاڭلاپ قىن-قىنىغا پاتماي  
كەتكەن سىدىقجان:  
— شۇنداق، ئابدۇللام، ھەركەتتە بەرىكەت، دەپتەن،

ھەركەت قىلساقلا، بۇ چوقۇم شۇنداق بولىدۇ، قاراڭ، سۇ بارغان-  
مېرى ئۇلغايماقتا.

ئابدۇللام كۈلدى:

— سۇنىڭ ئۇلۇغلىغىدىن مەن ئەنسىرەۋاتىمەن. ئۈستەڭ  
يار ئېلىپ كەتمىگىدى، دەيمەن. “ھۇشيار بولساڭ ئاپەت كور-  
مەيسەن” دىگەن گەپ بار!-دېدى ۋە ئەتراپى ئوت-چوپ  
بىلەن قاپلانغان ئېرىققا ئىگىشىپ قارىدى-دە، بىردىنلا:  
— سىدىقجان، سۇ ئازلاپ كەتتى، بولمىدى، تۇرۇڭ-تۇرۇڭ،  
سەكەك بولايلى!...

قارا ياغاچقا يولىنىپ تاماكا چېكىپ ئولتۇرغان سىدىقجاننىڭ  
دەس تۇرۇپ تېخى چېكىپ تۈگەتمىگەن تاماكىسىنى ئىرغىتىپ  
تاشلىشىدىن ئۇنىڭ قانچىلىك ھاياجانلانغانلىغىنى، “سۇ ئازلاپ  
كەتتى” دىگەن سوزنىڭ قانچىلىك كۈچلۈك تەسىر قىلغانلىغىنى  
بىلىش تەس ئەمەس ئىدى.

— نىمە ئىش ئابدۇللام؟

— ئۈستەڭ يار كەتكەن بولۇشى كېرەك، يۇرۇڭ، بۇ ئېتىز  
بولدى، ئەمدى سۇنى ئىككىنچى ئېتىزغا باشلاپ قويمايلى،-دەپ  
ئىشقا تۇتۇش قىلدى ۋە ھەش-پەش دىگىچىلا ئىشنى تۈگىتىپ،  
ئۈستەڭگە يۈگۈرەشتى!

ئىككى يىگىت كەتمەنلىرىنى كوتىرىشىپ يامغۇرغا قارشى  
داۋىل قەدەملەر بىلەن قاياققىدۇر چېپىپ كېتىشتى. يامغۇرنىڭ  
يېغىشى بىر خىل ئىتتىكىلىكتە داۋاملىشىۋاتاتتى.

\* \* \*

“قىزىل يۇلتۇز” خەلق گۇگۇشىپسىنىڭ تېرىلغۇ يېرى بارغانسېرى كۆپەيمەكتە ئىدى. ئۇلار پارتىيىنىڭ “بىر غەرىپ يەرنىمۇ ئاق قالدۇرماسلىق” دىگەن چاقىرىغىغا قىزغىن ئاۋاز قوشۇپ، ئۆتكەن يىلى خېلى كۆپ بوز يەرلەرنى ئاچقان بولسا، بۇ يىل يەنە شۇ يەرگە ئۇلاشتۇرۇپلا بىرقانچە يۈز مو بوز يەر ئاچتى. بوز يەرلەرنى ئېچىش بىلەنلا مەسىلە ھەل بولمايتتى، ئەلۋەتتە، ئالدى بىلەن مۇشۇ ئېچىلغان بوز يەرلەرنى كۆكەرتكۈدەك سۇ مەسىلىسىنى ھەل قىلىش ئىنتايىن مۇھىم ئىدى. شۇنىڭ ئۈچۈن گۇگۇشىپىدىن ئاجرىتىلغان بىر بولۇم كۈچ ئۆتكەن يىلنىڭ قىش ۋە ئەتىياز پەسىللىرىدىلا تىيانشاننىڭ مەلۇم بىر غولىدىن ئېقىپ چىقىۋاتقان سۇ مەنبەلىرىنى — بۇلقلارنىڭ كوزىلىرىنى ئاچتى. ئۇ يەر — بۇ يەرگە كىچىك — كىچىك كۆلچەك بولۇپ يىغىلىپ قالغان سۇلارنى يولغا سالدى. سۇنىڭ ئەگرى — توقاي ئېقىش يوللىرىنى تۈزلىدى ۋە يېپىلىپ ئوزى بىلگەنچە ئاقىدىغان بەگۋاش سۇنى يىغىنچاق، رەسمىي ئۈستەڭگە باشلىدى. نەتىجىدە بۇ سۇ ئادەتتىكى بىر ئېرىق سۇ ئەمەس، رەسمىي بىر ئۈستەڭ بولۇپ، شوخ ۋە ئەركىن ئاقىدىغان بولدى.

ئابدۇللام بىلەن سىدىقجان ئاستىدىن ھەم سۇ، ھەم پانتاققا مەلەنگەن، ئۈستىدىن يامغۇرغا چىلانغان ھالدا كەتمەنلىرىنى كۆتىرىشىپ ئېرىق ياقلاپ يېتىپ كەلگەندە، ئاۋال ئاخشاملا ئېرىق گىرۋىكى بىلەن تەڭ ئېقىۋاتقان سۇ باشقا بىر يەرگە

قاراپ شاقىراپ ئاقماقتا ئىدى. ئۇلار “سۇنىڭ ئازلاپ قېلىشىنىڭ سەۋىيىسى بار ئىكەن — دە؟” دىگەندەك بىر بىرىگە قاراشتى.

بىر ئۈستەڭ مەرۋايىتتەك تاغ سۇيىنىڭ شوخلۇق بىلەن يۇقۇر-رىدىن توۋەنگە ئوقتەك ئېتىلىپ چۈشۈشىنى توسۇۋېلىش ئاسان ئەمەس ئىدى. قانداق قىلىش كېرەك؟ ۋاقىت ئۆتمەكتە، سۇ بولسا مەغرۇرلانغاندەك يامغۇرنىڭ شارلىدىشىغا ئاۋاز قوشۇپ گۆكۈرەپ، خۇددى تۈگمەننىڭ نورىدىن چۈشكەندەك شىددەت بىلەن چۈشمەكتە. ئابدۇللام ئۆز تەجرىبىسىگە ئاساسەن جىددى ئويلىنىپ قالدى. سىدىقجان بولسا ئۇنىڭدىن بەتتەر غەزەپلىنىپ تىتىرمەكتە.

— سىدىقجان، — دىدى ئابدۇللام نەلەردىندۇر كۈچ — قۇۋۋەت تاپقاندەك، — بۈگۈن ئىككىمىز مانا شۇ قىيىنچىلىقنى يېڭىشىمىز كېرەك! قاراڭ، سۇ نىمە دىگەن زايى بولۇپ كېتىۋاتىدۇ. ئەندىشە قىلماڭ، يۇرۇڭ! كەتمەنلىرىمىزنىڭ تىغلىرى ئىتتىك، شاخ — شۇمبا كېسەيلى، ئۇنىڭسىز سۇنى توسۇۋېلىش نەس!

ئۇلار ئېرىقتىن توۋەنگە ئېتىلىپ چۈشۈۋاتقان سۇنى تىزلىرىدە غىچە كېچىپ ئۇ چەتكە ئۆتتى — دە، قارا ياغاچ شاخلىرىنى كېسىشكە باشلىدى. كەتمەن ياغاچقا تەككەندە، ياغاچ شاخلىرىدىكى سۇ ھەر تەرەپكە چاچرايتتى. ئۇلار جان — دىلى بىلەن ئون — ئون بەش مىنۇت ئىچىدىلا بىرمۇنچە شاخ ۋە ئىگىز، غوللۇق ئۆسكەن كوكاتلارنى ئېرىق ياقىسىغا ئېلىپ چىقتى. بىرقانچە قوزۇق ياسالدى ۋە ئابدۇللام ئېرىق سۇغا چۈشتى — دە، ئاۋاي —

لاپ كېلىپ، نەق سۇنىڭ پاتماي ئېتىلىپ چىقىۋاتقان يېرىگە كېلىپ، بېلىگىچە سۇغا چوڭۇپ تۇرۇپ:

— ئەكېلىڭ، قوزۇقنى ماڭا بېرىڭ! — دېدى — دە، سىدىقجان سۇنۇپ بەرگەن قوزۇقلارنى ئېلىپ قىرنىڭ بۇزۇلغان جايىغا پەمەلەپ تۇرۇپ سانجىدى ۋە:

— ئۇرۇڭ! — دېدى.

قوزۇقلار قېقىلىپ بولدى. ئەمدى ئۇنىڭ ئالدىغا شاخ ۋە كوكتالارنى باستى. ئابدۇللام ھە دەپ ئۇنى دەسسەپ چىڭداۋەردى.

— ھەسسەنى، تاش بولغان بولسا خوپ بولاتتى — دە، بايا تاشنى ئېلىپ چىققان بولساق ياخشى بولغان ئىكەن. خەير، ئامال يوق. ئەكېلىڭ. — ئۇلار شۇ تەخلىتتە شاخ، كوكتالارنى باسماقتا ئىدى. تۇيۇقسىز توۋەندىن يورۇق كورۇندى ۋە ئەگىمدىن ئوتۇپلا يېقىنلاشتى.

— ئابدۇللام! ...

— ھە! ۋېلەم ئاكىمۇ؟

— ھەي ۋېلەم ئاكا، ۋېلەم ئاكا، — سىدىقجان خوش بولۇپ كەتتى. ئاتلىقلار ئاتلىرىدىن چۈشۈپ كەلگەندىلا، ئۇلار شۇجىنى كورۇپ قالدى.

— ھەي-ي، ھاكىم ئاكامغۇ؟ سىز...

— ھە، مەن...

ۋاقىت جىددى ئىدى، شۇڭا ھەممەيلەن گەپنى قويۇپلا ئىشقا

تۇتۇش قىلدى. ۋېلەم ئاكا بىلەن سىدىقجان توۋەنگە تاشقا يۈگەردى، شۇجى شاخ ۋە كوكتالارنى تاشلاپ، ئابدۇللام بولسا ئۇنى دەسسەپ يار ئېلىپ كەتكەن يەرنى توسماقتا ئىدى. يام- قۇرمۇ ئۇلارنى ئالدىراتقانداك تامچىلماقتا ئىدى.

\* \* \*

تاڭ يورۇدى. خۇددى تاڭنىڭ ئېتىشىغا قاراپ تۇرغاندەك يامغۇرمۇ، شۇنىڭ بىلەن بىللە سەل سۇمۇ بىردىنلا توختىدى. ھەتتا ئۇ يەر- بۇ يەردە لاغايلاپ يۈرگەن پارچە- پارچە بېزەڭ بۇلۇتلاردىن باشقا بۇلۇتمۇ كورۇنمەيتتى. ئاخشامدىن تاڭغىچە قاتتىق ياققان يامغۇرغا تويۇنغان كوك مايسىلار، ئوت- چوپلەر، ئېرىق ياقىلىرىدىكى ھەر خىل دەل- دەرەخلەر ۋە گىيالار خۇددى مەغرۇرلانغاندەك قەددىنى كوتىرىپ، ئوزلىرىنى رۇسلاپ كىشىنىڭ كوزىگە بىر چىرايلىق ۋە ئىللىق كورۇنەتتى. ئۇلار- دىكى ئۇنچىدەك شەبنەم دانچىلىرى بولسا ئوسۇملۇكنىڭ ھوسنى تەرىقىسىدە كوزنى قاماشتۇرۇپ چاقنايتتى. يامغۇردىن كېيىنكى ئېتىز ھاۋاسى كىشىنىڭ دىلىغا ھوزۇر، تېنىگە راھەت بېغىش- لايىتتى. كىشىنىڭ كېرىلىپ، سوزۇلۇپ، چوڭقۇر- چوڭقۇر نەپەس ئالغۇسى، يېشىللىققا يۇمۇلاپ گىيالارنى باغرىغا باس- قۇسى كېلەتتى.

— ئاھ، نىمە دىگەن گۈزەل مەنزىرە! نىمە دىگەن ساپ ھاۋا! — سىدىقجان خۇددى نەچچە ۋاقىتتىن بېرى ئىشلەۋاتقان ئېتىزلىغىنى گويا بۇگۇنلا كورۇپ، ئۇنىڭ چەكسىز گۈزەللىكىنى

بۇگۈن سەزگەندە كىلا ئەتراپقا كوز يۇگۇرتتى. ھەقىقەتەنمۇ ئېتىزلىقنىڭ ھازىرقى مەنزىرىسىدىن شائىرلار پۈتمەس-تۈگمەس داستانلار يارىتىشى مۇمكىن ئىدى.

ئەنە قاراڭ، ئابدۇللام بىلەن سىدىقجان چەت ئېرىق (يېڭى ئېرىق) تىن سۇ باشلىغان بولسا، ئوتتۇرا ئېرىقتىن (بۇرۇنقى كونا ئېرىقتىن) خۇددى بۇلار بىلەن تەڭ سۇ باشلىغان خوشنا گۇرۇپپىنىڭ پالۋانلىرىمۇ كېچىچە ياققان يامغۇرغا بەرداشلىق بېرىپ سۇ تۇتتى. ھازىرمۇ گويا ئاپپاق ئاققۇلاردەك، ھول كىيىملىرىنىڭ ئورنىغا قۇرۇق ئاق كۆينەكلىرىنى كىيىپ، چەكسىز يېشىللىق ئارىسىدا ئۇزۇپ يۈرىدۇ، سىدىقجانلار سۇ تۇتقان ئېتىزلىق بېشىدا بولسا كىچىككىنە كوچمە قىزىل بايراق ھەممىگە ئىلھام ۋە سىگنال بەرگەندەك تىنماي لەپىلدەپ، خۇددى ئەم-دىلا تاغ چوققىلىرىنى يورۇتۇپ پارلاپ چىققان قۇياشتەك نۇر چېچىپ تۇرىدۇ.

ۋېلەم ئاكىنىڭ ئېتىنى مىنىپ ئېتىزغا قايتىپ كەلگەن ئابدۇللام ۋېلەم ئاكا بىلەن شۇجىنىڭ سۇ باشلاپ قويغان ئېتىزنى كوزدىن كەچۈردى، ئۇنىڭدىكى "سۇ زايا كېتىدىغان بولدى" دىگەن ئەندىشە تۈگىدى ۋە دەررۇلا باشقا ئېتىزغا مېڭىپ كەتتى. بۇرۇنقىدىن ھەسسىلەپ دىگۈدەك ئاشقان سۇلار خېلىلا چوڭ-چوڭ شاڭلارنى ھەش-پەش دىگۈچىلا سۇغا قاندۇردى، ئابدۇللاممۇ بوش كەلمىدى، توغانلار ئالدىن سېلىنغانلىقتىن، ئۇ ئوزنى توختىتىپ ئالدىرىماي، مايسىلارنى سۇغا قاندۇرۇپ

يۈتكەۋەردى. بەزىبىر ئىشەنچسىز جايلارنى تۈزەپ ئېتىزغا يېتىپ كەلگەندە، سۇ ناھايىتى كەڭ يەرگە يېپىلغان ئىدى.

بۇنى كورگەن سىدىقجان:

— قاراڭ ۋېلەم ئاكا! ئابدۇللام نەلەردە يۈرىدۇ؟— دىدى.

ئۇنىڭ بۇ سوزىدىن بۇگۈنكى ۋەزىپىنىڭ ئورۇنلانغانلىغى بەلكى ئاشۇرۇپ ئورۇنلانغانلىغى سېزىلەتتى. چۈنكى ئابدۇللام ئاۋالقى مولچەرلىگەن يەرنىڭ خېلى ئاخىرىدا سۇ تۇتۇۋاتاتتى.

شۇجىنىڭ نەزىرىدە خۇددى بۇ ياشلارنىڭ ئاتىسى، ئاكىسى، ئۇلارنىڭ چىن دوستى ۋە ئۇستازىدەك پەخىرلىك كىشى بولغان ۋېلەم ئاكىنىڭ ھازىرقى كۈلۈمسىرەپ تۇرۇشىمۇ بارلىغىنى خەلققە، ۋەتەنگە بېغىشلىغان كونا كوممۇنىستلارنى ئەسلىتەتتى. شۇنىڭ ئۈچۈنمۇ ئۇلار شۇجىنىڭ ھەمىشە ئۇنى "دۇيمىزنىڭ پەخىرلىك كىشىسى" دىگىنىنى ئېسىگە ئېلىشاتتى. كۈن ئەمدى ئۇزىنى ھەممە يەرگە تەكشى چاچماقتا ئىدى.

1961 - يىل 12 - ئاي، ئۈرۈمچى.

## ئوقۇتقۇچىنىڭ ئەجرى

ئومۇر دېگەن ئېقىن سۇغا ئوخشاش شىلدىرلاپ ئېقىپ ئوتۇۋېرىدۇ. بىراق كىشىلەرنىڭ بەزىلىرى بۇ ئومۇر ئېقىنىنى بوشقا ئۆتكۈزمەيدۇ، مەنىلىك ئۆتكۈزىدۇ، بەزىلىرى بولسا مەنىسىز ئۆتكۈزىدۇ. كۈنلەردىن ئاي پۈتسە، ئايلاردىن يىل پۈتىدۇ. يىللار بولسا سېخى، مانا، مەريەمگە كۆمۈشتەك ئاق چاچلار، يارىشىملىق، بىلىنەر-بىلىنمەس قورۇقلار تەقدىم قىلدى.

مەريەم — دىخاننىڭ قىزى. ئۇ شۇ ئائىلىدە تۇنجى قېتىم ساۋاتلىق بولغان. ئوقۇشقا تەشنا بۇ ئائىلە مەريەمنى ئازاتلىقنىڭ ھارپىسىدىلا، يېشىنىڭ چوڭىيىپ قېلىشىغا قارىماي مەكتەپكە بەرگەن بولسىمۇ، لېكىن مەريەم ئاساسىي بىلىمنى ئازاتلىقتىن كېيىن، قىزىل بايراق ئالدىدا ئالدى. ئۇ 10-سىنىپنى ئەلا پۈتتۈرۈپلا ئانا مەكتىۋىدە ئوقۇتقۇچى بولۇپ قالدى. بۇ پىشقەدەم ئىتتىپاق ئەزاسى تىرىشىپ ئىشلەش، ئۆگىنىش نەتىجىسىدە شەرەپ بىلەن جۇڭگو كومپارتىيىسىگە ئەزا بولدى. مەريەمنىڭ يېشى 40 قا يەتمىگەن بولسىمۇ، ھازىرقى تۇرق-

دىن ئۇنىڭغا ئوشۇقراق ياش بېرىش مۇمكىن ئىدى. ئوتتۇرا بوي، توغرىلىقراق بەستىگە، بۇغداي ئوڭىگە، قارا قېشىغا، يوغان ۋە نۇر چاقناپ تۇرغان ئۆتكۈر كۆزىگە ئىككى چېكىسىدىكى ئاق لەيلىدەك چاچلىرى، قان تېمىپ تۇرغان چىرايىدىكى بىلىنەر-بىلىنمەس يارىشىملىق زىناق ۋە قورۇقلىرى يارىشىپ تۇراتتى، بىرقانچە بالىنىڭ ئانىسى، نەچچە يۈزلىگەن ئوقۇغۇچى-نىڭ ئۇستازى بولغان بۇ كوممۇنىست ئوقۇتقۇچى قانداقتۇ تەبەت بىر ھوسۇن ۋە ئېغىر-بېسىقلىق تەقدىم قىلغاندەك كورۇنەتتى.

مەريەم خۇددى چولدە سۇغا تەشنا بولغان كىشىدەك بىلىمگە تەشنا ئىدى. ھازىرچە ئىگەللىگەن بىلىمگە زادىلا قانائەت ھاسىل قىلمايتتى. — خەپ، — دەيتتى ئۇ، — مېنىڭ ئوقۇتقۇچى بولۇشۇم ئوقۇشقا نىمە كاشىلا بولاتتىكىنە، ھىچ بولمىسا، بىلىم ئاشۇرۇشقىمۇ بولاتتىغۇ!... ئۇ كىملىرىگىدۇ غەزەپ-نەپىرىتىنى بىلدۈرۈپ، ئوزلۇكىدىن پەنگە يۈرۈش قىلىشقا كىرىشىپ كەتتى. ئۇ ھەمىشە ئۆزى ئوقۇغۇچىلارغا سوزلەپ بېرىدىغان مۇنۇ سوزنى ئويلىدى. "پەندە تۈز يول يوق، شۇنىڭ ئۈچۈن، ھىرىش، تېلىشتىن قورقماي، پەننىڭ مۇشەققەتلىك ئەگرى-توقاي يوللىرىدىن تىرىشىپ تىرىشىپ بارالايدىغان كىشىلەرلا ئۇنىڭ پارلاق چوققىلىرىغا چىقالايدۇ."

ئۇ پىشقەدەم ئۇستازلاردىن تېخىمۇ قېتىقنىپ ئۆگەندى، كىتاپلارغا مۇراجەت قىلدى، تىنماي مەشق قىلىپ كېچە-

كېچىلەپ ئولتۇردى. ئۇ خۇددى بىلىم چىمەنزارلىغىغا شۇغۇن كىرىپ ھەر بىر يېڭى مەسىلىنى ھەل قىلغاندىلا، شۇ چىمەنزار-دىن بىر گۈل ئېچىلغاندەك ھىس قىلدى.

— سوتسىيالىزم پەن-تېخنىكىغا مۇھتاج، دولتىمىزگە ھازىر ئىختىساسلىق ياشلار كېرەك، — دەيتتى ئۇ بىر قىسىم ئوقۇغۇچىلار بىلەن بولغان ئوزئارا سوھبەتلىرىدە. ئوقۇتقۇچىسىنىڭ ھەر بىر ئېغىز سۆزىنىڭ تەمىنى تېپتىغان ئوقۇغۇچىلار ھايجانلىنىپ كېتەتتى.

— مەن جەزمەن ئوقۇيمەن، — دىدى زەينەپ پاراڭ ئارىسىدا ھايجانلىنىپ.

— ئوقۇڭ سىڭلىم، ھەممىڭلار تىرىشىپ ئوقۇڭلار، سىلەر بەختلىك ياشلار، پارتىيە سىلەرگە ئىلىم-پەننىڭ ئىشىگىنى قايتىدىن كەڭ ئېچىپ بەردى. ئوقۇڭلار! مەن پۈتۈن ۋۇجۇدۇم بىلەن سىلەرگە ياردەم قىلىمەن، — دىدى جىددى قىلىپ مەريەم. — ھەممە ساۋاقداشلار بىر كەتسەك ئاجايىپ بولاتتى-دە، بىراق، ئىمتىھان، ئۇنىڭ ئۈستىگە،... — زەينەپ دىلىبەرگە مەيۇس قارىدى. بۇ ۋاقىتتا دىلىبەر بىر قىزىرىپ، بىر تاتىرىپ چوڭقۇر خىيالغا كەتكەن ئىدى.

— دىلىبەر جەزمەن ئوقۇيدۇ، — دىدى ھېچنىمىدىن خەۋىرى بولمىغان ئوقۇتقۇچى. دىلىبەر بولسا مېيىغىدا كۈلگەندەك بولدى-دە، ئورتىدىن ئاستا تۇرۇپ سىرتقا چىقىپ كەتتى. بۇ ئەھۋال ھەممىنى، بولۇپمۇ ئوقۇتقۇچىنى ھاڭ-تاڭ قالدۇردى.

— نىمە گەپ، — دىدى ئوقۇتقۇچى، — دىلىبەرگە نىمە بولدى؟ قىزلار ئوزئارا پىچىرلاشتى، بەزىلىرى پىخىلدىشىپ كۈلۈشتى.

— دىلىبەرنىڭ مەجەزى يوقمۇ، قانداق؟ — ئوقۇتقۇچى تېخى-چىلا ھەيران ئىدى.

— سالامەتلىكىدە گەپ يوق، گەپ باشقا يەردە، — زەينەپقىز قىزلارغا قاراپ كۈلۈمسىردى ۋە چىرايى قىزىرىشقا باشلىدى. بەزى قىزلار بولسا سىرتقا مېڭىشقا تەمشەلدى. ئوقۇتقۇچى بولسا قىزلارغا دىلىبەرنىڭ ئارقىسىدىن چىقىپ قاراپ بېقىشنى تاپشۇردى-دە، زەينەپنى يالغۇز ئېلىپ قالدى.

— ھە، نىمە گەپ؟

— ئانىسى، ئوقۇمايسەن، دەپتۇ، — دىدى زەينەپ ۋە ئەھۋالنى قىسقىغىنا سۆزلەپ بەردى...  
— ھە، شۇنداقمۇ تېخى! —

\* \* \*

ياز ئايلىرى، ھاۋا ئىسسىق. ئايىشەم ھەدە ئەتىگەنلىك چايدىن كېيىن يولدىشىنى زاۋۇتقا، بالىلىرىنى مەكتەپكە ماڭغۇ-زۇپ، دەستۇرخانىنى يىغدى، جۈزىنى ئېلىپ باراڭغا يولەپ قويدى، ئاندىن باراڭ ئاستىغا سۇ سېپىپ، سەل-پەل سىڭىشنى كۈتۈپ تۇراتتى، ئىشىك قېقىلدى.

— كىم؟ — دىدى ئاغزىدىكى چاي شامسىنى چاپنىغانچە ئىرنىچەكلىك بىلەن.



— مەن!

ئايشەم ھەدە ئىشكىنى ئېچىپ، مەريەم ئوقۇتقۇچىنى كوردى.  
— ۋىيەي، سىزمىسىڭىز، ۋاي ئولەي، ۋاي ئۇيات، قېنى  
ئويگە، — شۇ ئارىدا ئۇ ئاغزىدىكى شامىنى نەگىدۇ يوشۇرۇپ  
ئۆلگۈرگەن ئىدى.

— بىر چىرايلىق كىچىقپىسىز، ۋاي-ۋاي، ئىسىقىڭىزنىڭ بىر  
كەتكىنىنى قاراڭا، قېنى ئوي سالقىن، ئويگىلا كىرىلى، — دىدى  
مەريەمنىڭ تەرلەپ كەتكىنىنى كورۇپ. مەريەممۇ شۇنداق خىلۋەت  
ئورۇننى كوزلىگەن ئىدى، شۇڭا ئويگىلا كىردى. تەييار سېلىق-  
لىق كورپىدە ئولتۇردى. ئۇلار تېچلىق- ئامانلىق سوراقتى.  
— مەكتەپكە مېڭىشىم، يولۇقۇپ ئوتۇپ كېتەي دەپ كىرئۇ-  
دىم. قاسىمجان ئاكام ئىشقا كەتتىمۇ؟ — دىدى تەرلىرىنى  
نېپىز ئاق ياغلىغى بىلەن سۇرتىۋېتىپ.  
— ھە، يېڭىلا مېڭىشتى، — دىدى ئايشەم ھەدە ۋە سىرتقا  
مېڭىشقا تەمشەلدى.

— ئايشەم ھەدە، ئولتۇرسىلا، چاي- پاي قىلىمەن دىمىسىلە،  
مەن ئالدىراش، يەنە بىرقانچە ئوقۇغۇچىنىڭ ئويگە كىرمەك-  
چىمەن، — دىدى ئايشەم ھەدىنىڭ چاي تەييارلىغىغا ماڭغانلىغىنى  
سېزىپ.

— ۋىيەي، نىمە دىگىنىڭىز. بىر پىيالە چاي قۇياي، ئۇسسۇ-  
لۇق بولۇپ قالار، چېيىم تەييار...  
— رەھمەت، ئاۋارە بولمىسىلا، خوش، دىلبەرنىڭ ئەھۋالى

قانداق؟ شۇنى بىلەي دەپ كېلىۋىدىم، — دىدى ئوقۇتقۇچى  
ئاساسىي مەسىلىگە كوچۇپ.  
— شۇكرى، يامان كوزدىن تاشقىرى، سالامەتلىگى يامان  
ئەمەستەك تۇرىدۇ.

ئۇ خىيال سۇرۇپ قالدى ۋە:  
— قىز بالا دىگەن سەل چوڭ بولۇپ قالسىلا ئاجايىپ بولۇپ  
قالدىكەن، يېقىندىن بېرى سەل خۇيى چىقىپ قالدى، — دىدى  
ئوقۇتقۇچىغا تىكىلىپ قاراپ.  
— دىلبەر تېخى چوڭ قىزلار قاتارىغا كىرمەيدىغۇ، تازا  
ئوقۇش يېشىدىكى قىز. ئۇ بەك تىرىشچان، چوقۇم داشۇبگە  
ئوقۇشقا بارسا بولىدۇ، — دىدى ئوقۇتقۇچى ئانىنىڭ يۇرىكىگە  
قول سېلىپ.  
— ئوقۇسا خويما ئوبدان بولاتتى، — دىدى ئانا، —  
بىراق،... — ئۇ سوزىنى يۇتتى.

— ھە، نىمە بىراق، ياكى دىلبەرنى ئۇزىتىۋېتەمدۇق؟  
— بۇ ئويمۇ يوق ئەمەس سىڭلىم، دۇنيادا كورگىنىم مۇشۇ  
دىلبەر، باشقىلىرى بولسا تېخى كىچىك.  
— راست، راست، — دىدى مەريەم ئانىنى تېخىمۇ گەپكە  
سېلىپ.

— مەريەم، سىزدىن يوشۇرىدىغان ئىش يوق، مەنمۇ سىزنىڭ  
يېنىڭىزغا بارماقچى ئىدىم، — ئانا ئۇلۇغ- كىچىك تىنىدى، —  
مېنىڭچىغۇ زادىلا يېنىمدىن ئايرىغۇم يوق، بىراق، دادىسى....

— قاسىمجان ئاكامۇ شۇنى ئويلامدۇ؟

— ھە، شۇ دادىسىنىڭ ئىشىدە، قىز بالا ئوقۇپ نەگە بارىدۇ، ۋاقتىدا تالالىق قىلغان ياخشى، دەيدۇ.

— ھە، ئىش مۇنداق دىسىلە! قاسىمجان ئاكامغا نىمە بولدى-كىنە؟ — مەريەم قاسىمجان ئاكىنىڭ ئۇنداق دىمەيدىغانلىغىنى بىلىنمۇ، ساددە ئانىنىڭ ھەممە ئىشىنى شۇنىڭغا دوڭگەپ، مەريەمنى يولغا سالماقچى بولغانلىغىنى سەزدى.

— ئۇنداقتا توي يېقىن دىسىلە، — دىدى مەريەم ئوزنى كۆلكىدىن ئاران بېسىپ.

— مۇشۇ ئوقۇشنى پۈتتۈرسىلا قىلارمىز دەپ تۇرىمىز.

مەريەم ئىشنىڭ ئىچكى جەھەتتە پىشىپ قالغانلىغىنى ھىس قىلدى ۋە بىچارە دىلبەرگە ئىچى ئاغرىپ، ئوقۇغۇچىسىنى ئويلاپ كەتتى.

دىلبەرنىڭ مەريەم ئوقۇتقۇچىنىڭ قولىدا تەربىيە ئېلىۋات-قىنىغا 5 يىل بولغان ئىدى. بۇ 5 يىل جەرياندا مەريەم دىلبەرنىڭ ئۇستازلا ئەمەس، مەنىۋى ئانىسى، ھەدىسى ۋە يېقىن قېرىندىشى بولۇپ قالغان ئىدى. دىلبەرمۇ مەريەمنىڭ يېقىن سىڭلىسى بولۇپ قالغان ئىدى. ئۇ يېقىندا 10-سىنىپنى پۈتتۈرىدۇ، ئۇ مەكتەپ بويىچە ئىلغار ئوقۇغۇچىلارنىڭ بىرى بولۇپ، "3 تە ياخشى" ئىنتىپاق ئەزاسى، سىنىپ باشلىغى ئىدى. ئۇ دەرسلەردە ئەلاچى، ئەخلاقلىق ئوقۇغۇچى. ئۇنىڭ پىردىن-بىر ئارزۇسى ئوقۇش، بىلىم ئېلىش ئىدى. مانا مۇشۇ قىزنى، مۇشۇ

غۇنچىنى ئېچىلدۇرماستىنلا غازاڭ قىلماقچى. بۇ ئاتا-ئانىنىڭ ئارزۇسى. راست، ئايىشەم ھەدە ئوقۇمىغان، نادان، ساددە ئايال، ئوقۇشنىڭ نىمىلىكىنى بىلمەيدۇ. بىراق، قاسىمجان ئاكاغا نىمە بولدى؟ ئۇ بىر پىشقىدەم ئىشچىغۇ، ھەممە ئەھۋالنى بىلىدىغۇ! شۇنداق بىر ئىلغار، تەلپۈنۈپ تۇرغان ياشنىڭ ئىسى-تىقىلىنى بوغماقچىمۇ! ئۇ شۇلارنى ئويلىدى-دە، ئالدى بىلەن قاسىمجان ئاكا بىلەن سوزلىشىشنى لايىق كوردى ۋە ئورنىدىن تۇردى. ئوزنى چىرمىۋالغان بۇ "ئارزۇلار" كۆرىشى بىلەن بولۇپ كېتىپ، چىقىپ كېتىشىدە ئايىشەم ھەدىگە "خوش" دېيىشنى ئۇنتۇپ قالغىلى تاسلا قالدى.

\* \* \*

مەريەمنىڭ ئەس-يادى دىلبەردە ئىدى.

— ئىست، — دەيتتى ئۇ ئوز ئوزىگە، — دىلبەرنىڭ ئەمدىلا ئېچىلىۋاتقان ياشلىق گۈلىگە چاڭگال سالماقچى-ھە! دىلبەرنى جەزمەن ئەۋەتىمەن، ئاتا-ئانىسىغا ئاخىرغىچە خىزمەت ئىشلەيمەن، مەكتەپ پارتىيە ياچىيىكىسى بار، مائارىپ ئىدارىسى بار.... ئۇ شۇ خىياللار بىلەن، دائىم مېڭىپ يۈرگەن يېقىن يول-مەكتەپنىڭ ئارقا ئىشىگىدىن ئەمەس، خېلى ئايلىنىپ ئالدى دەۋازىسىدىن كىردى.

— نىمە بولدىڭىز مەريەم، — دىدى ئىشخانىدىكى بىر پىش-قەدەم ئوقۇتقۇچى ئۇنىڭ تەرلەپ-پىشىپ كەتكەنلىكىنى كۆرۈپ، — قىزىرىپ پوكاندەك بولۇپ كېتىپسىزغۇ؟

— كۈن ئىسسىق، — دېدى مەريەم نىمىگە پەرىشان ئىكەن-  
لىكىنى بىلىندۈرمىگەن ھالدا. ئۇ ئۆز ئۈستىلىگە كەلدى-دە،  
كىتاپلىرىنى تاتىمغا سېلىپ، يەنە مېڭىشقا تەمشەلدى.

— ۋىيەي — قۇلۇپنى، — دېدى بىر ياش ئوقۇتقۇچى قىز  
مەريەمنىڭ ھەركىتىگە قاراپ.

— مەڭ، سىز سېلىۋېتىڭ سىڭلىم، — دېدى مەريەم ۋە قول-  
دىكى قۇلۇپنى ئۇ قىزنىڭ ئالدىغا قويدى-دە، خۇددى يۈگۈر-  
گەندەك چىقىپ كەتتى. بولۇمدىكىلەر ھېچنەمنى چۈشەنمەستىن  
بىر بىرىگە قاراپ قېلىشتى.

مەريەم ھىلىدىن-ھىلىغا سائىتىگە قارىدى، 5-سائەتلىك  
دەرىستىن چۈشۈشكە تېخى 5 مىنۇت بار ئىدى. مەريەم تەقەززا  
بولدى. مانا ئىزۋانوكىمۇ چېلىندى. مەريەم ئوقۇتقۇچىنىڭ  
سېنىپتىن چىقىشىنى كۈتمەستىنلا ئۆزىنى سېنىپقا ئاتتى.  
— دىلەبەر، — دېدى ئۇ قاتتىق ئاۋاز بىلەن.

دىلەبەر ئوقۇتقۇچىسىنى كورۇپ كۈلۈمسىرەپ ئىتتىك كەلدى  
ۋە:

— ئوقۇتقۇچى، دادام سىزنى خېلىدىن بېرى كۈتۈپ تۇردۇ،  
دۇ، — دېدى.

— قېنى؟ نەدە؟ — دېدى مەريەم خوشاللىغىدىن قىن-قىنىغا  
ياتماي، — مەن ھازىر دادىڭىزنىڭ يېنىغا بارماقچى ئىدىم، بۇ  
تازىمۇ ياخشى بولدى، جۇرۇڭ!

ئۇلار مەكتەپ قوراسىغا چىقىپ، توپ ئوينىۋاتقان ئوقۇغۇ-

چىلار ھەركىتىنى تاماشا قىلىپ تۇرغان قاسىمجان ئاكىنى  
كوردى.

— دادا، — دېدى دىلەبەر دادىسىنىڭ يېنىغا مەريەمدىن  
بۇرۇن يېتىپ بېرىپ.

— قاسىمجان ئاكا، مەن سىزنىڭ يېنىڭىزغا تازا ئاچچىغىم  
بىلەن مېڭىۋىدىم، ياخشى ئوزىڭىز كېلىپ قاپسىز، — دېدى  
مەريەم كۈلۈمسىرىگىنىچە.

— ئاچچىغىڭىز كەلگۈدەك ئەيىۋىم بولسا، قولۇم كوكسۇمدە  
ئۇكام، — دېدى قاسىمجان ئاكىمۇ كۈلۈمسىرەپ جاۋابەن ۋە  
ئاخىرىدا تېپىلىق-ئامانلىق سوراقتى.

— ئەيىۋىڭىز بەك ئېغىر، — دېدى ئوقۇتقۇچى قاسىمجان  
ئاكىغا ۋە ئاندىن دىلەبەرگە قاراپ، — دىلەبەر، سىز مۇزاكىرىگە  
كىرىۋېرىڭ، — دېدى.

ئوقۇتقۇچى قاسىمجان ئاكىنى مەكتەپ باغچىسىنىڭ ئورۇندۇ-  
غىغا باشلاپ كەلدى.

— ئىشلار ئىلگىرى بولسۇن، قاسىمجان ئاكا! ئويىڭىزگە  
بارمىغان بولسام، تاسلا تويدىن كېيىن قالىدىكەنمەن، — دېدى  
مەريەم جىددى ھالدا.

— ھە، ھەدىڭىز نىمە دەيدۇ؟ — قاسىمجان ئاكا ئوڭايىسىز-  
لىنىپ، سوئال نەزىرى بىلەن مەريەمگە قارىدى.

— نىمە دەيدۇ دىگىنىڭىز نىمىسى؟ سەن تاز دىگىچە، مەن  
بەز دەۋالاي، دەپ، ھەممە ئىشنى ئوزلىرى بىلىپ تۇرۇپ، يەنە

ھەدىمىزدىن سورايمىزمۇ؟

— نىمە دەيسىز؟— دىدى خىيال بىلەن بېشىنى ساڭگىلىتىپ ئولتۇرغان قاسىمجان ئاكا بېشىنى كۆتىرىپ، — مەن نىمە قىپ-تىمەن، نىمىنى بىلىمەن؟ مەن قىزىمنىڭ تەقدىرىنى پارتىيىگە، سىز ئۇستازلارغا تاپشۇرغان مەن، ھىلىمۇ گېپىم گەپ، ئۈكۈم، مانا مېنىڭ بىلىدىغىنىم!

قاسىمجان ئاكا تاماكا يۈگەشكە باشلىدى، ئۇنىڭ چىرايى تاتىرىشقا باشلىغان ئىدى.

— ھەدەم ھەممە گەپنى سىزگە ئارتىپ يىغلايدىغۇ؟

— نىمە! تېخى، مۇنداق دەڭ!...— ئۇ تاماكىنى قاتتىق-قاتتىق شوراۋىتىپ گەپ باشلىدى.

— ئەھۋالنى تولۇقراق ئۇقتۇرۇپ قوياي، دەپ كېلىۋىدىم، راست، قىزىمىزنىڭ چوڭى مۇشۇ، يامان ئەمەس ئوقۇۋاتىدۇ، يېشى بولسا ئەمدىلا 18 گە تولدى. مۇشۇ يېرىم يىلدىن بېرى ئائىلىمىزدە مۇشۇ گەپ چىقتى. مەن، ھە، دەپ يۈرۈۋەردىم، شۇ ئارىدا ئانىسى دىلپەرگىمۇ ئوقۇماسلىق ھەققىدە بىر نىمە دىگەن ئوخشايدۇ، قىز بۇ ئەھۋالنى ماڭا دىيەلمەيدۇ، مۇشۇ يېقىندا قۇداۋ قىلىش باشلانغاندا، بۇ گەپ خېلىلا ئۇچ ئالدى. ئانىسى ماڭمۇ ئوچۇق ئېيتتى. شۇنىڭ بىلەن ئىككىمىزنىڭ ئوتتۇرىسىدا نېرى-بېرى گەپ سوزلەرمۇ بولدى. مەن، دىلپەر داۋاملىق ئوقۇسۇن، كونا جەمئىيەتتە سەن بىلەن مەن ئوقۇيال-مىغان، شۇڭا، ھازىر ئېلىپنى تاپاي دەيمىز، ھازىر بۇلار يەت-

كەن يېرىگىچە ئوقۇسۇن، بۈگۈن پارتىيە شۇنداق ياخشى پۇرسەت يارىتىپ بېرىۋاتسا، بىز ئۇلارنى توسساق توغرا كەل-مەيدۇ، دەپ تەربىيە بەردىم. سىڭلىم، مېنىڭ ئارزۇيۇمۇ ئوقۇتۇش، دىلپەرگە ياردىمىڭىز بولسا قىلىڭ، ئايماڭ! مەن خوش بولاي...

مەريەم قاسىمجان ئاكىنىڭ بۇ ھاياجانلىق سوزلىرىدىن تەسرلەندى ۋە خوشال بولدى.

— ئايشەم ھەدەم زادىلا ئۇنداق دىمەيدىغۇ؟

— ماڭا ئىشىنىڭ، مەن كوممۇنىست ئىشچىمەن، مەملىكىت-مىز بىلىملىك ياشلارغا مۇھتاج، سىڭلىم، بۇنى سىز ياخشى چۈشىنىسىز.

— ئەمەس ئىككىمىز كېلىشتۇق قاسىمجان ئاكا، دىلپەر ئوقۇيدۇ، ئۇنىڭ ئوقۇشقا بېرىشىغا مانا مەن كېپىل، چۈنكى ئۇ ئەلاچى ئوقۇغۇچى، — ئۇ بىر ئاز ئويلىنىۋالغاندىن كېيىن، — ئايشەم ھەدىنى قانداق قىلىمىز، ئۇ ئانا ئەمەسمۇ؟— دەپ سورىدى. قاسىمجان ئاكا نەلەرگىدۇ قاراپ چوڭقۇر ھاياجان ۋە خىيال بىلەن ئولتۇراتتى، ئاخىرى ئۇ:

— دىلپەرنىڭ ئانىسى ساددە ئايال، بۇمۇ ئۇنىڭ ئوز مەيلى ئەمەس، قانداقتۇ بىر كىشىلەرنىڭ ئازدۇرۇشى. ئەگەر سىز ئېرىنىمىڭىز بىر ئاخشىمى مەن ئويىدە ۋاقتىدا بېرىڭ، ئىككىمىز تەربىيە بېرەيلى.

— ناھايىتى ياخشى! پۈتۈم بىلەن ئەمەس، بېشىم بىلەن

مېڭىپ بولسىمۇ بارىمەن، بۇ مېنىڭ قىلىشقا تېگىشلىك ئىشىم!

ئارىدىن 4 ئاي ئوتتى. مەريەم ئوز ئىشخانىسىدا بىر پارچە خەتنى ئوقۇپ ئولتۇراتتى، خەتنى ئوقۇغانسېرى خەت ئىچىگە ئوزى كىرىپ كېتىۋاتقاندەك زور قىزىقىش ۋە زوقلىنىش پەيدا بولاتتى، چىرايىدا كۈلكە، تەبەسسۇم ئەكس ئېتەتتى. بۇ خەت ئوقۇغۇچىسى دىلبەردىن تۇنجى قېتىم كەلگەن خەت بولۇپ، خەت مۇنداق باشلانغان ئىدى:

“ھورمەتلىك ئوقۇتقۇچىم مەريەم ھەدە، سىزگە ۋە سىز ئارقىلىق بارلىق ئۇستازلارغا، ساۋاقداشلىرىمغا ئىنقىلاۋىي سالام! مەريەم ھەدە، ئالدى بىلەن سىزگە بىر خوشخەۋەرنى يەتكۈزەي: مەن داشۇبىنىڭ بىو-خىمىيە پاكۇلتېتىغا تەقسىم قىلىندىم.” مەريەم خەتنى ئوقۇپ شۇ جايغا كەلگەندە ئىختىيارسىز كۈلدۈۋەتتى ۋە خوشاللىغىدىن 2 تامچە ياش ئالمىدەك قىپ-قىزىل مەڭزىگە تېمىپ چۈشتى. ئۇ خەتنى ئوقۇشنى داۋاملاشتۇردى:

“جەمىيەت دىگەن شۇنداق ئىكەن، مەن ئوز ھاياتىمىدىمۇ بىرىنچى قېتىم تۇرمۇشتىكى زىددىيەت، كۆرەشكە دۇچ كەلدىم. بىراق مەن يەڭدىم. مېنىڭ يېڭىشىمىدىكى كاپالىتىم مەكتەپ پارتىيە ياچىيىكىسى بولدى، سىز بولدۇڭىز. ئوھ، يۈرگىم، مۇشۇ جەرياننى ئويلىسام، مېنى ھاياجان يۈكى باسىدۇ، بىچارە ئاقكۆڭۈل، ساددا ئانامغا بەك ئىچىم ئاغرىيدۇ، نىمە قىلىشنى بىلمەي، ھەممە ئەيىپنى دادامغا ئارتقانلىغىنى، سىزگە يالغان

سوزلىگەنلىگىدىن قاتتىق خىجىل بولغانلىغىنى كېيىن ماڭا سوز-لەپ بەرگەن ئىدى. سىزمۇ ماڭا دىمىدىڭىز، ھەم دىمەيتتىڭىز، بىراق سىز 2-قېتىم بېرىپ، دادام، ئاپام بىلەن سوھبەتلەشكەندە، مەن دالان ئوينىڭ ئىشىك ئارقىسىدا تۇرۇپ ھەممىنى ئاڭلىدىم. چۈنكى مېنىڭ تەقدىرىم ئۈستىدە گەپ بولۋاتىدۇ-دە. سىز غەلبە بىلەن قايتقىنىڭىزدا مەن سىزنى قۇچاقلاپ كەتتىمغۇ، شۇ ۋاقىتتا مېنىڭ مىننەتدارلىغىم شۇنىڭ بىلەن ئىپادىلەنگەن ئىدى. ھازىرقى بەختىمنى، خوشاللىغىمنى ئويلىسام، پارتىيىگە، سىز ئۇستازلارغا نىمە دەپ تەشەككۈر ئېيتىشىمنى بىلمەيمەن!

سىز ھەمىشە: ‘پەندە تۈز يول يوق، تىرىشقان، تىرىشقان ئادەملەرلا ئۇنىڭ چوققىسىغا چىقالايدۇ’، ‘ھازىر مەملىكىتىمىز ئىختىساسلىق ياشلارغا مۇھتاج’ دەيتتىڭىز. بۇ شانلىق سوزلەر ھىلىمۇ مېنىڭ قۇلىغىمدا جاراڭلاپ تۇرىدۇ. قەدىردان ھەدە، ئوقۇغۇچىڭىز ۋە سىڭلىڭىز دىلبەرگە ئىشەننىڭ، مەن پارتىيىنىڭ، سىز ئۇستازلارنىڭ ئۈمىدىنى يەردە قويمايمەن.”

1976 - يىلى 2 - ئاي، غۇلجا.

كۈلۈپ قويدى، ئىختىيارسىز ھالدا پارتىيىنى، خەلقنى ئەسلىدى،  
ئۇلۇغ-كىچىك تىندى. ئۇ بۇ خىياللار بىلەن نەلەرگىدۇر تىك-  
لىپ قالغان ئىدى. ئۇ قولدىكى كونۇپرتكە يېنىپ نەزەر ئاغدۇر-  
غاندا، لېي فېڭ تېخىمۇ كۈلۈمسىرىگەندەك كورۇندى...

## خەت

كەچ سائەت 5 مەزگىلى ئىدى. ئەتىگەندىن بېرى يېغىۋات-  
قان قار تېخى توختىمىغان ئىدى. دىلشات ئىتتىپاق باش ياچېيكا  
يېغىندىن زىممىسىگە يېڭى-يېڭى ۋەزىپىلەرنى ئېلىپ، ئوزى  
يېتەكچىلىك قىلىۋاتقان سىنىپ ئىتتىپاق ياچېيكىسىنىڭ خىزمىتى  
ھەققىدە ئويلىنىپ كېلىۋاتاتتى. ئۇ بىر تار كوچىغا بۇرۇلغاندا،  
بىر موماينىڭ بىر قولىدا ھاسىغا تايىنىپ، يەنە بىر قولىدا 80  
ياشلار چامىسىدا خۇددى ئوزىگە ئوخشاش ھاسىغا چۈشۈپ قالغان  
بىر بوۋايىنى قولتۇغىدىن يولەپ، ئوزىگە قاراپ كېلىۋاتقانلىغىغا  
كوزى چۈشتى. دىلشات دەررۇلا ئۇلارغا يول بېرىپ قاراپ  
تۇردى. دىلشات بىرئاز قاراپ تۇردى-دە، ئارقىسىغا ياندى.  
— موما، ئەكەلسىلە، بوۋامنى مەن يولتۇالاي،— دىدى دىل-  
شات ۋە بوۋايىنىڭ قولتۇغىدىن ئالدى. بۇ يېقىملىق ئاۋازنى  
ئاڭلىغان موماي دىلشاتقا قارىدى.

— ھە، ھە، رەھمەت بالام، رەھمەت، سېنى ئاۋارە قىلىدىغان

بولدۇق.

— نەگە بېرىپ كېلىۋاتسىلەر،— دەپ سورىدى دىلشات.  
— دوختۇرغا بالام،— دىدى موماي،— قىشنىڭ كۈنى بىر

ئوقۇتقۇچى سانىيە دەرىستىن چۈشۈپ ئىشخانغا كىرىشى  
بىلەن تەڭ مەكتەپ كىتاپخانىسىنىڭ خادىمى يېڭى كەلگەن  
گېزىت بىلەن بىللە بىر بۇرجىگىدە لېي فېڭ كۈلۈمسىرەپ تۇر-  
غان رەسىم چۈشۈرۈلگەن بىر كونۇپرتنى ئۇنىڭغا بەردى. ئوقۇت-  
قۇچى زور قىزىقىش بىلەن كونۇپرتكە قارىدى، ئادىرس ئوزىگە  
يېزىلغان ئىدى. شۇڭا دەرھال بىر چېتىنى ئاۋايلاپ يىرتىپ  
كونۇپرتنىڭ ئىچىدىن خەتنى ئالدى. ئادەتتىكى بىر پارچە ئاق  
قەغەزگە يېزىلغان خەت ھە دىگەندىلا كىشىنى ئوزىگە جەلپ  
قىلاتتى. "... دىمەك مەن سىزدىن ئىنتايىن مىننەتدار، ئاتا-  
ئانىسىدىن مىننەتدار، بولۇپمۇ سىز ئۇستاز ئېرىنمەي، زېرىكمەي  
تەربىيە بەرمىگەن، ئەمگەك سىڭدۈرمىگەن بولسىڭىز، ئالى پەزى-  
لەتكە ئىگە مۇنداق بىر ئەۋلاتنىڭ يېتىشىپ چىقىشى مۇمكىن-  
مىدى؟..."

ئوقۇتقۇچى خەتتە بايان قىلىنغان ئىشلارنى خىيال تەسەۋۋۇرد-  
دىن ئوتكۈزۈپ ھاياجانلاندى. خەت ئاپتورىنىڭ ئوزىدىن مىن-  
نەتدار بولغانلىغىنى ئەسلىپ ھويپىدە قىزاردى ۋە مېيىغىدا

تۇتام، دەپ بىكار ئېيتماپتىكەن، كەچ قالدۇق.  
— بىچارە موماڭنىڭ كوزى ياخشى كورمەيدۇ. — دىدى  
بوۋاي، — سەل مېجەزىم يوق، دوختۇرغا بېرىۋىدۇق.

دىلشات موماينى ئەمدى ئېنىق كوردى، راستلا كوزى ياخشى  
كورمەيدىكەن، ھاسىغا تايىنىپ ئارانلا ماڭىدىكەن. شۇنداق  
بولۇشىغا قارىماي، بۇ بىر جۇپ تەڭ قېرىغان بوۋاي-مومايلار.  
نىڭ بىر بىرىگە قەدىناسلىغى، بىرىنى بىرى ئاسراۋاتقانلىغى  
دىلشاتنىڭ ياش قەلبىگە چوڭقۇر تەسىر قىلدى. ئۇنىڭ بۇ  
كىشىلەرگە بولغان مېھرى-مۇھەببىتى ئاشتى. موماي ئالدىدا،  
دىلشات بوۋايىنى يولەپ كەينىدە ماڭدى. قار بۇ تار كوچىدا بۇ  
ئۇچەيلەننىڭ ئۈستىگە لەپىلدەپ چۈشمەكتە ئىدى. بوۋايىنىڭ  
ئاپپاق ساقلى، موماينىڭ ئاق داكا ياغلىغى قارغا ئوخشاش  
پاقىراپ كورۇنەتتى.

دىلشات بوۋايىنى يولگەنچە ئۇلارنىڭ ئويىگە كەلدى.  
— ئولتا بالام، دېمىگىنى ئال، — دىدى بوۋاي ئويىگە كىرگەن.  
دىن كېيىن.

دىلشات سۇپىنىڭ گىرۋىكىدىلا ئولتۇردى ۋە بوۋاي-موماي-  
دىن ھال سورىدى. بىر پەستىن كېيىن ئۇلارنىڭ كوپلىگەن  
تەشەككۈرلىرىنى ئېلىپ قايتتى.

دىلشات مەكتەپ ئىتتىپاق باش ياچېيكىسىنىڭ ھەيئىتى،  
سېنىپ ئىتتىپاق ياچېيكىسىنىڭ مەسئۇلى ئىدى، ۋەزىپە كوپ ۋە  
ئېغىر، ئۇنىڭ ئۈستىگە مەۋسۈملۈك ئىمتىھان ۋاقتى، ئائىلىنىڭ

ئىشچۇ تېخى، دادىسى دۇي ئەزالىرى بىلەن قىشلىق سۇ قۇرۇ-  
لۇشىغا كەتكەن، ئانىسى دۇيدە ئاياللار خىزمىتىنى ئىشلەيدۇ،  
ۋاقىت قىس، بۈگۈن كۈن كەچ بولسىمۇ تۈگمەنگە بارماقچى،  
مانا مۇشۇنداق ۋاقىتتا بۇ ۋەقەگە دۇچ كەلدى. قانداق قىلىش  
كېرەك، بىلىپ تۇرۇپ بۇلارنى تاشلىۋەتسۇنمۇ؟ ”ياق، ھەرگىز  
ئۇنداق قىلىشقا بولمايدۇ“ دەيتتى ئۇ ئوزىگە ئوزى، ”مەن ئىت-  
تىپاق ئەزاسى، ’3 تە ياخشى‘ ئوقۇغۇچى، مۇنەۋۋەر ئىتتىپاق  
ئەزاسى! لېي فېڭ تاغام، يولداشلارغا باھاردەك ئىللىق بول،  
دىگەن ئىدىغۇ...!“

\* \* \*

دىلشات ئورنىدىن ئەتىگەن تۇرۇپ، ھويلىسىدىكى قارلارنى  
تازىلىدى، چېيىنى ئىچىپ بولۇپ، جىلتىسىنى بوينىغا ئاستى ۋە  
ھويلىدىكى تامغا يولەكلىك ياغاچ گۇرچەكنى قولغا ئالدى-دە،  
ئالدىراپ ئىشىكتىن چىقتى. كېچىچە قار يېغىپ، ئەتىگەندە  
كۈن لاپىسىدە ئېچىلىپ كەتكەنلىكتىن، سوغاق دەھشەتلىك  
بولۇۋاتاتتى.

— چېنىم قوزام، سوغاقتا نىمانچە ئەتىگەن كەلگەنسىن، —  
دىدى موماي مېھرىۋانلىق بىلەن، — ئاۋال ئويىگە كىرىپ  
كىچىككىنە ئىسسىنئال، سەن تېخى ياش نوتا، سوغاق ئوتتۇپ  
كەتمىسۇن.

— ئويىگە كىرسەم مەكتەپكە كېچىكىپ قالسىمەن موما، — دىل-  
شات ئېتىراز بىلىدۇردى-دە، چوڭراق ئىككى ئېغىز ئويىنىڭ

ئورنىدەك ھويلىنىڭ قارىنى تام تۇۋىگە دوۋىلەپ بولۇپ، ئويگە كىرىپ بوۋايىنىڭ ھالىنى سورىدى.

— شۇكرى ئوغلۇم، بۇگۈن خېلى ياخشىدەك تۇرىمەن، — دىدى بوۋاي ئۇزۇن ساقلىنى سىلاپ تۇرۇپ.

— خاتىرجەم ئارام ئېلىڭ بوۋا، ياخشى بولۇپ كېتىسىز.

— ئېيتقىنىڭ كەلسۇن، سەنمۇ مۇرات — مەقسىدىڭگە يەت ئوغلۇم.

دىلشات كەچتە دەرىستىن چۈشكەندىن كېيىن، ئاۋال ھويلدىكى ھىلىقى دوۋىلەگىلىك قارنى سىرتقا چىقاردى، ئاندىن ئوگزىدىكى قارنى چۈشۈردى، ئويگە كىرىپ كانايىنى قېقىشتۇرۇپ، ئىسىنى راۋان ماڭىدىغان قىلىپ بەردى.

كەچتە گۈر-گۈر يېنىۋاتقان مەشنىڭ ئىسىغىدا ھوزۇرلىنىپ ئويدە سوزلىشىپ ئولتۇرغان بوۋاي بىلەن موماي يەنە ئىختىيار-سىز دىلشاتنىڭ ئىشلىرىنى ئەسلىگەندە، كوڭلى ئەينەكتەك يورۇپ كەتتى. "بۇ نىمە دىگەن ئىسىل بالا-ھە، كۈنىگە ئىككى قېتىم سۇ ئەكېلىپ بېرىۋاتىدۇ، ئۇن، كومۇر ئەكېلىشمۇ ئەمدى بىزگە ئاشمايدىغان بولدى، ھەتتا قول ھارۋىسىغا سېلىپ بىزنى دوختۇرغانغا ئاپىرىپ كېسەللىرىمىزنى كورسىتىپمۇ كەلدى، بۇ زادى كىمنىڭ بالىسى؟ قايسى مەكتەپتە ئوقۇپ، قايسى مۇئەللىمىدىن تەلىم-تەربىيە ئالغاندۇ؟..."

\* \* \*  
كۈتۈلمىگەندە ئوز ئادىسىغا كەلگەن خەت ئوقۇتقۇچىسىمۇ

چوڭقۇر ئويغا سالدى. خەتنى ئاساسىي قاتلام كومىتېت كاتىۋى ۋاكالەتەن يېزىپ بەرگەن ئىدى. لېكىن قايسى دىلشات! بۇ سىنىپتا دىلشات ئىسىملىك ئوقۇغۇچىلاردىن بىرقانچىسى بار، ئوقۇتقۇچىنىڭ خىيال-پىكىرلىرى چوڭقۇرلاشتى ۋە قانات قېقىپ ئۇچۇشقا باشلىدى. دىلشات ياسىنمۇ، دىلشات تۇرسۇنمۇ ياكى دىلشات مۇسامۇ...؟ ئوقۇتقۇچى ئەنە شۇنداق ئوي-خىيال ئىچىدە مەكتەپ مەيدانىنى ئايلىنىپ يۈردى، بىردىنلا مەيداندا توپ ئوينىۋاتقان دىلشات تۇرسۇنغا كوزى چۈشتى ۋە ئوز قىياسىنى مۇقىملاشتۇردى. بۇنىڭغا ئالدىنقى يىل كۈز پەسلىدە يۈز بەرگەن مۇنۇ بىر ۋەقە سەۋەپ بولغان ئىدى:

بىر كۈنى 90 ياشلار مولچىرىدىكى بىر بوۋاي مەكتەپ دەرى-ۋازىسىدىن كىرىپ، توپ مەيدانىنى چورىدەپ تۇرغان كىشىلەر توپىنىڭ يېنىغا كەلدى ۋە ئالدىغا ئۇچرىغان ئوقۇغۇچىدىن: — قىزىم، سانىيە مۇئەللىم دىگىنىڭلار كىم بولىدۇ؟ — دەپ سورىدى.

توپ مۇسابىقىسى ۋاقىتلىق تەنەپپۇس ئۈستىدە تۇراتتى. دىلشات تونۇش بوۋايىنى كورۇپ، دەرھال ئۇنىڭ ئالدىغا كەلدى.

— دىلشات، بۇ نىمە قىلغىنىڭىز، بۇ دىگەن ھەل قىلغۇچ مۇسابىقە، دەرھال ئورنىڭىزغا بېرىڭ. ئوقۇتقۇچى بۇ ئىككەيلەننىڭ يېنىدا پەيدا بولدى، ھىلىقى قىز ئوقۇغۇچى بوۋايغا ئىما قىلىپ:



—بوۋا، سىلە ئىزلىگەن سانىيە مۇئەللىم مانا مۇشۇ كىشى بولىدۇ، — دىدى.

— ئويۇنۇڭنى ئويناۋەرگىن بالام، كېيىن يەنە مۇڭدېشىمىز، — دىدى بوۋاي، ئۇ دىلشات ئۇزاق كەتكەندىن كېيىن ئوقۇتقۇچىسىغا سىنچى كوزى بىلەن قاراپ قويدى ۋە:

— سانىيە دىگەن سىز بولامسىز قىزىم، مۇھىم بىر ئىش بىلەن ئىزلەپ كېلىۋىدىم، — دىدى.

— ناھايىتى ياخشى، جۇرسىلە، ئىشخانىسىغا كىرىپ پاراڭلا- شايلى.

— خوش قىزىم، مانا، مەيەرگىرەك كېلەيلى.

ئۇلار ۋاراڭ-چۇرۇڭدىن خالىسراق يەرگە بېرىپ ئولتۇردى ۋە ئاتا-بالىدەك سەمىمى مۇڭدېشىپ كەتتى.

دىلشات شۇ يىلى يازدا ۋىلايەتلىك ۋالىبول كاماندىسىغا قاتنىشىپ ئۇرۇمچىگە كېتىۋاتقاندا، يولىدا بىر بوۋاي بىلەن ھەمرا بولۇپ قالىدۇ. بوۋاينىڭ تۇققان يوقلاش ئۇچۇن قەشقەرنى كۆزلەپ يولغا چىقىشى ئىكەن، يول ئۈستىدە دىلشات بوۋايدىن خەۋەر ئېلىپ، مۇشكۈلنى ئاسان قىلىدۇ. بوۋاي قاتتىق تەسىر-لىنىپ، ئويىگە قايتىپ كېلىپ ئۇزۇن ئۆتمەيلا دىلشاتنىڭ مۇئەللىمىنى ئىزلەپ تېپىپ، مىننەتدارلىغىنى ئىزھار قىلدى....

ئوقۇتقۇچى ئاستا بېسىپ تۈپ مەيدانىنىڭ يېنىغا كەلگەندە بۇ ئىشلار خىيالىدىن يەنە بىر قېتىم تىزىلىپ ئوتتى ۋە ئىشارەت بىلەن دىلشاتنى چاقىردى.

— دىلشات، مەن سېنى يەنە بىر بوۋاينىڭ خوشاللىغى بىلەن تەبرىكلەيمەن، — ئوقۇتقۇچى دىلشاتنىڭ دولىسىغا قولىنى سېلىپ، ئىنتايىن مېھرىۋانلىق بىلەن ئوزىگە يېقىن تارتتى، — بۈگۈن سېنى مەدھىيەلەپ يېزىلغان بىر خەت تاپشۇرۇپ ئالدىم. ئەھ-ۋالنى مەندىن يوشۇرۇپ يۇرۇپسەن.

ئوقۇتقۇچى دەل ئۈستىدىن چۈشكەن ئىدى، دىلشات داۋام-لىق يوشۇرۇشقا ئىلاجىسىز قالدى ۋە نىمىشقىدۇ يۈزى لاپپىدە ئوت ئالدى.

— لېي فېڭ تاغام بىلەن سېلىشتۇرغاندا بۇ قانچىلىك ئىش ئىدى.

— توغرا، داۋاملىق ئالغا بېسىش كېرەك، يەنە تىرىشقىن. ئېسىڭدە بولسۇنكى، دەۋرىمىز سىلەردەك ياشلاردىن ئىلگىرىكى قىزىل ئارمىيە تاغلاردا ئىسىل پەزىلەتكە ئىگە بولۇپ چىقىشى تەلەپ قىلىدۇ...

1978 - يىلى 5 - ئاي، غۇلجا.

قارا، دىدى ھوشۇر باي بىر كۈنى چاڭزىغا چىققاندا ئاسمىغا سەت ھومىيىپ، — ئۇنىڭ شىللىسىدىكى قەرز ئاز ئەمەس. — دادام ئەتەي يېتىۋالمايدى، قەرز بولسا، مانا مەن تۇرۇپتىمەن، — دەپ جاۋاب بەردى ئاسم غەزىۋىنى ئىچىگە يۇتۇپ.

بىر كۈنى كەچتە، ئاسم ئىشتىن قايتىپ كېلىۋېتىپ، ئېغىل يېنىدىكى كونا ئويىگە يېقىنلاشقاندا، يىغا ئاۋازىنى ئاڭلاپ، يۈرگى بىر نىمىنى سەزگەندەك "قات" قىلىپ قالدى. دە، ئويىگە ئېتىلىپ كىردى، كىرىشى بىلەنلا ئانىسى بىلەن سىڭلىسى ئاسمىنى قۇچاقلاپ ھوڭگىرەپ يىغلاپ كەتتى. ئاسمىنىڭ دادىسىنىڭ ئىككىگى چېتىپ قويۇلغان ئىدى. ئاسم ئۆزىنى دادىسىنىڭ ئۈستىگە تاشلىدى.

— دادا، دادا....

دادىسىنىڭ كوزى يۇمۇلغان، بالىلىرىنىڭ بېشىنى مېھرى بىلەن سىلاپ، ئېغىر كۈنلەرنى بىلىندۈرمەيدىغان ئىسسىق قوللىرى بولسا مۇزلاپ كەتكەن ئىدى. ئۇلار تاڭ ئاتقىچە يىغلاشتى....

ئەتىسى يورۇق چۈشمەيلا ئاسم شەھەرگە قاراپ ماڭدى. ئۇ باينىڭ ئالدىغا بېرىپ، دادىسىنىڭ ئولۇمىنى خەۋەر قىلىشى ۋە بايدىن ئاز-تولا قەرز ئېلىپ، دادىسىنىڭ ئاخىرەتلىگىنى ئېلىپ چىقىشى كېرەك ئىدى.

— باي: داداڭدا قەرزىم بار، ئۇ، بۇ دېسە، دادامنىڭ

## يول

سز شەھەرنىڭ چىرايلىق ئاسفالىت كوچىلىرىدا ھوزۇرلەنپ ماڭغىنىڭىزدا، بۇ يوللارنىڭ ئۆتمۈشىنى خىيالىڭىزغىمۇ كەلتۈرمەيدىغانسىز؟ يول ياساش دۇيىنىڭ پىنسىپىگە چىقىدىغان ئىشچىلىرىنى ئۆزىتىش يىغىنىدا، پىشقەدەم ئىشچى ئاسم ئاخۇن ئاكا بۇ ھەقتە ھىكايە قىلدى. يىغىن مەيدانى بىردىنلا جىم-جىتلىقتا چومىدى، كونا جەمىيەتتە پاتقاق لومشۇپ تۇرغان كوچىلار يىغىن ئەھلىنىڭ كوز ئالدىدا ئايان بولۇشقا باشلىدى.

بۇ، بۇنىڭدىن 40 يىل ئىلگىرى بولغان ۋەقە ئىدى. ئاسمىنىڭ دادىسى ھوشۇر بايغا ياللىنىپ، ئۇنىڭ چاڭزىسىدا ئىشلەيتتى. ئاسماندىن تاۋار ياغسا، كەمبەغەلگە پۇرىچى تەگمەيدىغان ئۇ زامانلاردا يوقسۇللارنىڭ بېشىغا نىمە كۈنلەر كەلمەيتتى دەيسىز؟ ئەتىيازنىڭ تازا ئۇزۇكچىلىك كۈنلىرىدە ئاسمىنىڭ دادىسى ئاغرىپ يېتىپ قېلىپ، نامرات ئائىلىنىڭ غەم-غۇسسسى ياش ئاسمىنىڭ ئۈستىگە يۈكەندى.

— تېرىلغۇ يېقىنلاشقاندا، بۇ مۇتەھەمىنىڭ يېتىۋالغىنى

ئورنىدا مەن بار، دىگەن ئوغلۇم، — دەپ جىكىلىدى ئانىسى ئوغلنىڭ بېشىنى سىلاپ ياش توكۇپ تۇرۇپ.

شۇ كۈنلەردە تازا پاتقاقچىلىق بولىۋاتاتتى. ئاسم شەھەر-نىڭ تار، قىستاڭ ئارقا كوچىلىرىدىن تاملارغا تايىنىپ، تىزدى-غىچە پاتقاق كېچىپ ئوتۇپ، مىڭ مۇشەققەتتە چۈشكە يېقىن دەڭ دەرۋازىسىنىڭ ئالدىغا يېتىپ كەلدى. بۇ يەردە پاتقاق لومشۇپ تۇراتتى، كىشىلەر ئۇ ياق-بۇ ياققا ئوتۇش ئۈچۈن، يوغان-يوغان تاشلار قويۇلغان يەرنى تالىشىپ تىقىلىشىپ قالغان ئىدى. يەنىمۇ نېرىراقتا بولسا ئادەمنى ئادەم ھاپاش قىلىپ ئوتكۈزۈۋاتاتتى.

ئالدىراپ تۇرغان ئاسم ئادەملەر ئارىسىغا قىستىلىپ، مىڭ تەسلىكتە ئالدىغا ئوتۇپ، ھىلىقى تەۋرىنىپ تۇرغان تاشلارغا ئەمدىلا قەدەم باساي دەپ تۇراتتى، كىشىلەر ئوپۇر-توپۇر بولۇپ قېچىشقا باشلىدى.

— ھوي ئاكا، نىمە گەپ، نىمىشقا قاچىسىلەر؟ — دەپ سورىدى ئاسم ئۇدۇلدىن پاتقاق كېچىپ كېلىۋاتقان بىر كىشىدىن.

— قاچ ئۇكام، جېنىڭنى دالدىغا ئال، چېرىكلەر پاتقاق تارتىشقا ئادەم ئوتتۇراتىدۇ.

يوغان تۇرگىنىڭ ئاغامچىسىنى بوينىغا سېلىپ، پاتقاق تارتىش-نىڭ قانچىلىك ئازاپلىق ئىش ئىكەنلىكىنى ئاسم دادىسىدىن ئاڭلىغان ئىدى. لېكىن ئۇ ئارقىغا قايتمىدى. ئۇ دادىسىنىڭ

ئاخىرەتلىكىنى ئېلىشى، بۇ ئىشنى ھازىرلا پۈتتۈرۈپ، يېزىغا قايتىشى لازىم ئىدى.

ئاسم شۇ خىيالدا تۇراتتى، نېرىراقتا چېرىكلەر پەيدا بولدى. ئۇلار يېزىدىن كىرگەن بىر بوۋايىنى تۇتۇۋالغان ئىدى. ئەپتىدىن كېسەلنىڭ ئالامەتلىرى سېزىلىپ تۇرغان بوۋاي بولسا نالە قىلىپ يالۋۇرۇۋاتاتتى.

— خۇدا ھەققى، بالىلىرىم ماڭا ئىچىڭلار ئاغرىسۇن، مېنىڭ پاتقاق تارتقۇچىلىك مادارىم يوق. ماڭا رەھىم قىلىڭلار!

چېرىكلەرنىڭ ئارقىسىدا سېمىز ئاتقا مىنىپ تۇرغان، بېشىغا يوغان قاما تۇپە كىيگەن بىر ئادەم قامچىسىنى شىلتىپ، بوۋايغا قاراپ ۋاقىردى:

— ھەي قېرى! يولغا ئىشلەش ساۋاپ ئىش، ئولسەڭمۇ خۇدا يولىدا كېتىسەن.

— تەخسىر، شۇنچىلىك ساۋاپ ئىشلىغىنى بىلگەندىن كېيىن، پاتقاققا ئوزلىرى چۈشسە بولىمامدۇ؟ — دېدى بوۋاي ئەلەمگە چىدىماي.

— تىلىڭنى تارت! — ئاتىلىق باستۇرۇپ كېلىپ بوۋايغا قامچا سالدى.

شۇ چاغدا ئاسمغا كوزى چۈشكەن ئىككى چېرىك ئارقىدىن كېلىپ ئۇنىڭغا ئېسىلدى، ئاسم بىر سىلكىنىپلا ئۇلارنىڭ قولى-دىن چىققۋالدى.

— ماڭا ئېسىلماڭلار، مېنىڭ زورۇر ئىشىم بار، — دېدى

ئاسم چېرىكلەرگە قاراپ.

— ئاناڭنى... ماڭە! ماڭ! ئەتە شەنگەننىڭ ئوغلنىڭ تويى،  
بۇ يولدىن بەگزاڭلەر ئوتىدۇ، يولنى تازىلاش كېرەك.

— توي؟! — ئاسم سەسكىنىپ كەتتى، — مېنىڭ توي  
ئۇچۇن مېڭىشقا ۋاقتىم يوق، كېچە دادام ئولۇپ قالدى، مەن  
ئۇنىڭ ئولۇملىگىنى....

ئاسم تېخى گېپىنى تۈگەتسەن ئىدى، "تارس" قىلىپ  
تەككەن قامچا ئۇنىڭ پىشانىسىنى يېرىۋەتتى — دە، قان ئېقىپ  
پاتقاقنى بويدى. تىل — ئاھانەت كوز يۇمۇپ ياتقان دادىسىغە —  
چە بېرىپ يەتكەندە، ئاسمىنىڭ غەزىۋى ئىچىگە سىغماي،  
ئالدىدا ھورپىيىپ تۇرغان چېرىكىنى قانداق ئۇرۇۋەتكەنلىگىنى  
ئوزىمۇ سەزمەي قالدى. بازغاندەك تەككەن مۇشت بىلەن چېرە  
رىك پاتقاققا تىكىدە چۈشتى. قورقۇپ كەتكەن چېرىكلەر  
"تۇت، ئۇر، باغلا..." دېيىشكىنىچە ئاسمغا قاراپ تەڭلا ئېسى-  
لىشىپ، ئۇنى باغلىۋالدى.

بوۋاي بىلەن ئاسم يامۇلغا قامالدى. بوۋايغا ھوكۇمەت  
ئەمەلدارلىرىغا سوز قايتۇرغانلىغى ئۇچۇن 15 كۈن پاتقاق  
تارتىدىغانلىغى، ئاسمغا بولسا، ھوكۇمەت چېرىگىنى ئۇرغانلىغى  
ئۇچۇن ئىككى يىل قاماقتا ياتىدىغانلىغى ئۇقتۇرۇلدى. چېرىكلەر  
ھەر كۈنى ئۇلارنى يالاپ ئېلىپ چىقىپ پاتقاق تانقۇزاتتى. ئاسم  
ئوز دادىسىغا ئوخشاپ كېتىدىغان بىچارە بوۋايغا كۈچ كەلتۈر-  
مەسلىك ئۇچۇن بار كۈچى بىلەن كۈچەپ تارتاتتى. دەڭ دەر-

ۋازا، سېپىل ياقىسى، توغرا كوۋرۇك، ئات بازىرى ۋە يەنە  
شۇنىڭغا ئوخشاش كوچىلارنىڭ پاتقاقلىرىنى ئادالاپ، 4-كۈنى  
كەچتە يامۇلغا قايتقاندا، بوۋاي ھالىدىن پۈتۈنلەي كەتتى.  
ئۇ ئاسمغا پىچىرلاپ:

— بۇ ناھەقچىلىكنى كوردۇڭمۇ ئوغلۇم، ئۇلار ھەر يىلى  
ئالۋاڭ-ياساق دەپ بىزنىڭ تېرىمىزنىمۇ شىلۋالدى. خەلقنىڭ  
ماڭىدىغان يولى بىلەن بولسا كارىمۇ يوق. تېخى بىزدەك  
كەمبەغەللەرنى ئالۋاڭغا تۇتىدۇ، مۇشۇمۇ ھوكۇمەت بوپتىمۇ....  
ئاسمىڭمۇ پۈتۈن بەدىنى سىقىراپ ئاغرىتتى. ئۇنىڭ  
ئۇستىۋېشىدىن سېسىق پاتقاقنىڭ ئاچچىق پۇرىغى چىقىپ  
دىماقتى ئېچىشتۇراتتى. ئاسم كوزىنى يۇمۇشى بىلەنلا كوز  
ئالدىغا چەكسىز كەتكەن پاتقاقلىق كەلدى. بىردىنلا بۇ قاپقارا  
پاتقاق پاقىراپ تۇرغان چىرايلىق يولغا ئايلاندى. سىپ-سىلىق  
يولدا ئاسم دادىسى، ئانىسى ۋە سىڭلىسى بىلەن خوشال كېتىپ  
باراتتى. ئاسم كوزىنى ئېچىپ چۈش كورگەنلىگىنى چۈشەندى.  
نېمە دېگەن ئاجايىپ يول-ھە! يوللار شۇنداق راۋان بولۇپ،  
يوقسۇللار خوشال بولىدىغان كۈنلەرمۇ كېلەرمۇ؟ ئاسم بۇ  
ئارزۇنى بوۋايدىن سورىماقچى بولۇپ، ئۇنى ئاستا چاقىردى.  
— چوڭ دادا، چوڭ دادا.

بوۋاي زۇۋان سۇرمىدى. ئۇ ياغاچتەك قېتىپ قالغان ئىدى.  
ئاسم بوۋاينىڭ ئولۇپ قالغانلىغىنى كورۇپ، قاراڭغۇ، زەي  
كامىردا شۇنچىلىك قورقۇنۇچ ۋە يالغۇزلۇق ھىس قىلىدىكى،

بىردىنلا ۋاقىرىۋەتتى....

ئاسم ئىككى يىلدىن كېيىن ئويىگە قايتىپ چىققاندا سېغىلى ئانىسىنى يېتىلەپ ئۇنىڭ ئالدىغا ئېلىپ چىقتى. ئانا ئوزنىڭ جاپاكەش يولدىشىنى زىغىر پاخىلىغا يۈگەپ كومگەن ئىدى. ئوغلىنىڭ قايتىشىنى تەشنىالىق بىلەن كۈتۈپ، كوز يېشى قۇرۇماي، ئاخىرى كوزلىرى ئېتىلىپ قالغان ئىدى. ئاسم ئانىسىنى قۇچاقلاپ ئۇزاقتىن-ئۇزاق يىغلىدى....

تاڭ ئاتتى. ئاسم بىر كۈنى شەھەرگە كىرىپ، بولۇۋاتقان ئوزگىرىشلەرگە قاراپ خوشاللىققا چومدى. ھەممە يەردە يېڭى قۇرۇلۇشلار سېلىنىۋاتاتتى. شەھەرنىڭ چوڭ كوچىلىرىدا نۇرغۇن كىشىلەر يوللارغا تاش ياتقۇزۇپ، يول ياساۋاتاتتى. ئاسم يول ياساۋاتقانلارنىڭ قېشىغا كېلىپ ئۇزاق قاراپ تۇردى. يېڭى ھوكۈمەت نىمە دىگەن ئادىل-ھە! ئاسمنىڭ كوز ئالدىغا بۇ يوللارنىڭ پاتقىغىنى تارتىپ ئولۇپ كەتكەن ھىلىقى بوۋاي كەلدى-دە، يۇرىڭى دۇپۇلدەپ ئۇرۇشقا باشلىدى.

— سىلەر قايسى ئورۇننىڭ ئادەملىرى؟ — دەپ سورىدى ئاسم يولغا ئىشلەۋاتقانلاردىن.

— بىز يول ياساش دۇيىنىڭ ئىشچىلىرى، — دەپ جاۋاپ بېرىشتى ئۇلار جاراڭلىق ئاۋاز بىلەن.

— دۇيىڭلارغا ئادەم ئالامدۇ، مەن ھەقىسىز ئىشلەشكە رازى، — دىدى ئاسم ھاياجانلىنىپ.

ئىشچىلار بۇ گەپنى ئاڭلاپ كۈلۈشۈپ كەتتى.

— سىز ئىشلەشنى خالامسىز؟ بىزگە ئادەم ناھايىتى زورۇر، ئەندىن باشلاپلا كېلىپ ئىشلىشىڭىز بولىدۇ، — دىدى ئىشچىلار-نىڭ ئىچىدىن بىرى ئاسمنىڭ ئالدىغا كېلىپ.

بۇ 1950-يىلى بولغان گەپ ئىدى. شۇندىن باشلاپ ئاسم يول ئىشچىسى بولۇپ قالدى. يول ياساش جاپالىق ئىش. لېكىن ئاسم ئاخۇن ئاكا ھەر قېتىم يولغا ئىشلەۋاتقاندا، خەلقنىڭ، كەلگۈسى ئەۋلاتلارنىڭ، سوتسىيالىزىمنىڭ داغدام يولىنى ياساۋاتقانلىغىنى چۈشىنىپ، ئوزىدە چەكسىز كۈچ-قۇۋۋەت ھىس قىلاتتى.

\* \* \*

دولەت بايرىمى كېچىسى ئاسم ئاخۇن ئاكا پۇتۇن ئائىلىسىنى ئېلىپ، كوچا سەيلىسىگە چىقتى. ئۇلار "قىزىل بايراق" مەيدانى ئالدىدىكى يولغا كېلىپ توختىدى. بۇ، ئىشچىلار دولەت بايرىمىغا سوغا قىلىپ، يېڭىدىن ياساپ پۈتتۈرگەن يول، شۇنداقلا ئاسم ئاخۇن ئاكا پىنسىيىگە چىقىپ، ئومىرنىڭ ئاخىرقى يىللىرىنى راھەتتە ئۆتكۈزۈش ئالدىدا ياسانغان ئاخىرقى يول ئىدى. يېڭى يول ئېلىپكىتىر چىراقلىرىنىڭ نۇرى ئاستىدا يورۇپ تۇراتتى. ئاسم ئاخۇن ئاكا ئائىلىسىنى باشلاپ شەھەرنىڭ مەركىزىگە قاراپ ماڭدى. كەڭ، ئازادە "ئازات" يولى كوچىسى، "ستالىن كوچىسى"، "باغ كوچىسى"، "غالبىيەت يولى" ۋە "ياشلار كوچىسى" قاتارلىقلارنىڭ پاقىراپ تۇرغان ئاسفالىت

يوللىرىدىن بايرام خوشاللىغىغا چومۇلگەن كىشىلەر ئوتۇپ تۇراتتى. يوللارنىڭ چەتلىرىدىكى رەت-رەت كەتكەن دەرەخ-لەر يوللارغا قويۇق كۆلەڭگە تاشلاپ تۇراتتى. بۇنىڭغا قەۋەت-لىك ئىمارەتلەرگە ئورنىتىلغان سانسىز رەڭلىك بايرام چىراق-لىرىنىڭ نۇرى قوشۇلۇپ ئاجايىپ بىر گۈزەللىكنى شەكىللەندۈرگەن ئىدى. ئاسم ئاخۇن ئاكىغا گويا ئۇنىڭ 40 يىلچە ئىلگىرى يامۇلنىڭ سوغاق، زەي كامىرىدا يېتىپ كورگەن چۈشى قايتىلىنىۋاتقاندا بىلىندى. ياق، بۇ چۈش ئەمەس، دولەت ھەر يىلى شەھەر يوللىرىنى رەتكە سېلىش ئۈچۈن مىڭ سوملاپ پۇل ئاجرىتىپ، يوللارنى راۋانلاشتۇرۇپ، خەلقنىڭ ئارزۇسىنى ئىشقا ئاشۇرماقتا. ئۆتمۈشنىڭ پاتقاقلىق يوللىرى تارىخى ھىكايىگە ئايلىنىپ قالدى. ئاسم ئاخۇن ئاكا ئۆزىنىڭ 25 يىلدىن ئارتۇق ئومىرىدە شۇ پاتقاقلىق يوللارنى ئۆزگەرتىش ئىشىغا قاتنىشىپ، ئۆزىنىڭ بىر كىشىلىك ھەسسسىنى قېتىش بەختىگە مۇيەسسەر بولالىغىنىنى ئويلىسا چەكسىز پەخىرلىنىدۇ. بۇ تېخى يول قۇرۇلۇشى ئىشلىرىنىڭ باشلىنىشى. كەلگۈسىنىڭ يوللىرى تېخىمۇ گۈزەل، تېخىمۇ كوركەم بولىدۇ.

(بۇ ھىكايە يولداش مەتىنىن ھوشۇر بىلەن بىللە يېزىلغان)  
1978- يىلى 10- ئاي، غۇلجا.

## بىزنىڭ باشلىق

ئادەتتىكى كىشىلەر ئارىسىدا باشلىق توغرىسىدا گەپ بولۇپ قالسا سا كوجاڭ كوز ئالدىمغا كېلىدۇ. ئۇ بىزنىڭ بولۇم باش-لىغى ئىدى. قايسى كۈنى بىزنىڭ ئىدارىگە بارغىنىڭىزدا ئوتتۇرا بوي، ئاق سېرىقراق، پىشانىسى كەڭ، ئىككى تار، قېشىنىڭ تايىنى يوق، گازىر كوز، ئاغزى يوغان، قوساقلىق كەلگەن بىر كىشىنى ئۇچراتقاندىكىز؟ ھە... ساۋۇت كوجاڭ دېگەن شۇ، بىز ئۇنى قىسقارتىپلا "سا كوجاڭ" دەيمىز. ئۇنىڭ قانداق كىشى ئىكەنلىكىنى باشتا مەنمۇ ئانچە بىلمەيتتىم، كېيىن ئاستا-ئاستا چۈشىنىۋالدىم. ئىدارە باشلىقلىرى-مۇدىر دەمىز، شۇجى دەمىز، ھەتتا باشقا ئىدارىلەرنىڭ مەسئۇللىرىمۇ- ئۇ كىشىنىڭ ئالدىغا كۆپ كېلىدۇ... توۋا، سا كوجاڭ شۇ باشلىقلار بىلەن بولغان پاراڭلىرىدا "ماقۇل، دۇرۇس، بولىدۇ، مەسىلە يوق" تىن باشقا ھېچنەمە دېمەيدۇ. بەزىدە ئىچىم پۇشسا، بەزىدە زەردەم قاينايدۇ، ئامال قانچە!

باشلىغىمىز بەك "ئىشچان" ئادەم، قاچانلا قارىسىڭىز "ئالدى-راش"، بۇنىڭ بەلگىسى ھەمىشلا ساقال-بۇرۇتلىرى ئۆسكە-

لەك. بۇ ھەقتە كىملا گەپ قىلسا:

— ئىشلار ئالدىراش ئۇكام، ئېلىشقا ۋاقىت يوق، — دەيدۇ. بىر كۈنى يەنە 15 كىشىلىك ئىشقا ئورۇنلاشتۇرۇش قەغىزى كېلىپ قالدى. باشلىغىم پايىتەك بولۇپ كەتتى. مەنمۇ بايقاپ يۈرمىەن. ئارىدىن ئون كۈنچە ۋاقىت ئوتتى. ئېھتىمال ئاڭغە-چە باشلىغىم كىملەر بىلەن كورۇشۇپ، كىملەر بىلەن نىمىلەر دىيىشتى، بۇنى كىم بىلسۇن؟ مۇشۇنداق كۈنلەردە بىزنىڭ بولۇم بەك ئاۋاتلىشىپ كېتىدۇ. بىراق باشلىغىمىنىڭ ئايىغى ئاستىلاپ قالدى. ئىشقا ۋاخچىرەك كېلىدۇ، قارىسىڭىز ئۇنىڭدا قانداقتۇ بىر ھارغىنلىق سېزىسىز — كوزلەر قىزارغان، قاپاقلار ئىشغان، ئۆگدەك باسقان. باشلىغىمىنىڭ بۇ ھالىتىدىن خەۋىرى يوق، زادىلا بىزنىڭ بولۇمگە كىرمەيدىغان شۇجىلار، مۇدىرلار، قايسى ناھىيىنىڭدۇ سەيگۈيۈەنلىرى ۋە ئاغىنە-ئوڭگىلىرى يېغىپلا كېتىدۇ. بۇلارنىڭ بەزىلىرى كىچىك ماشىنىلاردا، بەزىلىرى ۋەلسپىتلاردا ۋە بەزىلىرى، ئارىلىق يېقىن بولۇشى كېرەك، چاپانلىرىنى دولسىغا ئارتقىنچە كىرىپ كېلىشىدۇ، بۇ ئوتتۇرىدىكى گەپ-سوزلەر، كۈلكە-چاقچاقلار، خوشامەتلەرگە چىداپ بولمايدۇ، تېلېفوننىڭ جىرىڭلىشىچۇ تېخى، قىزىق. يەنە كېلىپ بۇلار شۇنداق پەيتلەردە كېلىدۇكى، ئەتىگەندە، چۈشتە ئىشتىن چۈشىدىغان چاغدا، كەچقۇرۇنلىرى كېلىشىدۇ. باشقا چاغدا كەلسە ئىدارىدە ئادەم تولا بولىدۇ-دە!

بۇنداق باشلىقلارنى كورگەندە بىزنىڭ ساكوجاڭ قەۋەتلا

ئېچىلىپ كېتىدۇ، ئادەتتە تاماكا چەكمەيدىغان ئادەم سۇنۇلۇ-ۋاتقان تاماكاكارلىرى — “فېڭخۇاڭ” دەمسىز، “مۇدەن” دەمسىز، “داچىيەنمېن” دەمسىز، شۇنداق ئىلتىپات بىلەن ئالىدۇكى، ئېگە-لىپ كېتىدۇ، شورىغاندا بولسا ئاسمانغا ئىس چىقىرىپ گىدىيىپ كېتىدۇ. بۇنىڭغا قاراپ مېنىڭ كۈلكەم قىستىدايدۇ. ھەي بىچارە باشلىق، نەپسىڭنىڭ قولى، دەيمەن.

بىر كۈنى كەچقۇرۇن ئىدارىدە ئىككىمىز قالدۇق. مەن كاتىپ بولغىنىم ئۈچۈن بەزى ئىشلارغا زىچ مۇناسىۋەتلىكەن-دە. — ئىنىم رەھىمجان، — دىدى كوجاڭ ئادەتتىكىدىن باشقىچە-رەك قىلىپ، — كەلگەن سان 10 ئىكەن، — ئۇ سوزلەۋېتىپ دەرھال ماڭا قارىدى، — بىزدە “قول قولنى يۇيسا، قول قوپۇپ يۈزنى يۇيىدۇ” دەيدىغان ماقال بار، بۇنى مۇنداق قىلساق دەيمەن. سىز قانداق قارايسىز؟ — ئۇ ئويلىنىۋالدى ۋە، — ساننىڭ ئىككىسىنى ئېلىپ قېلىپ، قالغىنىنىڭ بىرىنى ما شۇجە-نىڭ قىزىغا، بىرىنى باست چۇجاڭنىڭ ئوغلىغا بەرسەك، ئاندىن ھەرقايسى ئىدارە باشلىقلىرى ۋە بىر قىسىم يولداشلارنىڭ پەرزەنتلىرىگە بەرسەك، ئېلىپ قالغان 2 ساننىڭ بىرىنى، بىزنىڭ قېيىنى سىڭىل بار ئىدى، ئوزىڭىزمۇ بىلىسىز، ئوزۇن بولدى ئويدە بىكارچى، شۇنىڭغا، يەنە بىرىنى ھىلىقى بىر-ئىككى ئايدىن بېرى قاتىراپ يۈرگەن مۇتەھەم خوتۇننىڭ قىزىغا بەرسەك دەيمىمىز، شۇنىڭ بىلەن ھازىرچە چۇقان بېسىلاتتى. كېيىن يەنە كېلىدىغۇ، شۇ ۋاقىتتا سىزنىڭ يولدىشىڭىزنى بىر

ئامال قىلساق دەيمەن. قانداق قارايسىز؟— دېدى. مېنى شۇنداق بىر تاغ باستىكى، ئۇنىسىنى دېمەيلا قويۇڭ. مېنىڭ كېيىن ئۇ بولۇمدىن يۈتكۈلىشىم مۇشۇ "ئادالەت" نىڭ مەسئۇلى ئەمەسمىدى!

ئويناشماڭ ئەر باپ بىلەن، توغرىلايدۇ ھەر باپ بىلەن دەپ، نەق شۇنىڭ دېگىنىچە بولدى. يەنە كېلىپ قانداق دېمەمسىز؟ بۇ تېخىمۇ قىزىق.

بىر ئەتىگىنى بولۇم كىشىلەر بىلەن لىق تولدى. بەزىلىرى زىيالى ياشلار، بەزىلىرى ئاتا-ئانىلار، ھىلىقى 2 ئايدىن بېرى قاتىراپ يۈرگەن "مۇتەھەم" ئايالىمۇ بار ئىدى. ھەممىسى باشلىقنى كۈتەتتى. بىر ۋاقىتتا باشلىغىم قارا كۈزەينىڭنى تاقە-خانچە توپنى يېرىپ كىرىپ كەلدى. بولۇم شۇ زامانلا ئوپۇر-توپۇر بولدى. بىراق سا كوجاڭ ئۇلارنى قوپاللىق بىلەن ھەيدەشكە باشلىدى.

— چىقىڭلار، چىقىڭلار، ۋاي-ۋوي، نىمە دېگەن تەرتىپ بىلمەيدىغان ئادەملەر سىلەر، — ئۇ قوللىرىنى كېرىپ كىشىلەرنىڭ غوللىرىدىن ئىتتىرىپ ھەيدەشكە باشلىدى. كويچىلىك بولسا ئاللىنىمىلەر دەپ بولۇمدىن چىققىلى ئۇناشمايتتى. رەللە بولغان باشلىق پاپكىسىنى ئۈستەل ئۈستىگە پاققىدە تاشلىدى، كۈزەينىڭنى ئېلىپ ئالدىرىماي قاپچۇغغا سالدى، قول ياغلى-غىنى ئېلىپ كۈزلىرىنى، يىرىك ساقال-بۇرۇتلىرىنى سۇرتتى، چۈنكى ئۇنى كويچىلىكنىڭ ھەر خىل گەپ-سۆزلىرى تەرلەتە-

كەن ئىدى. ئۇ تاتىرىپ، ئوڭۇپ ئولتۇردى. توپنى يېرىپلا بۇجاڭ كىرىپ كەلدى. بىردىنلا باشلىغىمنىڭ چىرايى ئېچىلىپ، ئورنىدىن تۇرۇپ بۇجاڭنى قارشى ئالدى ۋە بۇجاڭ سۇنغان تاماكنى دەررۇ ئېلىپلا، دەردىمگە شىپا، دېگەندەك قاتتىق-قاتتىق شوراپ چەكتى. تاماكا تۇتاشتۇرۇش ئارىلىغىدا بۇجاڭغا سىرلىق پىچىرلىدى، بۇجاڭمۇ كويچىلىككە بىر ئالايىدى-دە، چىقىپ كەتتى.

— مۇشۇنداق كۇسۇر-كۇسۇر بىلەن تۈگەۋاتقان ئىشتە بۇ، — دېدى ھىلىقى "مۇتەھەم" دەپ نام ئالغان ئايال زەردە بىلەن. — بولدى-بولدى، سىلەننىڭ يامان گەپلىرىنى ئاڭلاشقا تاقىتىم يوق مېنىڭ، — دېدى باشلىق تېرىكپەرەك.

— يالغانمۇ؟ — دېدى بىر زىيالى ياش بالا، — 5 يىلدىن بېرى بىز قاتىرايمىز، بىزنىڭ ھەل بولمايدۇيۇ، تېخى 6 ئاي بولمىغانلار ئىشقا ئورۇنلاشسۇن، مانا ھەقىقەت!

— ئورۇنلاشقانلارنى كوزۇڭ كورمىدىمۇ، — دېدى باشلىق تەمتىرەپ تۇرۇپ.

— كوردۇم! ئارقا ئىشىك قىلغانلارنىڭ ئورۇنلاشتى، بىراق بىزنىڭ ۋىجدانىمىز ئۇنداق ئىپلاسلقنى خالىمايدىكەن!

— ماۋجۇشى ھايات تۇرۇپلا ئىشلار مۇشۇنداق بولۇپ كېتەر-مۇ؟... ياق، كورمىز تېخى...

شۇ ئارىلىقتا 20 ياشلار چامىسىدىكى ئاق يۈزلۈك، زىلۋا بوي، تار يوپكىسى ئۈزىگە ياراشقان بىر قىز كىرىپ كەلدى.



تۇ مۇرىسىگە "پوكس" قىلىپ ئېسىۋالغان سېرىق سومكىسى، بىلىگىدىكى پاقىراپ تۇرغان سائىتى ۋە نازىنىلىقى بىلەن باشقىلاردىن پەرقلىنىپ تۇراتتى. تېرىكىپ تۇرغان باشلىق ئۇنىڭ غىمۇ سەپ سالمايلا ھەممىنى تەڭلا بولۇمدىن قوغلاپ چىقاردى. ئىشكىتىن چىقىشتا ھىلىقى قىز "مەن"، "مەن..." دەپ بىرقانچە قېتىم گەپ قىلىشقا تەمشەلسىمۇ بەربىر چىقىرىۋېتىلدى، زالدا ۋاراڭ-چۇرۇڭ ئەۋج ئالدى. باشلىغىم بىر نەرسىنى ئېسىگە ئالغاندەك جىم تۇرۇپ قالدى ۋە:

—رەھىمجان، بايا كىرگەن ھىلىقى ئاق يۈزلۈك قىزنى تونۇدىڭىزمۇ، مەن بىر يەردە كورگەندەك قىلىمەنغۇ، — دىدى ئوزىمۇ سەل گۇمانلانغاندەك بولۇپ.

—ئۇ، ھىلىقى... ناھىيىنىڭ سەيگۈيۈەننىڭ قىزى ئەمەسمۇ؟ — ھە! — باشلىق بۇنى ئاڭلاپ ئولتۇرغان ئورنىدىن تۇرۇپ كەتتى، خۇددىنى يوقاتقاندەك بىرقانچە قېتىم ئولتۇرۇپ، بىر-قانچە قېتىم تۇرۇپ كەتتى. ئۇنىڭ بۇ تۇرقى قاڭقىپ تۇرغان پوڭزەككە ئوخشايتتى.

— توغرا- توغرا، ئاخشاملا ئۇلارنىڭ ئويىدە زىياپەتتە بولدۇم ئەمەسمۇ، ھەي كاللا، ساق كاللىنىمۇ ساراڭ قىلىدۇ- دە بۇ خەق، — ئۇ تاسادىپلا ئاخشامقى زىياپەتنى تىلغا ئالدى. بىراق بىر ھەپتە ئىلگىرى ئويىگە كەلگەن گوش-پوشلەرنى تىلغا ئالدى. ئۇ دەرھال سىرتقا چىقتى ۋە توپ ئارىسىدىن ھىلىقى قىزنى ئىشارە قىلىپ چاقىردى.

— سىزنى زادىلا تونۇمايتىمەن قىزچاق، — دىدى باشلىق خۇش چىراي بىلەن، — كوپچىلىك دىمەمسىز، قارىمامسىز مۇنۇ مۇتەھەملەرنى، خاپا بولماڭ، مەن، مەن، — ئۇ نىمە ئۇچۇندۇ ماڭا قارىدى ۋە:

— ھە، رەھىمجان، ھىلىقى مۇتەھەم خوتۇننى كېيىن بىر تەرەپ قىلارمىز، شۇنىڭغا دىگەن ساننى بۇ قىزغا توغرىلىۋېتىمىز، — دىدى- دە، ئوزى تېلېفون تۇرۇپكىسىنى قولغا ئالدى.

— ئالۇ، ئالۇ، — ئۇ ئىزدىگەن يېرىنى تاپتى، — ھە، ھە، مەن، مەن، سا كوچاڭ... ھە، ھە، رەھمەت،... شۇنداق، سىز ئۇچۇندە... ھە، توغرا، چۈشتىن كېيىن... سەل كەچرەك كەلسۇن، چاتاق يوق،... توغرىلاپ قويدۇم، ھە، راست، شەھەردە 3-4 ئورۇن بار، ئويلىنىپ باقار، قايسىنى تاللىسا مەيلى... شۇنداق، دولەت ئىشتاتىدا، ھە، ھە... شۇنداق، شۇنداق، خەير، خەير، — باشلىق تۇرۇپكىسىنى تۇتۇپ تۇرۇپ بىرقانچە قېتىم ئېگىلىپ خەيرلەشتى.

— ھە، قىزچاق، مەنمۇ كورۇشەرمەن، بىراق بايقى ئىشنى دادىڭىزغا ئېيتىپ قويماڭ، تونۇمىغانلىقتىن بولدى، ئەپۇ قىلىڭ، — ئۇ قەغىزىنى ئېلىپ ماڭغان قىزنى ئىشكىكچە ئۇزد-تىپ قويدى ۋە:

— ۋاي ئېسىم، بەك سەت بولدى- دە، — دىگىنىچە ئويلدى-نىپ قالدى.

— توختا، دىككىدە بېرىپ ئەھۋالنى ئوزەم ئېيتاي، كېيىن

يەنە كېرەك ئادەم - دە، ئۇقۇشماي قىزنى خاپا قىلدىم، ئەس -  
تەغپۇرۇللا... - باشلىق ئورنىدا ئولتۇرالمىدى. ئۇ خۇددى  
كۈرۈك توخۇغا ئوخشاپ قالغان ئىدى. ئۇنىڭ ئۇر - ئۇرغا  
قالغان چاشقاندەك بولۇپ قالىدىغان كۈنلىرىمۇ يېقىنلاپ كەل -  
مەكتە ئىدى.

1980 - يىلى 3 - ئاي، غۇلجا.

## 深情厚意

(短篇小说选)

(维吾尔文)

托乎提阿洪·纳赛尔著

责任编辑：阿不都拉

责任校对：努尔毕娅

民族出版社出版 新华书店发行

民族印刷厂印刷

开本：787×1092毫米1/32 印张：4 1/4

1982年10月第1版

1982年10月北京第1次印刷

收：00001—11,000册 定价：0.22元

书号：M10049(4)135